



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1 No. 46

THE ONLINE OFFICIAL NEWS BULLETTIN

2018 November 2

അറിയിപ്പുകാലം

SEASON OF ANNUNCIATION

موسم الحمل

سُبْحَتَا SUNDAY	اَوَّلُ حَفَا MONDAY	اَلثَّانِي حَفَا TUESDAY	اَلثَّلَاثِي حَفَا WEDNESDAY	الرَّابِعُ حَفَا THURSDAY	اَلْخَمِيسُ FRIDAY	السَّابِتُ SATURDAY
 1 4 Qudosh Idto (Sanctification of the Church) Beginning of the Liturgical Year	 5 11 th Memorial of Stephanos Mar Theodosios Metropolitan (Bhilai St. Thomas Ashramam)	 6 52 nd Memorial of Vayaliparambil Geevarghese Mar Gregorios Metropolitan (Aluva Thrikkunathu Seminary)	7	 8 22 nd Memorial of Mar Baselius Mar Thoma Mathews I Catholicos (Devalokam) 91 st Memorial of Konattu Mathan Malpan (Pambakuda Valiya Pally)	9	 10 One of pioneer translator of Malayalam Bible 207 th Memorial of Kayamkulam Philipose Ramban (Adoor, Kannamkode Cathedral)



മുല്യാധിഷ്ഠിതമായ ജീവിതം കാലഘട്ടത്തിന്റെ ആവശ്യം: പ. കാതോലിക്കാ ബാവ

പരുമല: മുല്യാധിഷ്ഠിതമായ ജീവിതം കാലഘട്ടത്തിന്റെ ആവശ്യമെന്ന് പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ. നിയമത്തിന് വിധേയ നിലപാടുകൾ സ്വീകരിക്കുന്നതാണ് ശരി. മുല്യങ്ങളിലൂടെ ജീവിക്കുമ്പോൾ അപമാനമോ നഷ്ടമോ ഉണ്ടായേക്കാം. പക്ഷേ ഭയപ്പെടേണ്ട തില്ല. പരുമല പെരുന്നാളിൽ സന്ദേശം നൽകുകയായിരുന്നു പ. കാതോലിക്കാ ബാവ.

മുല്യങ്ങൾ ചോരുന്നു. അതുകൊണ്ട് കഷ്ടതകൾ ഉണ്ടാകുന്നു. നിലപാടുകൾ സ്വീകരിക്കുമ്പോൾ അത് നിയമത്തിന് വിധേയമായിരിക്കണം. തുല്യമായ നീതി എല്ലാവർക്കും ലഭിക്കുകയും ചെയ്യണം. അപ്പോഴാണ് ഒരു സമൂഹത്തിന് സമാധാനത്തോടു കൂടിയും സന്തോഷത്തോടു കൂടിയും ജീവിക്കുവാൻ സാധിക്കുന്നത്. തുല്യനീതി എല്ലാവർക്കും ലഭിക്കുവാനുതകുന്ന നിലപാടുകളാണ് എപ്പോഴും എടുക്കേണ്ടത്. നിലപാടുകൾ നിയമത്തിന് വിരുദ്ധമായി എടുക്കുന്നത് ഒട്ടും ശരിയല്ല. അത് മനുഷ്യനു മുമ്പാകെയും ദൈവമുമ്പാകെയും ശരിയല്ല എന്നുള്ള ബോധ്യവും നമുക്ക് ഉണ്ടാകണം.

മനുഷ്യന് താങ്ങാനാകാത്ത പ്രകൃതി ദുരന്തങ്ങളുണ്ടാകുമ്പോൾ ദൈവ സന്നിധിയിലേക്ക് കണ്ണുകൾ ഉയർത്തുവാൻ നമുക്ക് ഇടയാകണം. അതാണ് ഈ പ്രളയത്തിൽ നിന്നും നാം പഠിക്കേണ്ട പാഠം. നാം നമ്മുടെ ഹൃദയങ്ങളും മനസ്സും ദൈവസന്നിധിയിലേക്ക് ഉയർത്തി അവിടെ നമ്മുടെ സങ്കടങ്ങൾ സമർപ്പിക്കാൻ തയ്യാറാകണം.

പരിശുദ്ധ മാർത്തോമ്മാ ശ്ലീഹായാൽ സ്ഥാപിക്കപ്പെട്ട ഒരു അനുഗൃഹീത സഭയാണ് നമ്മുടേതെന്ന് നിങ്ങൾ മറക്കരുത്. വർത്തമാന കാലത്തും അനേക ദുരിതങ്ങൾ സഭ നേരിടുന്നുണ്ട്. മുല്യങ്ങളിൽ നിന്ന് വ്യതിചലിക്കാതെ അവയെ നേരിട്ട് പ. സഭ ഒരു സാക്ഷ്യമുള്ള സമൂഹമായി തീരണമെന്ന് പ. ബാവ ഉദ്ബോധിപ്പിച്ചു.

പെരുന്നാൾ കുർബ്ബാനയിലും തുടർന്നു നടന്ന ശ്ലൈഹിക വാഴ്ചിലും വിശ്വാസ സഹസ്രങ്ങൾ പങ്കുകൊണ്ടു. തീർത്ഥാടകർക്കായി ശ്രാദ്ധസദ്യയും ക്രമീകരിച്ചിരുന്നു. വിശ്വാസികൾക്കെല്ലാവർക്കുമായി ശ്രാദ്ധസദ്യ നടത്തി. അമ്പതിനായിരത്തിലധികം പേർക്കാണ് ഇത്തവണ പരുമല സെമിനാരിയുടെ ചുമതലയിൽ ഭക്ഷണം ഒരുക്കിയത്.

പ. കാതോലിക്കാ ബാവയുടെ സ്ഥാനാരോഹണ വാർഷികം



പരുമല: പ. കാതോലിക്കാ ബാവയുടെ കാതോലിക്ക സ്ഥാനാരോഹണത്തിന്റെ എട്ടാം വാർഷികം പരുമല സെമിനാരി ചാപ്പലിൽ നടന്നു. അസോസിയേഷൻ സെക്രട്ടറി അഡ്വ. ബിജു ഉമ്മൻ സഭയുടെ സ്നേഹാദരമായി പുഷ്പെണ്ണ സമർപ്പിച്ചു. ഡോ. യുഹാനോൻ മാർ ക്രിസോസ്തമോസ്, വൈദിക ട്രസ്റ്റി ഡോ. എം. ഒ. ജോൺ, പരുമല സെമിനാരി മാനേജർ ഫാ. എം. സി. കുര്യാക്കോസ്, പരുമല ആശുപത്രി സി.ഇ.ഒ. ഫാ. എം. സി. പൗലോസ്, കെ. വി. ജോസഫ് റമ്പാൻ എന്നിവർ ആശംസകൾ നേർന്നു.



ലിറ്റർജിക്കൽ കലണ്ടർ പ്രകാശനം ചെയ്തു

കുന്നംകുളം: മലങ്കര ഓർത്തഡോക്സ് സഭയുടെ അഹമ്മദാബാദ് ഭദ്രാസനം പ്രസിദ്ധീകരിക്കുന്ന 2018-2019 ലിറ്റർജിക്കൽ കലണ്ടറിന്റെ പ്രകാശനം പ. കാതോലിക്കാ ബാവ നിർവ്വഹിച്ചു. അടുപ്പുട്ടി സെന്റ് ജോർജ്ജ് പള്ളി പെരുന്നാളിനോടനുബന്ധിച്ച് നടന്ന ചടങ്ങിലാണ് പ്രകാശനം നടത്തിയത്. എം.ഒ.സി പരുമല, കോട്ടയം തുടങ്ങിയ ബുക്ക്സ്റ്റാളുകളിൽ കലണ്ടർ ലഭ്യമാണ്. വില അമ്പത് രൂപ.



ശുദ്ധീകരിക്കപ്പെട്ട് നവീകരിക്കപ്പെട്ട് പുതിയ ആരാധനാവർഷത്തിലേക്ക്

ഡോ. ഗീവർഗീസ് മാർ യൂലിയോസ്

പ്രിയ വിശ്വാസികളേ,

പ. സഭയുടെ പുതിയ ആരാധനാവർഷം, 'കുദോസ് ഈത്തോ' ഞായറാഴ്ചയായ നവംബർ 4-ന് ആരംഭിക്കുകയാണല്ലോ. പുതിയ ആരാധനാവർഷത്തിൽ അർത്ഥവത്തായ സൗഭാഗ്യജീവിതം നയിക്കുവാൻ ദൈവം നമ്മെ അനുഗ്രഹിക്കട്ടെ എന്ന് ആശംസിക്കുന്നു.

കൃപയും സത്യവും നിറഞ്ഞവനായി നമ്മുടെ ഇടയിൽ പാർക്കുന്ന സത്യപ്രകാശമായ ക്രിസ്തുവിനോടൊപ്പം നിത്യതയിൽ വസിക്കുന്ന അനുഭവമാണല്ലോ സഭാജീവിതം. ആണ്ടടക്കമുള്ള ഓരോ ആഴ്ചവട്ടവും അവയിലെ ഓരോ ദിവസവും യാമവും നാഴികവിനാഴികകളും അവനോടൊപ്പം ഇരിക്കുവാനും അവന്റെ മരണത്തോട് അനുരൂപപ്പെട്ട് അവനെയും അവന്റെ പുനരുത്ഥാനത്തിന്റെ ശക്തിയെയും അവന്റെ കഷ്ടാനുഭവങ്ങളുടെ കൂട്ടായ്മയെ അനുഭവിച്ച് അറിയുവാനും സഭാപി

താക്കന്മാർ ചെയ്തിരിക്കുന്ന ആചാരസംവിധാനമാണ് ആരാധന വാർഷിക കലണ്ടറും കാനോനിക പ്രാർത്ഥനാസംവിധാനവും.

ഏഴു യാമങ്ങളുള്ള ദിവസങ്ങളും ഏഴു ദിവസങ്ങളുള്ള ആഴ്ചവട്ടങ്ങളും ഏഴു കാലങ്ങളുള്ള സംവത്സരങ്ങളുമാണ് ഈ ക്രമീകരണം.

സൃഷ്ടിയുടെ ആരംഭത്തെ കുറിക്കുന്ന ആഴ്ചവട്ടത്തിന്റെ ഒന്നാം നാളും കർത്താവിന്റെ പുനരുത്ഥാനത്തെ കുറിക്കുന്ന എട്ടാമനാളുമായ ഞായറാഴ്ചയാണ് എല്ലാ വർഷവും ആരാധനാവർഷം ആരംഭിക്കുന്നത്. അതുപോലെതന്നെ ഏഴാംനാളായ വി. ശാബ്ബത്തിൽ (ശനിയാഴ്ച) ആരാധനാവർഷം അവസാനിക്കുകയും ചെയ്യുന്നു. ഈ വർഷം നവംബർ 3-ന് ഒരു ആരാധനാവർഷത്തിന്റെ അവസാനവും നവംബർ 4-ന് പുതിയ ആരാധനാവർഷത്തിന്റെ ആരംഭവും വരുന്നു.

യൽദോ പെരുന്നാളിന് 8 ഞായറാഴ്ചകൾക്ക് മുമ്പ് 'കുദോസ് ഈത്തോ' (പ. സഭയുടെ ശുദ്ധീകരണപെരുന്നാൾ) ഞായറാഴ്ച വരുന്നു. പ്രപഞ്ചസൃഷ്ടിയുടെ ആരംഭവും പ. സഭയുടെ ശുദ്ധീകരണം അഥവാ നവീകരണവുമാണ് ഈ ദിവസത്തിന്റെയും തുടർന്നുള്ള ആഴ്ചയുടെയും പ്രധാന ധ്യാനചിന്ത. "നീ ജനത്തിന്റെ അടുക്കൽ ചെന്ന് ഇന്നും നാളെയും അവരെ ശുദ്ധീകരിക്ക; അവർ വസ്ത്രം അലക്കി ഒരുങ്ങിയിരിക്കട്ടെ; മൂന്നാം ദിവസം യഹോവ സകല ജനവും കാൺകെ സീനായ് പർവ്വതത്തിൽ ഇറങ്ങും" (പുറപ്പാട് 19:10-11) എന്നിങ്ങനെ നാം വായിക്കുന്നുവല്ലോ. ആരാധനാജീവിതം എത്രമാത്രം വിശുദ്ധമായിരിക്കണമെന്ന് തുടർന്നുള്ള വായനഭാഗം നമ്മെ ഓർമ്മിപ്പിക്കുന്നു. ഏറെ ഒരുക്കത്തോടെ നാം ദേവാലയ ശുദ്ധീകരണവും വി. കുദാശകളിലൂടെ വ്യക്തിഗത ശുദ്ധീകരണവും നടത്തേണ്ടതിന്റെ ആവശ്യകത ഇവിടെ കാണാം.

ശുദ്ധീകരിക്കപ്പെട്ട്, നവീകരിക്കപ്പെട്ട്, ഒരുക്കപ്പെട്ടവരായി പുതിയ ആരാധനാവർഷത്തിലേക്ക് പ്രവേശിക്കുവാൻ ദൈവം നമ്മെ സഹായിക്കട്ടെ!



പ. പരമല തിരുമേനിയുടെ സൂക്തങ്ങൾ

1. പ്രാർത്ഥന എന്നത് ശൈശവത്തിലെ ഉത്സാഹവും യൗവനത്തിലെ ആശ്രയവും വാർദ്ധക്യത്തിലെ സമാധാനവുമാകുന്നു.

2. ജനങ്ങളുടെയിടയിൽ സത്യം, സന്മാർഗ്ഗചരണം, വിശ്വാസം, ഭക്തി, പരസ്പരബഹുമാനം ഇവയെ വളർത്താൻ വിദ്യാഭ്യാസത്തിനെ സഹായിക്കുന്നതത്രെ പ്രാർത്ഥന.

3. നിത്യവും ദൈവപ്രാർത്ഥന ചെയ്യുന്നവൻ ഒരിക്കലും അസത്യവാനോ ദുർമ്മാർഗ്ഗിയോ, അവിശ്വാസിയോ, ഭക്തിഹീനനോ, ജനദേഷിയോ, സ്വാമിദ്രോഹിയോ ആയിത്തീരുന്നതല്ല.

4. ഹൃദയം നിറഞ്ഞ ഭക്തിയോടെ ചെയ്യുന്ന പ്രാർത്ഥന ദൈവം കൈക്കൊൾകയും ഒരു അനുഗ്രഹരൂപമായി അതു നമുക്കു തിരികെ ലഭിക്കുകയും ചെയ്യും.

5. ദൈവത്തെ അറിഞ്ഞിട്ടും കൈമലർത്തി തങ്ങൾക്കും തങ്ങൾ ഇഷ്ടപ്പെടുന്നവർക്കും വേണ്ടി പ്രാർത്ഥിക്കുകയില്ലെങ്കിൽ എങ്ങനെയാണ് മനുഷ്യനെ, ഭാവി ലേശം പോലും അറിയാതെ ജീവിക്കുന്ന ബുദ്ധിഹീനങ്ങളായ ജന്തുക്കളേക്കാൾ ശ്രേഷ്ഠനാണെന്നു പറയുന്നത്?

6. ഈശ്വരപ്രാർത്ഥന ഈ ലോകത്തെ പലവിധത്തിലും ദൈവത്തിന്റെ പാദാരവിന്ദങ്ങളോടു ചേർക്കുന്ന പൊന്നിൻചങ്ങലയത്രെ.

7. രാപ്പകൽ ഭക്തിയോടുകൂടി ഉച്ചത്തിൽ ദൈവത്തെ പ്രാർത്ഥിപ്പിൻ. ഈ പ്രാർത്ഥന നമ്മിലുള്ള ഇരുളു നീങ്ങാനും, തളർച്ച തീരാനും, നമ്മുടെ പരമമായ രക്ഷയും മോക്ഷവും ലഭിക്കാനും ഏറ്റവും ഉത്തമമായ മാർഗ്ഗമാകുന്നു. വിശ്വസിച്ചു പ്രാർത്ഥിച്ചു ദൈവത്തെ ഭജിപ്പിൻ.

8. സമാധാനത്തിന്റെ മനുഷ്യർ ചുരുക്കവും കലഹത്തിന്റെ പുത്രന്മാർ വളരെയും ആകുന്നു. അത് ഒട്ടുകകാലമാകകൊണ്ടായിരിക്കാം.

9. നാം ചെയ്യുന്നതു ദൈവത്തെക്കുറിച്ചു എന്നിരുന്നാൽ മതി. അപ്പോൾ നമുക്കു തന്നിൽ നിന്നു പ്രതിപകരം കിട്ടും.

10. ജയിപ്പാൻ മാത്രമല്ല തോല്പാനും പഠിക്കണം. അരമുള്ളവരോട് ഉരമിടണം.

11. ദൈവം സാധുക്കളുടെ ഭാഗത്തുണ്ട്. സകലത്തിലും ദൈവത്തെ ഓർത്തു പ്രവർത്തിക്ക. അപ്പോൾ സകലവും നമുക്കു ശുഭമായിത്തീരും.





കർമ്മകുശലനും ഭരണസാരമിയുമായ സഭാധിപൻ

ഡോ. പൗലോസ് മാർ ഗ്രിഗോറിയോസ്

മലങ്കരസഭ അതിന്റെ പത്തൊമ്പത് നൂറ്റാണ്ടുകളിലെ ജീവിതത്തിൽ എത്രയെത്ര പ്രതിസന്ധികളെ തരണം ചെയ്തു! പോർത്തുഗീസുകാരുടേയും ഇംഗ്ലീഷുകാരുടേയും കടന്നാക്രമണങ്ങളും, പുതിയ നവീകരണ പ്രസ്ഥാനങ്ങളും പ്രലോഭനം കൊണ്ടുള്ള മതപരിവർത്തനങ്ങളും നമ്മുടെ എത്രയോ ലക്ഷം ആളുകളെയാണ് പാശ്ചാത്യ സഭകളിലേക്ക് പിടിച്ചുകൊണ്ടു പോയിരിക്കുന്നത്! പൗരസ്ത്യ സിറിയൻ സഭയിൽ നിന്നും അതുപോലെയുള്ള കടന്നാക്രമണങ്ങൾ (1653 മുതൽ ഇന്നുവരെ) നാം അനുഭവിച്ചുകൊണ്ടാണിരിക്കുന്നത്.

സുറിയാ പാത്രിയർക്കീസിന്റെ അടുത്തകാലത്തെ വലിയ കടന്നാക്രമണത്തിന്റെ പ്രതിസന്ധിയിൽ കൂടെ നമ്മുടെ സഭയെ വഴിനയിച്ചത് കാലം ചെയ്ത പരിശുദ്ധ ഔഗേൻ പ്രഥമൻ ബാവായും ഇന്നത്തെ പരിശുദ്ധ മാത്യൂസ് പ്രഥമൻ ബാവായുമാണല്ലോ. കഴിഞ്ഞ ശതാബ്ദത്തിൽ നവീകരണകാലത്ത് പരുമലത്തിരുമേനിയും ഈ ശതാബ്ദത്തിൽ വട്ടശ്ശേരിൽ തിരുമേനിയും - രണ്ട് രീതിയിലാണെങ്കിലും - സഭയ്ക്കുവേണ്ടി പൊരുതി അതിനെ കാത്തു രക്ഷിച്ചു തുപോലെ ഒരു വലിയ നേതൃത്വമാണ് ഇപ്പോഴത്തെ ബാവാ തിരുമേനി നമ്മുടെ സഭയ്ക്ക് നൽകിക്കൊണ്ടിരിക്കുന്നത്.

സഭയുടെ കേസുകാര്യങ്ങളിൽ വി. കെ. മാത്യുസായും, മാത്യുസച്ചനായും, പിന്നീട് അത്താനാസ്യോസ് തിരുമേനിയായും ബാവാ തിരുമേനി നൽകിയ നേതൃത്വം സുപ്രീംകോടതിയിലെ വലിയ വിജയത്തിലേക്ക് സഭയെ നയിച്ചു. പക്ഷേ ആ വിധി നമുക്കൊരു വലിയ തടങ്ങൽപാറയായി അനുഭവപ്പെട്ടു. കാരണം ആ വിധിയിലുള്ള നമ്മുടെ ആശ്രയം കുറെ കൂടിപ്പോയതുകൊണ്ട് സഭയെ ദൈവം ശിക്ഷിച്ചു. ഇന്ന് കോടതി വിധികളിലുള്ള നമ്മുടെ ആശ്രയം കുറച്ചാണ് കുറഞ്ഞ് യഥാർത്ഥമായ ദൈവാശ്രയത്തിലേക്ക് നാം നീങ്ങിക്കൊണ്ടിരിക്കുകയാണ്. ബാവാ തിരുമേനിയെ ആ പരിവർത്തനം വ്യക്തമായി കാണാം.

കർത്താവിന്റെ കുരിശിനെയാണ് ബാവാ തിരുമേനി ഇന്ന് പ്രധാന ആശ്രയമാക്കുന്നത്. പരിശുദ്ധ കന്യകമറിയാമിന്റേയും മറ്റ് പരിശുദ്ധന്മാരുടേയും കൃഷി ലിയോനുകൾ ചൊല്ലുന്നതിന് മുമ്പുതന്നെ സ്ത്രീബായുടെ കൃഷിലിയോൻ ചൊല്ലിക്കൊണ്ടാണ് ബാവാ മദ്ധ്യസ്ഥ പ്രാർത്ഥനകളാരംഭിക്കുന്നത്. സഭയെ സംബന്ധിച്ചിടത്തോളം ഇതൊരു വലിയ കാര്യം തന്നെ. കോടതികളും മറ്റും അന്നത്തെ രാഷ്ട്രീയമനുസരിച്ചു മാറിക്കൊണ്ടിരിക്കുന്ന സ്ഥാപനങ്ങളാണ്. അവയേയും അവയുടെ വിധികളേയും ആശ്രയിച്ച് ഒരു സഭയ്ക്കും മുൻപോട്ടുപോകുവാൻ സാധ്യമല്ല. ദൈവത്തിന്റെ കരുണയാണ് സഭയെ രണ്ടായിരം കൊല്ലം ഈ നാട്ടിൽ നടത്തിക്കൊണ്ടു പോയത്. ആ കരുണയിൽത്തന്നെ ഇന്നും നാം ആശ്രയിക്കത്തക്കവിധം ബാവാ തിരുമേനി നൽകിക്കൊണ്ടിരിക്കുന്ന നേതൃത്വമാണ് സഭയ്ക്ക് പ്രത്യാശ നൽകുന്നത്.

ഭരണപരമായ കാര്യങ്ങളിൽ ഇതിന് മുമ്പുണ്ടായിട്ടില്ലാത്ത വലിയ നേട്ടങ്ങളാണ് ബാവാ തിരുമേനിയുടെ ഒരു ദശകത്തിലധികം വരുന്ന ഭരണകാലത്തുണ്ടായിട്ടുള്ളത്. അസോസ്യേഷനും മാനേജിംഗ് കമ്മിറ്റിയും വർക്കിംഗ് കമ്മിറ്റിയും എപ്പിസ്കോപ്പൽ സുന്നഹദോസും നിശ്ചിത സമയങ്ങളിൽ കൂടുകയും കാര്യങ്ങൾ തീരുമാനിക്കുകയും ചെയ്യുക എന്ന പതിവ് ബാവാ തിരുമേനിയുടെ കാലത്ത് മാത്രമാണ് ശരിക്ക് നടപ്പിൽ വന്നിട്ടുള്ളത്. പ. ബാവായുടെ കാലത്തിനു മുമ്പ് എപ്പിസ്കോപ്പൽ സുന്നഹദോസ് കൂടുന്നത്, വല്ലപ്പോഴും ഒരിക്കൽ, എന്തെങ്കിലും പ്രതിസന്ധിയുണ്ടാകുമ്പോൾ മാത്രമായിരുന്നു. ഇന്നാകട്ടെ ആണ്ടിൽ രണ്ടു പ്രാവശ്യം. ഫെബ്രുവരിയിലും ജൂലൈയിലും പതിവായി ഒരാഴ്ചത്തേക്ക് സുന്നഹദോസ് കൂടി സഭാ കാര്യങ്ങൾ ചർച്ച ചെയ്യുകയും തീരുമാനങ്ങൾ എടുക്കുകയും ചെയ്യുക എന്ന പതിവുണ്ടായിരിക്കുന്നു. ജനങ്ങളുടെ അദ്ധ്യാത്മികാവശ്യങ്ങൾക്ക് മുൻതൂക്കം കൊടുത്തുകൊണ്ട് സുന്നഹദോസ് ചെയ്യുന്ന പരിഗണനകളും പുതിയ തീരുമാനങ്ങളും പത്രത്തിൽ അധികം വരാത്തതുകൊണ്ട് അതിന്റെ പ്രാധാന്യത്തെ വേണ്ടുവിധം വിലയിരുത്താൻ പലർക്കും സാധിക്കാറില്ല. എന്നാൽ ആരാധനാക്രമങ്ങളുടെ പരിഷ്കരണം, പ്രസാധനം, പരിഭാഷ (ഹിന്ദി, തമിഴ്, ഇംഗ്ലീഷ്) മുതലായ കാര്യങ്ങളിൽ വള



22-ാം ഓർമ്മപ്പെരുന്നാൾ നവംബർ 8-ന് ദേവലോകം കാതോലിക്കേറ്റ് അരമനയിൽ

രെയധികം കാര്യങ്ങൾ ചെയ്യുവാൻ സുന്നഹദോസിന് സാധിച്ചത് ബാവാ തിരുമേനിയുടെ കർമ്മകുശലതയും ഭരണശേഷിയും കൊണ്ടാണ്. വിദ്യാർത്ഥിപ്രസ്ഥാനം, യുവജനപ്രസ്ഥാനം, സണ്ടേസ്കൂൾ, മർത്തമറിയം സമാജം, മിഷൻ ബോർഡ്, ബാലികാസമാജം, വൈദിക സംഘടന, അൽമായർക്കുവേണ്ടിയുള്ള ദിവ്യബോധനം എന്നിങ്ങനെയുള്ള പ്രവർത്തനങ്ങൾക്കെല്ലാം ഭരണഘടനയും ചിട്ടയും ഉണ്ടാക്കുവാൻ ബാവാ തിരുമേനിയുടെ നേതൃത്വത്തിൽ സുന്നഹദോസിന് സാധിച്ചിട്ടുണ്ട്. വൈദികസെമിനാരിയുടെ കഴിഞ്ഞ ഇരുപത് വർഷത്തെ വലിയ പുരോഗതിയിൽ ബാവാ തിരുമേനി സുപ്രധാനമായ നേതൃത്വമാണ് നൽകിയിട്ടുള്ളത്. കാതോലിക്കാദിനപ്പിരിവ് ഒരു നല്ല നിലയിൽ കൊണ്ടുവരുവാൻ ബാവാ തിരുമേനിക്ക് സാധിച്ചതുകൊണ്ടാണ് സഭയിലെ എല്ലാ ആത്മീയപ്രസ്ഥാനങ്ങളും ഒരുമാതിരി ഭംഗിയായിത്തന്നെ മുമ്പോട്ട് പോയ്ക്കൊണ്ടിരിക്കുന്നത്.

പരുമല സെമിനാരിയുടെ ഭരണവും കണക്കും, പുതിയ ഭദ്രാസനങ്ങളുടെ രൂപീകരണം, എം.ഡി. ആർക്കേഡിന്റെ പണി പൂർത്തിയാക്കൽ, സഭയുടെ കണക്കുകൾ ശരിയായി പ്രസിദ്ധപ്പെടുത്തൽ എന്നിങ്ങനെയുള്ള കാര്യങ്ങളിലും ബാവാ തിരുമേനിയുടെ ഭരണകാലത്തുണ്ടായിട്ടുള്ള പുരോഗതി അസാധാരണം എന്നു തന്നെ പറയേണ്ടിയിരിക്കുന്നു.

സപ്തതി ആഘോഷം, പാപ്പായുടെ സന്ദർശനം, സഹോദരീ സഭകളുടെ സന്ദർശനം മുതലായ പരിപാടികൾ ആവിഷ്കരിച്ച് നമ്മുടെ സഭയും മറ്റു സഭകളും തമ്മിലുള്ള ബന്ധം ദൃഢപ്പെടുത്തുന്നതിലും തിരുമേനി വലിയ ഒരു പങ്കാണ് നിർവ്വഹിച്ചിട്ടുള്ളത്.

ബാവാതിരുമേനിയുടെ വ്യക്തിസ്വഭാവത്തിൽ കാണുന്ന നിരവധി ഗുണങ്ങളുണ്ട്. ലളിത ജീവിതം, കുർബ്ബാനയും പട്ടംകൊടയും പള്ളികുദാശയും പോലുള്ള ആത്മീയ കർമ്മങ്ങളിൽ ശരീരത്തിന്റെ ക്ഷീണത്തേയും വാർദ്ധക്യത്തേയും കണക്കാക്കാത്തുള്ള ജാഗരൂകത, പുറമേ മറിച്ചു തോന്നാമെങ്കിലും യഥാർത്ഥത്തിലുള്ള താഴ്മയും മനുഷ്യസ്നേഹവും, വിശ്രമം കൂടാതെയുള്ള പ്രവർത്തനനിരതയും, വിശ്വാസസംബന്ധമായ കാര്യങ്ങളിലുള്ള പാണ്ഡിത്യവും വിവേചനാശക്തിയും... എന്നിങ്ങനെ അനേക കാര്യങ്ങൾ എടുത്തു പറയുവാൻ കഴിയും.

(ഓർത്തഡോക്സ് ഹെറാൾഡ്, 1986 ഏപ്രിൽ 23)



പ. മോറാൻ മാർ ബസേലിയോസ് മാർത്തോമ്മാ മാത്യൂസ് പ്രഥമൻ ഓർമ്മചിത്രങ്ങൾ



പോപ്പ് ജോൺ പോൾ രണ്ടാമനൊപ്പം
വത്തിക്കാനിൽ.



പ. മോറാൻ മാർ ബസേലിയോസ് മാർത്തോമ്മാ മാത്യൂസ് I (1907-1996)

അഞ്ചാം കാതോലിക്കാ. കോട്ടയം വടക്കൻമണ്ണൂർ വട്ടക്കുന്നേൽ കുരിയൻ കത്തനാർ-മറിയാമ്മ ദമ്പതിമാരുടെ ഇളയപുത്രൻ. ജനനം 1907 മാർച്ച് 27. തിരുവനന്തപുരം മഹാരാജാസ് കോളജിലും കൽക്കട്ട ബിഷപ്പ്സ് കോളജിലും പഠിച്ചു. 1945 ആഗസ്റ്റ് 18-ന് മ്സമ്രോനോ - ഗിവറുഗ്ഗീസ് ദിതീയൻ. കോട്ടയം പഴയസെമിനാരി. ആഗസ്റ്റ് 19. പൂർണ്ണശൈശ്വര്യം (ഏലിയാ ചാപ്പൽ). 1946 ഒക്ടോ. 27. കശീശാ (ഏലിയാ ചാപ്പൽ). 1951 മെയ് 17 എം. ഡി. അസോസ്യേഷൻ മെത്രാൻ സ്ഥാനത്തേക്ക് തിരഞ്ഞെടുത്തു. 1951 സെപ്തം. 21. റമ്പാൻ (പഴയസെമിനാരി). 1953 മെയ് 15. മാർ അത്താനാസ്യോസ് എപ്പിസ്കോപ്പാ (ഏലിയാ ചാപ്പൽ). 1959 ജൂലൈ 12-ന് മെത്രാപ്പോലീത്താ (പഴയസെമിനാരി). 1960 ബാഹ്യകേരള ഭദ്രാസനാധിപൻ.

1970 ഡിസം. 31. എം. ഡി. അസോസ്യേഷൻ പൗരസ്ത്യ കാതോലിക്കാ യുടെ പിൻഗാമിയായി തിരഞ്ഞെടുത്തു. 1975 സെപ്തം. 24. മലങ്കര മെത്രാപ്പോ

ലീത്താ. 1975 ഒക്ടോ. 27. പൗരസ്ത്യ കാതോലിക്കായായി പഴയസെമിനാരി യിൽ വച്ച് സിനഡ് വാഴിച്ചു.

1977 ഏപ്രിൽ 1-ന് കോട്ടയം പഴയസെമിനാരിയിലും 1988 മാർച്ച് 25-ന് ദേവലോകത്തും വി. മൂറോൻ കുദാശകൾ നിർവ്വഹിച്ചു. 1978 മെയ് 15-ന് യാക്കോബ് മാർ പോളിക്കാർപ്പോസ്, ഗിവർഗീസ് മാർ ദിയസ്കോറോസ്, സഖ റിയ മാർ ദിവന്നാസ്യോസ്, മാത്യൂസ് മാർ ബർണബാസ്, യൂഹാനോൻ മാർ അത്താനാസ്യോസ് എന്നീ അഞ്ചു പേരെയും 1985 മെയ് 15-ന് മാത്യൂസ് മാർ എപ്പിപ്പാനിയോസ്, ഫീലിപ്പോസ് മാർ യൗസേബിയോസ്, തോമസ് മാർ അത്താനാസ്യോസ്, ഗിവർഗീസ് മാർ ഈവാനിയോസ്, പൗലോസ് മാർ മിലിത്തിയോസ് എന്നീ അഞ്ചുപേരെയും എപ്പിസ്കോപ്പന്മാരായി വാഴിച്ചു. 1981 ഫെബ്രു. 28-ന് ആദ്യ ബാച്ചിലെ നാലുപേരെ മെത്രാപ്പോലീത്തന്മാരായി ഉയർത്തി. ഒന്നും രണ്ടും കാതോലിക്കാമാരുടെ കബറിടങ്ങൾ ആധുനികരീതിയിൽ നിർമ്മിച്ചു.



അൽവാറിസ് മാർ യൂലിയോസിന്റെ ഭൗതികാവശിഷ്ടങ്ങൾ കണ്ടെത്തി അവ സമാഹരിച്ച് കബർ ഗോവാ പള്ളിയിൽ ക്രമീകരിച്ചു. ദേവലോകം അരമനയുടെ പണി പൂർത്തിയാക്കി.

റഷ്യൻ പാത്രിയർക്കീസ് ദി ഓർഡർ ഓഫ് സെന്റ് വ്ളാഡിമർ, റഷ്യയിലെ ലെനിൻഗ്രാഡ് തിയോളജിക്കൽ സെമിനാരി അക്കാദമി ഫെല്ലോ, ജോർജ്ജിയൻ കാതോലിക്കാ ദി ഓർഡർ ഓഫ് സെന്റ് ജോർജ്ജ്, അമേരിക്കയിലെ നോബിൾ കാനോനിയൻ ഓഫ് ദി സ്വാൻ, ഗ്രാൻഡ് പ്രിലേറ്റ്, ഗ്രാൻഡ് കോളർ എന്നീ ബഹുമതികൾ നൽകി. കുടാശക്തൻ എന്ന ഗ്രന്ഥം രചിച്ചു. സെറാമ്പൂർ സർവ്വകലാശാല മധുരയിൽ വച്ച് ഡോക്ടറേറ്റ് നൽകി ആദരിച്ചു. റഷ്യ, റുമേനിയ, അർമീനിയ, ബൾഗേറിയ, അമേരിക്ക, റോം, വത്തിക്കാൻ തുടങ്ങിയ ക്രൈസ്തവകേന്ദ്രങ്ങൾ സന്ദർശിച്ചു. സംഘാടകൻ, മികച്ച ഭരണകർത്താവ്, കാനോൻ വിദഗ്ദ്ധൻ, സെമിനാരി പ്രിൻസിപ്പൽ, വർക്കിംഗ് കമ്മിറ്റി ഉപാധ്യക്ഷൻ, കാതോലിക്കേറ്റ് സ്കൂൾ ബോർഡ് പ്രസിഡണ്ട്, കാതോലിക്കേറ്റ് ആൻഡ് എം. ഡി. സ്കൂൾ മാനേജർ, 1977 ലെ റഷ്യയിലെ അഖിലലോക സർവ്വമതസമ്മേളനത്തിന്റെ രക്ഷാധികാരി, മോസ്കോയിൽ വെച്ചു നടന്ന നിരായുധീകരണ സമ്മേളനത്തിന്റെ അധ്യക്ഷൻ എന്നിങ്ങനെ നിരവധി സ്ഥാനങ്ങൾ വഹിച്ചു. ഇദ്ദേഹത്തിന്റെ കാലത്താണ് മദ്രാസ്, ബോംബെ, ഡൽഹി, കൽക്കട്ട, അമേരിക്ക, കുന്നംകുളം, ചെങ്ങന്നൂർ, തിരുവനന്തപുരം, സുൽത്താൻബത്തേരി എന്നീ പുതിയ ഭദ്രാസനങ്ങൾ ഉണ്ടായതും സെമിനാരിയിലെ ദിവ്യബോധന പദ്ധതി, ലിറ്റർജിക്കൽ മ്യൂസിക് സ്കൂൾ ആയ ശ്രുതി എന്നിവ ആരംഭിച്ചതും. ജോൺ പോൾ രണ്ടാമൻ മാർപാപ്പായുമായി ആദ്യം പാപ്പായുടെ ആസ്ഥാനത്തുവെച്ചും പിന്നീട് കാതോലിക്കായുടെ കത്തീഡ്രൽ ആയ കോട്ടയം ഏലിയാ കത്തീഡ്രലിൽ വെച്ചും നടന്ന സൗഹൃദ സംഭാഷണങ്ങൾ ചരിത്രപ്രസിദ്ധമാണ്. സഭാകവി വെണ്ണിക്കുളം സി. പി. ചാണ്ടിയുടെ സഹായത്തോടെ ദുഃഖവെള്ളി നമസ്കാരം, പെരുന്നാൾ ശുശ്രൂഷാക്രമങ്ങൾ,



കുടാശക്തൻ, കന്യാല, കഹനൈത്താ ക്രമങ്ങൾ, കുർബ്ബാനയുടെ അതത് ദിവസത്തെ ഗീതങ്ങൾ, ബുധനാഴ്ച നമസ്കാരം എന്നിവ മലയാളത്തിൽ പ്രസിദ്ധീകരിച്ചത് ആരാധനാസാഹിത്യത്തിന് മികച്ച മുതൽക്കൂട്ടായി. എൻ. സി. സി., കെ. സി. സി. എന്നിവയിൽ ഇക്കാലത്ത് സഭ അംഗത്വമെടുത്തു. എൻ. സി. സി. യിൽ ബഹുമതി നേടി. ഇംഗ്ലീഷ്, ഹിന്ദി, തമിഴ് ആരാധനാക്രമങ്ങൾ സുന്നഹദോസ് അംഗീകാരത്തോടെ പ്രസിദ്ധീകരിച്ചു. ബാലിക-ബാല സമാജങ്ങൾ ആരംഭിച്ചു. 1991 ഏപ്രിൽ 27-ന് സ്ഥാനത്യാഗം ചെയ്തു. 1996 നവം. 8-ന് കാലം ചെയ്തു. ദേവലോകം കാതോലിക്കേറ്റ് അരമനപ്പുലിൽ കബറടക്കി.

പരമല പെരുന്നാൾ





ആരാധനാവർഷം

ഡോ. ഗബ്രിയേൽ മാർ ഗ്രിഗോറിയോസ്

ശുദ്ധീകരണപ്പെരുന്നാളോടുകൂടി (കുദോൾ ഈത്തോ) സഭയുടെ ആരാധനാവർഷം (Liturgical Year) അല്ലെങ്കിൽ സഭാവർഷം (Ecclesiastical Year) ആരംഭിക്കുന്നു. ഒക്ടോബർ മാസം 30 മുതൽ നവംബർ മാസം അഞ്ചു വരെയുള്ള തീയതികളിൽ ആദ്യം വരുന്ന ഞായറാഴ്ച ശുദ്ധീകരണപ്പെരുന്നാളായി ആചരിക്കണമെന്ന് സഭ നിശ്ചയിച്ചിരിക്കുന്നു. ശുദ്ധീകരണപ്പെരുന്നാൾ ആചരിച്ചുപുതിയ ആരാധനാവർഷാചരണങ്ങൾക്ക് സഭ തുടക്കമിടുന്നു.

ആരാധനാ കാലങ്ങൾ (Liturgical Seasons or Cycles)

വിശുദ്ധ കുർബ്ബാനക്രമത്തിൽ (258-ാം പുറം) ആരാധനാവർഷം ആറു കാലങ്ങളായി തിരിച്ചിരിക്കുന്നതായി പറയുന്നു. കുദോൾ ഈത്തോ മുതൽ ഒന്നാമത്തെ കാലവും യൽദോ മുതൽ രണ്ടാമത്തേതും കൊത്തിനേ ഞായറാഴ്ച മുതൽ മൂന്നാമത്തേതും ക്യാന്താ മുതൽ നാലാമത്തേതും പെന്തിക്കോസ്തി മുതൽ അഞ്ചാമത്തേതും സ്ലീബാ മുതൽ ആറാമത്തേതുമാണ്. സുറിയാനി ആരാധനാപാരമ്പര്യത്തിൽ തന്നെ പല ആരാധനാ കാലഗണനകൾ നിലവിലുണ്ട്. ഇതേപ്പറ്റി വിശദമായ ഒരു പഠനം നടത്തി ആരാധനാവർഷം പുനഃസംവിധാനം ചെയ്യേണ്ടിയിരിക്കുന്നു. മുൻപറഞ്ഞ കാലഗണനയിൽ അല്പം ചില വ്യത്യാസങ്ങൾ വരുത്തുന്നപക്ഷം കുറേക്കൂടി ഉചിതമായ ഒരു ആരാധനാ കാല വിഭജനം നമുക്കു ലഭിക്കും.

ഏഴു കാലങ്ങൾ

ഏഴ് ആഴ്ചകൾ വീതമുള്ള ഏഴു കാലങ്ങളായി തിരിച്ച് ആരാധനാവർഷം പുനഃസംവിധാനം ചെയ്യാം.

ആരാധനാവർഷത്തിന്റെ ആദ്യത്തെ രണ്ട് ഞായറാഴ്ചകൾ ശുദ്ധീകരണപ്പെരുന്നാളും പ്രതിഷ്ഠാപ്പെരുന്നാളും ആണല്ലോ. ഈ രണ്ട് ആഴ്ചകൾ ആരാധനാവർഷത്തിലേക്ക് പ്രവേശിക്കുന്നതിനുള്ള ഒരുക്കകാലമായി (Season for preparation) കണക്കാക്കാം. ശേഷിക്കുന്ന വർഷത്തെ ഏഴ് ആഴ്ചകൾ വീതമുള്ള ഏഴ് കാലങ്ങളായി തിരിക്കാം. നിലവിലിരിക്കുന്ന കാലഗണനയനുസരിച്ച് അഞ്ചാമതു വരുന്ന പെന്തിക്കോസ്തി മുതൽ സ്ലീബാ വരെയുള്ള പതിനാലു പതിനഞ്ച് ആഴ്ചകളുള്ള ദീർഘമായ കാലത്തെ പെന്തിക്കോസ്തി കാലമെന്നും സ്ലീഹാകാലമെന്നും രണ്ടു കാലങ്ങളാക്കാം. എന്നാൽ ഏഴ് ആഴ്ചകൾ വീതമായി ക്ലിപ്തപ്പെടുത്താൻ ബുദ്ധിമുട്ടുണ്ട്. ഇതിന് രണ്ട് കാരണങ്ങൾ ആണ്. ഒന്നാമത് സ്ലീഹാപ്പെരുന്നാളിന് മുമ്പും പിമ്പുമുള്ള ആഴ്ചകൾ ഏറിയും കുറഞ്ഞും വരുന്നു. രണ്ടാമത്, പരിശുദ്ധാത്മപ്രവർത്തനം, സ്ലീഹന്മാരുടെ ദൗത്യ നിർവ്വഹണം എന്നീ രണ്ട് ആശയങ്ങളും ഈ രണ്ടു കാലങ്ങളിലും കലർന്നു വരുന്നുണ്ട്. ആയതിനാൽ ക്ലിപ്തമായ വിഭജനം നൽകാതെ പെന്തിക്കോസ്തി-സ്ലീഹാകാലങ്ങൾ എന്ന് ചേർത്തു പറയാം. ബാക്കിയുള്ള കാലങ്ങൾക്ക് എല്ലാം ഏതാണ്ട് ഏഴ് ആഴ്ചകൾ വീതം ഉണ്ട്. ഈ നിർദ്ദേശങ്ങൾ അനുസരിച്ചുള്ള കാലഗണന താഴെപ്പറയുന്ന വിധമായിരിക്കും.

ഒരുക്കകാലം (ശുദ്ധീകരണ - പ്രതിഷ്ഠാകാലം = Season of Sanctification-Dedication).

സുബോറോ കാലം (സുവാർത്താ കാലം = Season of Annunciation).

യൽദോ - ദനഹാ കാലം (തിരുജനന-ഉദയ കാലം = Season of Nativity - Epiphany).

വലിയനോമ്പു കാലം (Season of Great Lent).

ക്യാന്താകാലം (ഉയിർപ്പുകാലം = Season of Resurrection).

പെന്തിക്കോസ്തിക്കാലം (Season of Pentacost).

സ്ലീഹാകാലം (Season of the Apostles).

സ്ലീബാകാലം (Season of the Cross)

ആരാധനാവർഷത്തിൽ നിശ്ചിത പെരുന്നാളുകളും (Fixed Feasts) അനിശ്ചിത പെരുന്നാളുകളും (Moveable Feasts) കലർന്നു വരുന്നതിനാൽ ഓരോ കാലത്തിനും ഏഴ് ആഴ്ചകൾ എന്ന കണക്കിൽ ചെറിയ ഏറ്റക്കുറച്ചിലുകൾ വരു



ന്നുണ്ട്. ഉദാഹരണമായി അറിയിപ്പുകാലത്തിന് 48 മുതൽ 54 വരെ ദിവസങ്ങൾ വരാം. സ്ലീബാകാലം 45 മുതൽ 51 വരെ ദിവസങ്ങൾ ആകാം. വലിയനോമ്പു കാലവും ഉയിർപ്പുകാലവും ഏഴ് ആഴ്ചകൾ വീതമാണെന്ന് എടുത്തു പറയേണ്ടതില്ലല്ലോ. ഉയിർപ്പ് അനിശ്ചിത പെരുന്നാൾ ആയതിനാൽ യൽദോ-ദനഹാ കാലവും പെന്തിക്കോസ്തി-സ്ലീഹാ കാലങ്ങളും ഏറിയും കുറഞ്ഞും വരുന്നു. എന്നാൽ പൊതുവെ രണ്ട് ആഴ്ചകളുടെ ഒരുക്കകാലവും ഏഴ് ആഴ്ചകൾ വീതമുള്ള ഏഴ് കാലങ്ങളും ആരാധനാവർഷത്തിൽ സംവിധാനം ചെയ്യാവുന്നതാണ്.

ഇങ്ങനെയൊരു കാലഗണന സ്വീകരിക്കുന്നതിന് അടിസ്ഥാനം രണ്ടു കാര്യങ്ങൾ ആണ്: 1) വേദവായനകൾ (2) ആരാധനാക്രമങ്ങൾ. ആണ്ടടക്കമുള്ള വേദവായനകളുടെയും ആരാധനാക്രമങ്ങളിലെ പ്രാർത്ഥനകളുടെയും മുഖ്യമായ സന്ദേശങ്ങൾ ഇങ്ങനെയൊരു കാലഗണന സംഗതവും ഉചിതവുമാണെന്ന് ബോധ്യപ്പെടുത്താം. കുരിശുമല ആശ്രമം (വാഗമൺ) ഇംഗ്ലീഷിൽ പ്രസിദ്ധീകരിച്ചിരിക്കുന്ന ആണ്ടടക്കമുള്ള ആരാധനാക്രമത്തിൽ ഏഴ് ആഴ്ചകൾ വീതമുള്ള ഏഴ് കാലങ്ങളായി ആരാധനാവർഷത്തെ വിഭജിക്കുന്നുണ്ട്. ഇതിൽ ആറാമത്തെ കാലം 'മറുപുകാലം' എന്ന് നാമകരണം ചെയ്തിരിക്കുന്നു. എന്നാൽ മറുപപ്പെരുന്നാളിൽ ക്രമീകരിച്ചിരിക്കുന്ന വായനകളിലല്ലാതെ അതിനുശേഷം വരുന്ന ആഴ്ചകളിൽ മറുപത്തെ സംബന്ധിച്ച ചിന്തകൾ കാണുന്നില്ല. ഇക്കാരണത്താൽ മറുപുകാലം എന്നൊന്ന് സുറിയാനി സഭാപിതാക്കന്മാർ വിവക്ഷിച്ചിരുന്നില്ല എന്ന് ചിന്തിക്കേണ്ടിയിരിക്കുന്നു. നമ്മുടെ സഭയിൽ നിലവിലിരിക്കുന്ന വേദവായനകളും ആരാധനാക്രമങ്ങളിലെ പ്രാർത്ഥനകളും മാനദണ്ഡമായി സ്വീകരിക്കുന്നപക്ഷം മുൻ നിർദ്ദേശിച്ച കാലഗണനയാണ് ഏറെ അനുയോജ്യം.

ആരാധനാവർഷത്തിന്റെ ലക്ഷ്യം

സ്ഥലകാല പരിമിതികൾക്ക് അതീതനായ ദൈവത്തെ എങ്ങനെ കണ്ടെത്താം? ക്രിസ്തു എന്ന ദൈവത്തിന്റെ രക്ഷാകര രഹസ്യം ഈ കാലത്തിൽ, ഈ ജീവിത പരിതോവസ്ഥകളിൽ എങ്ങനെ അനുഭവിച്ചറിയാം? നമ്മിലേക്ക് ഇറങ്ങിവന്ന് നമ്മോടൊത്തു പാർത്ത ക്രിസ്തുവിനെ എങ്ങനെ നിത്യനായ അമ്മാനുവേലായി, എന്നും നമ്മോടുകൂടെ വസിക്കുന്ന ദൈവമായി നമുക്കു മദ്ധ്യേ കുടിയിരുത്താം? നമ്മുടെ കേവല ബുദ്ധി കൊണ്ട് പ്രാപ്യമാവുന്ന ഒന്നല്ലയിത്. ശ്രദ്ധയും ശുദ്ധിയും തപസ്സും നിഷ്ഠയും കൊണ്ട് പരിപാകമായ ആരാധനാനുഷ്ഠാനങ്ങളിലൂടെ മാത്രമേ ദൈവിക രഹസ്യങ്ങളിലേക്ക് പ്രവേശിച്ച് ദൈവസാന്നിദ്ധ്യം രുചിച്ചറിയാനാവൂ. നമ്മുടെ ഉയർച്ചകളിലും താഴ്ചകളിലും നേട്ടങ്ങളിലും നഷ്ടങ്ങളിലും യാതനകളിലും ആനന്ദങ്ങളിലും ദൈവത്തെ കണ്ടുമുട്ടുവാൻ ഇങ്ങനെയാണു വഴിയെന്ന് സഭ കാട്ടിത്തരുന്നു.

ആരാധനാവർഷം, ആരാധനാകാലം എന്നു കേൾക്കുമ്പോൾ കാലം അല്ലെങ്കിൽ സമയം മാത്രമേ നമ്മുടെ ശ്രദ്ധയിൽ വരുന്നുള്ളൂ. കാലം മാത്രമല്ല സ്ഥലവും ആരാധനയ്ക്കായി വേർതിരിച്ച് ശുദ്ധീകരിച്ച് സമർപ്പിക്കുന്നുണ്ടല്ലോ.



അപരിമിതനും അപരിമേയനുമായ ദൈവത്തെ ഇപ്പോൾ ഇവിടെ കണ്ടുമുട്ടുകയാണ്. അവനായി ഒരു നിമിഷം ഒരിടം ശുദ്ധീകരിച്ചു സമർപ്പിക്കുന്നു. ഇങ്ങനെ ദൈവാരാധനയ്ക്കായി വേർതിരിച്ച് സമർപ്പിക്കുന്ന പ്രത്യേക സ്ഥലവും സമയവും മാത്രമല്ല ദൈവസാന്നിധ്യം കൊണ്ടു നിറയേണ്ടത്, സമസ്ത ജീവിതവുമാണ്. എല്ലായിടവും എല്ലാ നിമിഷവും ദൈവസാന്നിധ്യം കൊണ്ട് നിറയണം.

നമുക്കു ചുറ്റും നമ്മോടൊപ്പമുള്ളവർക്കായി വിനയത്തിലും വിധേയതയിലും സേവനവും ശുശ്രൂഷയും ചെയ്ത് ജീവിതം സമർപ്പിക്കുക. നോമ്പ്, ഉപവാസം, ഇത്യാദി തപശ്ചര്യകളിലൂടെ ജീവിതത്തെ ശിക്ഷണം ചെയ്ത് നിരന്തരം ഒരുക്കുക. വ്രതാനുഷ്ഠാനങ്ങളോടെ ആരാധനകളിൽ സംബന്ധിക്കുക.

കൂക. ഓരോ ദിനത്തിലും ക്രമീകരിച്ചിരിക്കുന്ന പ്രത്യേക വേദവായനകളുടെയും പ്രാർത്ഥനകളുടെയും പൊരുൾ എന്തെന്നറിയുക. ഇത്തരം ഒരു ജീവിതക്രമം സ്വീകരിച്ചുകൊണ്ട് ദൈവാരാധനയ്ക്കായി വേർതിരിച്ചിരിക്കുന്ന സമയങ്ങളിലേക്ക്, സ്ഥലങ്ങളിലേക്ക് ലോകവിഷയങ്ങൾ വിട്ട് കടന്നുചെന്ന് ദൈവസാന്നിധ്യം അനുഭവിച്ചറിയുക. തിരികെ വന്ന് ഏറിയ ദൈവബോധത്തോടെ ലോകകർത്തവ്യങ്ങളിൽ വ്യാപൃതരാവുക. ഇങ്ങനെ ശുദ്ധീകരണത്തിലും സമർപ്പണത്തിലും കൂടുതൽ കൂടുതൽ വളരുന്തോറും വേർതിരിച്ചതും അല്ലാത്തതുമായ സ്ഥലകാലങ്ങൾ തമ്മിലുള്ള അകലം കുറഞ്ഞു കുറഞ്ഞു വന്ന് സമസ്ത ജീവിതവും ദൈവസാന്നിധ്യം കൊണ്ടു നിറയും. ഈ അനുക്രമമായ വളർച്ചയാണ് ആരാധനാവർഷ-ആരാധനാകാല ആചരണങ്ങൾ ലക്ഷ്യം വയ്ക്കുന്നത്.

സഭാപിതാക്കന്മാർ

ഡീക്കൻ റ്റിജോ തമ്പി

സ്തേഫാനോസ് മാർ തേവോദോസിയോസ് ഉത്തരേന്ത്യയിലെ മലങ്കരയുടെ ബസലേൽ

“നീതിമാന്മാരുടെ ആത്മാവ് ദൈവകരങ്ങളിലാണ്. ഒരു ഉപദ്രവവും അവരെ സ്പർശിക്കുകയില്ല. ദഹനബലിയായി സ്വീകരിച്ചു. അവിടുത്തെ സന്ദർശനത്തിൽ അവർ പ്രശോഭിക്കും. വയ്ക്കോലിൽ തീപ്പൊരി എന്നപോലെ അവർ കത്തിപ്പടരും” (ജ്ഞാനം 31:6, 7).

ചില ജീവിതങ്ങളെ വിവരിക്കുവാൻ അക്ഷരക്കുട്ടികൾ അപര്യാപ്തമാണ്. പ്രവർത്തികൊണ്ട് പ്രശോഭിച്ചവർ, പ്രാർത്ഥനകൊണ്ട് പ്രഭയായിത്തീർന്നവർ, ജീവിതംകൊണ്ട് അനേക ജീവനുകൾക്ക് പ്രത്യാശയുടെ കിരണമായവർ. ആ ജീവിതയാത്രകളുടെ സാരാംശം അക്ഷരങ്ങളെക്കൊളം വാക്കുകളെക്കൊളം ആഴമേറിയതാണ്.

പതിറ്റാണ്ടുകൾക്കു മുമ്പ് പാത്താമുട്ടത്തിന്റെ നാട്ടുവഴിയിൽ നിന്നും ഒരു ചെറുബാലനെ, നസ്രായൻ തന്റെ സഹയാത്രികനാകുവാൻ വിളിച്ചു. ഒപ്പം നടന്ന ആ ബാലൻ വൈദികവൃത്തിയുടെ പടികളോരോന്നായി കയറി. കാലത്തിന്റെ കണക്കിൽ കൗമാരവും യൗവ്വനവുമൊക്കെ പിന്നിട്ടുകൊണ്ടേയിരുന്നു. നസ്രായൻ കാട്ടിയ പാത അകലേക്കായിരുന്നു. സഹ്യന്റെ അതിർത്തിക്കുമപ്പുറത്തേക്ക്, ഉത്തരേന്ത്യയുടെ വയലുകളിലേക്ക് പുരോഹിതനും പിന്നീട് മഹാപുരോഹിതനുമൊക്കെയായിട്ടും. ഇടയൻ ആടുകൾക്കൊപ്പം തന്നെയായിരുന്നു. പൊരിവെയിലിലെ വിയർപ്പുകളെത്തന്നെ അന്നമാക്കുന്ന തന്റെ പ്രവാസിമക്കൾക്കു നടുവിൽ. തന്റെ ഓഹരിയുടെ കൊയ്ത്ത് പൂർത്തിയാക്കി, തന്റെ തന്നെ വിയർപ്പുള്ളികൾ നനവുപടർത്തിയ വയലിൽ, ശരീരം വിശ്രമമടഞ്ഞപ്പോൾ, ആത്മാവ് നസ്രായനൊപ്പമുള്ള യാത്ര തുടർന്നുകൊണ്ടേയിരുന്നു.

മലയാളികൾക്ക് വലിയ തിരുമേനിയും ഉത്തരേന്ത്യൻ ജനതയ്ക്ക് ബഡാബാബയുമൊക്കെയായ, ഉത്തരഭാരതത്തിന്റെ അപ്പോസ്തലൻ, വടക്കേ ഇന്ത്യയിൽ മലങ്കര സഭയുടെ ശിൽപി, ഭാഗ്യസ്ഥരണാർഹനായ വന്ദ്യ തേവോദോസിയോസ് തിരുമേനി. മോശയെപ്പോലെ നയിക്കുകയും അഹറോനെപ്പോലെ ആരാധിക്കുകയും, യോശുവായെപ്പോലെ ദൈവാശ്രയം കൈമുതലാക്കുകയും ചെയ്ത ആത്മീയ പിതാവ്. ഉത്തരേന്ത്യൻ പഠിത്തവീടിന്റെ സ്ഥാപകൻ.

ഗ്രാമങ്ങളിലാണ് ഇന്ത്യയുടെ ആത്മാവ് എന്ന് ഉദ്ബോധിക്കുകയും ഭാരതത്തിന്റെ രാഷ്ട്രപിതാവായിത്തീരുകയും ചെയ്ത ഗാന്ധിജിയുടെ ജന്മദിനത്തിൽ തന്നെയാണ് ഉത്തരേന്ത്യൻ ഗ്രാമീണ മിഷന്റെ പിതാവായ മാർ തേവോദോസിയോസിന്റെ ജനനം. 1924 ഒക്ടോബർ 2-ന് പാത്താമുട്ടം കയ്യാലത്തുവീട്ടിൽ ചാക്കോ കുര്യൻ - മറിയമ്മ ദമ്പതികളുടെ അഞ്ചാമത്തെ പുത്രനായി പുണ്യസിന്റെ ജനനം. പുണ്യസ് നാട്ടുകാരുടെ പ്രിയപ്പെട്ട പുനായി ആയി മാറിയത് ബാല്യത്തിലെ നിഷ്കളങ്കതയ്ക്കൊപ്പം നിർമ്മല പ്രാർത്ഥന പരിമളംകൊണ്ട് കുടിയായിരുന്നു. പാത്താമുട്ടം സ്റ്റീബാപള്ളി വികാരിയായിരുന്ന എം. സി. കുര്യാക്കോസ് റമ്പാനിലൂടെയാണ് പുണ്യസ് വൈദിക ജീവിതത്തിലേക്ക് വരുന്നത്. 1946-ൽ പ. ബസേലിയോസ് ഗീവർഗ്ഗീസ് ദിതീയൻ ബാവായുടെ തുക്കരങ്ങ



പതിനൊന്നാം ഓർമ്മ പെരുന്നാൾ നവംബർ 5-ന് ലിലായി സെന്റ് തോമസ് ആശ്രമത്തിൽ

ളാൽ ശെമ്മാശ്ശ പദവിയിലേക്ക്. 1947-ൽ വലിയനോമ്പിലെ നാൽപ്പതാം വെള്ളിയാഴ്ച പ. ബാവായാൽ തന്നെ വൈദികപട്ടം.

ഓശാന ഞായറാഴ്ച സ്റ്റീബാ പള്ളിയുടെ വിശുദ്ധ ത്രോണോസിൽ പ്രഥമ ബലിയർപ്പണം. പുണ്യസിലെ അജപാലകനെ ദൈവം എഴുന്നേൽപ്പിച്ചത് സഭയുടെ നിർണ്ണായക ഘട്ടത്തിലാണ്. വൈദേശികാധിപത്യത്തിന്റെ നുകത്തെ മലങ്കര മക്കളുടെ മേൽ വച്ചുകെട്ടുവാനുള്ള ചില തൽപരകക്ഷികളുടെ അന്ധകാരപ്രവർത്തികളാൽ സഭ വലഞ്ഞിരിക്കെ, മറ്റു നാലു പേർക്കൊപ്പം 1975, ഫെബ്രുവരി 16-ന് മാർത്തോമ്മായുടെ കാലടി പതിഞ്ഞ നിരണത്തെ പ. മദ്ബഹായിൽ വച്ച് പ. ബസേലിയോസ് ഔഗേൻ ബാവായുടെ തുക്കരങ്ങാൽ പരിശുദ്ധ റൂഹാ പുണ്യസച്ചനെ മേൽപ്പട്ടസ്ഥാനത്തേക്ക് വിളിച്ചു. തുടർന്ന് ആബൂൻ സ്തേഫാനോസ് മാർ തേവോദോസിയോസ് പ്രഥമ മദ്രാസ് ഭദ്രാസനാധിപനായി. 1979-ൽ കൊൽക്കത്ത ഭദ്രാസനം രൂപംകൊള്ളുമ്പോൾ പ്രഥമ ഇടയനായി.

വൈദികനും അജപാലകനുമൊക്കെയായി മാർ തേവോദോസിയോസിന്റെ അമ്പത്തഞ്ചു വർഷത്തെ ഉത്തരേന്ത്യൻ ജീവിതത്തെ പൂർണ്ണമായി വിവരിക്കുക



കഠിനമാണ്. എന്നാൽ യിസ്രായേലിന്റെ കനാൻ പ്രയാണ കാലത്തെ ഒരു ചരിത്രപുരുഷനുമായി ചേർത്ത് വെച്ചുകൊണ്ട് ആ ജീവിതത്തെപ്പറ്റി ഒരൽപം ചിന്തിക്കാം.

ബസലേൽ, വി. വേദപുസ്തകത്തിൽ പുറപ്പാട് 31:2 മുതലുള്ള വാക്യങ്ങളിൽ കണ്ടുമുട്ടുന്ന ഒരു സാധാരണക്കാരൻ. എന്നാൽ ദൈവം പേരുചൊല്ലി വിളിച്ചവൻ.

ബസലേൽ ഒരു തിരഞ്ഞെടുപ്പാണ്. തന്റെ തിരുനിവാസം നിർമ്മിക്കുവാൻ യഹോവയായ ദൈവം തിരഞ്ഞെടുത്തവൻ. പേരുചൊല്ലി വിളിച്ചവൻ. ബസലേലിന് പിന്നീട് ഒരു രൂപാന്തരമുണ്ടായിരുന്നു. കേവലമൊരു കരകൗശലക്കാരനിൽ നിന്നും ശ്രേഷ്ഠമായ ദൈവനിവാസത്തെ നിർമ്മിക്കുവാൻ തക്കതായ ഒരു രൂപാന്തരം. പാത്താമുട്ടത്തിന്റെ വയൽവരമ്പുകളിൽ നിന്നും അവികസിത ഉത്തരേന്ത്യൻ ഗ്രാമങ്ങളുടെ കനൽവഴികളിലേക്കു വ്യവസായ നിർമ്മിതികളുടെ മതിലുകൾക്കകത്ത് പകലന്തിയോളം വിയർപ്പൊഴുകുന്ന മലങ്കരമക്കളുടെ ജീവിതത്തിലേക്കുമൊക്കെ മാർ തേവോദോസിയോസിനെ നയിച്ചതും ഇത്തരമൊരു വിളിയാണ്. ദൈവം പേർചൊല്ലി വിളിച്ചിരിക്കുന്നു. മരുഭൂയാത്രയിൽ ദൈവസാമീപ്യത്തിനുള്ള തിരുനിവാസമായിരുന്നു ബസലേലിന്റെ ചുമതലയെങ്കിൽ ജീവിതയാത്രയിൽ ദൈവമക്കൾക്ക് ആശ്രയമായി ബലിപീഠങ്ങൾ നിർമ്മിക്കുവാനുള്ള ഉത്തരവാദിത്തമായിരുന്നു തിരുമേനിക്ക്. 1962 ഏപ്രിൽ 6-ന് ജബൽപുരിലെ ഗാരിസൺ മിലിട്ടറി ചർച്ചിനെ മാർത്തോമ്മാ സിംഹാസനത്തിന്റെ ഔദ്യോഗിക അധികാരത്തിൽ ചേർത്തുകൊണ്ട് അർപ്പിച്ച വി. ബലിയോടുകൂടി ആ കർത്തവ്യ നിർവ്വഹണത്തിന്റെ പ്രയാണം തുടങ്ങുകയായിരുന്നു.

ഉല്ലാഘ്നങ്ങളെയും ദാരിദ്ര്യത്തെയും ദൈവിക വഴിയിലെ അനുഗ്രഹങ്ങളായി കരുതി, സംഭാവന കിട്ടിയ സൈക്കിളിൽ ഇരുപതു കിലോമീറ്ററിലധികം യാത്ര ചെയ്ത് ഒരു മനുഷ്യൻ ദൈവകൃപയുടെ കരം പകർന്ന് നിർമ്മിച്ചെടുത്ത തിരുനിവാസങ്ങൾ ഇന്ന് ഉത്തരേന്ത്യയിൽ മാർത്തോമ്മാ സിംഹാസനത്തിന്റെ അലങ്കാരമണികളാണ്. ആ ബലിപീഠങ്ങളിലെ ഓരോ വി. ബലിയിലും ആ ശ്രേഷ്ഠാചാര്യന്റെ ദീപ്ത സ്മരണയുണ്ട്.

മലങ്കര മക്കളുടെ വരുംതലമുറയെയും ഉത്തരേന്ത്യയുടെ പൊതുവെയുള്ള ബൗദ്ധിക ഉന്നമനത്തിനുവേണ്ടി ഒരു ദീർഘദർശിയെപ്പോലെ നട്ടുനന്നു വളർത്തിയ വിദ്യാലയങ്ങൾ, ഉത്തരേന്ത്യയുടെ പള്ളിക്കൂട വിപ്ലവം. വിദ്യാലയത്തിന്റെ അതിർവരമ്പുകളെ ദീർഘിപ്പിച്ച ഉന്നത സാങ്കേതിക വിദ്യാഭ്യാസ സ്ഥാപനങ്ങൾ ഒക്കെ യാഥാർത്ഥ്യത്തിന്റെ വെളിച്ചമേറ്റത് ദൈവിക പദ്ധതിയാൽ, വന്ധ്യ പിതാവിന്റെ കരങ്ങളാലാണ്. നിരക്ഷരതയും ദാരിദ്ര്യവും കൊടികുത്തിവാണ, അവഗണനയും പട്ടിണിയും ബാക്കിപത്രമായുള്ള, ഭാഷ

കൊണ്ടും സംസ്കാരം കൊണ്ടും അന്യമായൊരു ജനതയുടെ നടുവിലേക്ക് നസ്രായനെപ്പോലെ, സഹോദരനെപ്പോലെ, പിതാവ് ഇറങ്ങിച്ചെന്നതിന്റെ ഫലമാണ് സെന്റ് തോമസ് മിഷൻ. ഈ തൊഴുത്തിൽ ഉൾപ്പെടാത്ത വേറെ ആടുകൾ എനിക്കുണ്ട്, അവയെയും ഞാൻ നടത്തേണ്ടതാകുന്നു (യോഹ. 10:16) എന്ന കർത്തവ്യചന്തതിന് മാർ തേവോദോസിയോസിന്റെ നിർവ്വചനമാണ് ഉത്തരേന്ത്യൻ മിഷൻ. മനുഷ്യ ജീവന് അത്യന്താപേക്ഷിതമായ വഴി, വെള്ളം, പാർപ്പിടം, ഭക്ഷണം ഒക്കെ അന്യമായൊരു ജനത, 21-ാം നൂറ്റാണ്ടിന്റെ ശൈശവം മാത്രമുള്ള കുറെ മനുഷ്യർ. അവർക്കിടയിലേക്കാണ് പിതാവ് നടന്നത്. ആടുകളെ തേടിയെത്തിയ ഇടയനെപ്പോലെ പ്രതിബന്ധങ്ങളെ തരണം ചെയ്ത് അദ്ദേഹം കടന്നെത്തിയ വഴികൾ. ഇരുട്ടിൽ ഇരിക്കുന്ന ജനം വലിയൊരു വെളിച്ചം കണ്ടു എന്ന് യേശുക്രിസ്തു പ്രവാചകൻ പറയുന്നതുപോലെ ആ ജനങ്ങൾക്കിടയിലേക്ക് ഒരിടയൻ വെളിച്ചവുമായി ചെന്നു. പ്രാഥമിക വിദ്യാഭ്യാസം, വൈദ്യസഹായം, തൊഴിൽ പരിശീലനം, കാർഷികമേഖല തുടങ്ങി ഗ്രാമീണ മിഷനുകൾ ഏറ്റെടുത്ത പ്രവർത്തനങ്ങൾ അനവധി.

മക്കോഡിയായിലെ ഗോതമ്പു പാടങ്ങളിലൂടെ നടക്കുക, സമത് പിപ്പിരിയയിലെ വൃദ്ധരോട് സംസാരിക്കുക, ഭിലായി ബാലവാടിയിലെ കുട്ടികളുടെ ചിരി കേൾക്കുക, സാർണി ഗ്രാമത്തിലെ വെളിച്ചം കാണുക. അച്ചുകൂടങ്ങൾക്ക് അപര്യാപ്തമായ അനുഭവങ്ങൾ അവിടെ അറിയുവാൻ കഴിയും.

2007 നവംബർ 5-ന് മാർ തേവോദോസിയോസ് എന്ന മലങ്കരയുടെ ബസലേൽ, തന്റെ പ്രതിഫലത്തിനായി ഇമ്പങ്ങളുടെ പുറദീപ്തിയിലേക്ക് യാത്ര തിരിച്ചു. പ്രതിഫലേച്ഛയില്ലാതെ രാപ്പകൽ നാഥന്റെ മുതിരിതോട്ടത്തിൽ അദ്ധ്വാനിച്ച ഇടയൻ. ഭാരത അതിർത്തിക്കപ്പുറത്ത്, തന്റെ പ്രവാസിമക്കളുടെ നടുവിൽ വച്ച് ഈ ലോകത്തോട് യാത്ര പറഞ്ഞു. അകലങ്ങളെ അവഗണിച്ച്, ആത്മീയ മക്കൾക്ക് അരുമനാമന്റെ ശരീരരക്തങ്ങളും, അശരണർക്ക് അന്നവും പകർന്ന ഇടയന്റെ ഭൗതിക ശരീരം ഭിലായ് അരമന ചാപ്പലിന്റെ വി. മദ്ബഹായുടെ തെക്കുവശത്ത് നിത്യ വിശ്രമത്തിലാണ്. ആത്മാവ് താൻ പ്രിയംവച്ച നാഥന്റെ കരങ്ങളിലും.

മധ്യഭാരതത്തിലെ മലങ്കരയുടെ ഉത്തരേന്ത്യൻ പഠിത്തവീട്ടിൽ മാർ തേവോദോസിയോസെന്ന ദീർഘദർശിയിലൂടെ യാഥാർത്ഥ്യമായ നാൾപ്പൂർ സെമിനാരിയിൽ പഠിക്കുവാൻ കഴിഞ്ഞതിനെ ജീവിതത്തിന്റെ അസുലഭ നിമിഷമായി കരുതുന്നു. തിരികെ മടങ്ങുമ്പോൾ മാർ തേവോദോസിയോസെന്ന പ്രചോദനം ഒപ്പമുണ്ട്. നസ്രായന്റെ സഹയാത്രികനായ പിതാവ് പാത്താമുട്ടത്തെ പുന്നുസിൽ നിന്നും അനേകരുടെ ബദ്ധാ ബാബയായി മാറിയ ശ്രേഷ്ഠാചാര്യൻ.

“ഞാൻ അവനെ ദിവ്യാത്മാവിൽ ജ്ഞാനവും ബുദ്ധിയും അറിയും സകല വിധ സാമർത്ഥ്യവും കൊണ്ട് നിറച്ചിരിക്കുന്നു” (പുറപ്പാട് 31:5).

പാതയോര ശുചീകരണം സാമൂഹികപ്രതിബദ്ധതയുടെ അടയാളം: അഡ്വ. ബിജു ഉമ്മൻ

തിരുവല്ല: പൊതുസ്ഥലം ശുചീകരിച്ച് സൂക്ഷിക്കുവാൻ പരിശ്രമിക്കുന്നവർ തങ്ങളുടെ സാമൂഹിക പ്രതിബദ്ധതയാണ് വ്യക്തമാക്കുന്നതെന്ന് അസോസിയേഷൻ സെക്രട്ടറി അഡ്വ. ബിജു ഉമ്മൻ പ്രസ്താവിച്ചു.

നിരണം ഭദ്രാസന യുവജനപ്രസ്ഥാനം അതിന്റെ നേതൃത്വത്തിൽ പരമല പെരുന്നാളിന് ശേഷം തീർത്ഥാടകർ ഉപേക്ഷിച്ചുപോയ ഭക്ഷണപാനീയങ്ങളുടെ അവശിഷ്ടവും മറ്റു മാലിന്യങ്ങളും നീക്കം ചെയ്യുന്ന പദ്ധതി ഉദ്ഘാടനം ചെയ്യുകയായിരുന്നു അദ്ദേഹം. സഭാ മാനേജിങ് കമ്മിറ്റി അംഗം ജൂബി പീടിയേക്കൽ, ഒ.സി.വൈ.എം. നിരണം ഭദ്രാസന വൈസ് പ്രസിഡണ്ട് ഫാ. തോമസ് വർഗീസ്, യുവജനപ്രസ്ഥാനം നിരണം ഭദ്രാസന സെക്രട്ടറി ജിജോ ഐസക്, കൺവീനർ അജോ ജോൺ, ഭദ്രാസന ട്രഷറർ തോമസ് ചാക്കോ, റോണി ജേക്കബ്, സക്കറിയ തോമസ്, രോഹിത് കവിയൂർ, ജോബിൻ നിരണം തുടങ്ങിയവർ നേതൃത്വം നൽകി.






തിരുസന്നിധിയിൽ നിന്നു ചില പാഠങ്ങൾ - 7

ഫാ. റ്റി. വി. ജോർജ് നെടുമാവ്

പിതാക്കന്മാർക്ക് ഒരിക്കലായി ഭരമേല്പിക്കപ്പെട്ട വിശ്വാസം ഈഷത് വ്യത്യാസം കൂടാതെ കാത്തുസൂക്ഷിക്കുന്നതിൽ എന്നപ്രകാരം തന്നെ നമ്മുടെ സഭയുടെ അതുല്യവും അമൂല്യവുമായ ആരാധന അതിന്റെ സ്വർഗ്ഗീയമായ തേജസ്സോടുകൂടി അനുഷ്ഠിക്കുന്നതിലും ബാവാ തിരുമേനി നിർബന്ധബുദ്ധി യായിരുന്നു. നമ്മുടെ ആരാധനയുടെ കേന്ദ്രം വി. കുർബ്ബാനയാണ്. വി. കുർബ്ബാനാർപ്പണത്തിലും അനുഭവത്തിലും ഇത്രമാത്രം സൂക്ഷ്മതയും ഭക്തിപാരവ ശ്യവും മറ്റധികംപേരിൽ കണ്ടിട്ടില്ല. വി. കുർബ്ബാനയിൽ സംബന്ധിക്കുന്നവർ കേവലം കാഴ്ചക്കാരല്ലെന്നും ആ വിശുദ്ധ കുദാശയുടെ അനുഷ്ഠാനത്തിൽ അവർ ഭാഗഭാക്കുകളാണെന്നും, അതിനാൽ ഭയത്തോടും വിറയലോടും കൂടി സൂക്ഷിക്കേണ്ടതാണെന്നും തിരുമേനി കൂടെക്കൂടെ ഉദ്ബോധിപ്പിക്കുമായിരു ന്നു. അനാസ്ഥയായി ആരെങ്കിലും പെരുമാറിയാൽ അവിടുത്തേക്കു സഹിക്ക യില്ല. എന്തെങ്കിലും സൂക്ഷ്മതാരാഹിത്യം മദ്ബഹായിൽ ശുശ്രൂഷിക്കുന്നവ രിൽ കണ്ടുപോയാൽ അപ്പോൾതന്നെ ശാസിച്ചു കഴിയും. ആരാധകർ വി. കുർബ്ബാനയിലെ പ്രതിവാക്യങ്ങൾ ചൊല്ലണം. ഉറക്കെ ചൊല്ലണം എന്ന് തിരു മനസ്സിലേക്കു നിർബന്ധമുണ്ടായിരുന്നു. കുർബ്ബാനയില്ലാത്തവർ ക്രിസ്തുാനി കളേ അല്ലെന്നു കല്പിക്കാൻ അവിടുന്ന് മടിച്ചിട്ടില്ല. 'മനുഷ്യപുത്രന്റെ ശരീരം നിങ്ങൾ ഭക്ഷിക്കുകയും രക്തം കുടിക്കുകയും ചെയ്യുന്നില്ലെങ്കിൽ നിങ്ങൾക്ക് ഉള്ളിൽ ജീവനില്ല' (യോഹ. 6:53) എന്നുള്ള കർത്താവിന്റെ തിരുമൊഴി അവി ടുന്നു കൂടെക്കൂടെ അനുസ്മരിപ്പിച്ചിരുന്നു. നാം ക്രിസ്തുവിലാകുന്നതും ക്രിസ്തു നമ്മിലാകുന്നതും തന്റെ തിരുശരീരരക്തങ്ങൾ ഭക്ഷിച്ചു കുടി ക്കുന്നതുകൊണ്ടാണെന്ന് തിരുമേനി ഊന്നി പ്രസ്താവിച്ചിരുന്നു. തന്റെ തിരു ശരീരരക്തങ്ങൾ ഭക്ഷിച്ചു കുടിക്കാത്തവൻ, അവൻ എത്ര മാനുന്റും ഉത്തമനും കർത്താവിന്റെ നാമം പറഞ്ഞ് പ്രവചിക്കുന്നവനും വീര്യപ്രവൃത്തികൾ ചെയ്യു ന്നവനും ആയിരുന്നാലും, 'അധർമ്മം പ്രവർത്തിക്കുന്നവനേ, ഞാൻ ഒരു നാളും നിന്നെ അറിഞ്ഞിട്ടില്ല' (മത്തായി 7:22) എന്നാണ് അവിടുത്തെ മറുപടി. സ്വർഗ്ഗ സ്ഥനായ പിതാവിനു നമ്മെ സംബന്ധിച്ചുള്ള ഇഷ്ടം തന്റെ പുത്രനെ നോക്കി അവനിൽ വിശ്വസിക്കുന്ന ഏവനും നിത്യജീവൻ പ്രാപിക്കണമെന്നുള്ളതാകു ന്നു (യോഹ. 6:40). ആ ഇഷ്ടം നിർവ്വഹിക്കാനാണു കർത്താവ് ഭൂമിയിലേക്കു വന്നത് (യോഹ. 6:38). ആ നിത്യജീവൻ നമുക്കു ലഭിക്കുന്നത് കർത്താവിന്റെ തിരുശരീരരക്തങ്ങൾ ഭക്ഷിച്ചു കുടിക്കുന്നതുകൊണ്ടാണ്. ഇതേപ്പറ്റി തിരുമേനി ദീർഘമായി പറഞ്ഞുതന്നിട്ടുള്ള സംഗതികൾ 1966 ഡിസംബർ ലക്കം 'മലങ്കര സഭ'യിൽ എഴുതിയിട്ടുള്ളതാണ്. ആ ലേഖനം അന്നു പൂർത്തിയാക്കാൻ സാധി ച്ചില്ല. അതിന്റെ തുടർച്ചയായിട്ടാണീ ലേഖനം എഴുതുന്നത്.

നമ്മുടെ രക്ഷയുടെ മർമ്മമായ വി. കുർബ്ബാനയെപ്പറ്റിയുള്ള പഠിപ്പിക്കലാണ് വി. യോഹന്നാന്റെ സുവിശേഷം 6-ാം അദ്ധ്യായം. 'എന്റെ ശരീരം സാക്ഷാൽ ഭക്ഷണവും എന്റെ രക്തം സാക്ഷാൽ പാനീയവുമാകുന്നു' എന്നും മറ്റുമുള്ള അവിടുത്തെ ഖണ്ഡിതമായ പഠിപ്പിക്കൽ കേട്ടപ്പോൾ തന്റെ ശിഷ്യന്മാരിൽ പലരും 'ഇതു കഠിന വാക്ക്. ഇത് ആർക്കു കേൾപ്പാൻ കഴിയും' എന്നു പിറുപി റുത്തു. 'ഈ കഠിന വാക്കു' നിമിത്തം ശിഷ്യന്മാരിൽ പലരും അന്നു പിൻവാങ്ങിപ്പോയി (യോഹ. 6:66). അപ്രകാരം ഇക്കാലത്തും പലരും പിൻവാങ്ങുന്നു ണ്ട്. എന്നാൽ ജീവന്റെയും രക്ഷയുടെയും മർമ്മമായ തന്റെ തിരുശരീരങ്ങളെ വിശ്വസിക്കുകയോ ആദരിക്കുകയോ ചെയ്യാത്തവർക്കു മദ്ധ്യമാർഗ്ഗമൊന്നും ഉപ ദേശിക്കാനോഅവരെ അനുരഞ്ജിപ്പിക്കാനോ കർത്താവ് കൂട്ടാക്കുന്നില്ല (യോഹ. 6:67) എന്നതു ശ്രദ്ധേയമാണ്. വി. കുർബ്ബാനയെപ്പറ്റി സ്വകപോലകല്പിതങ്ങ ളായ വ്യർത്ഥജല്പനങ്ങൾ നടത്തി വിശ്വാസികളെ രക്ഷയിൽ നിന്ന് അക റ്റാൻ ശ്രമിക്കുന്ന പാഷണ്ഡന്മാർ ആധുനിക കാലത്തും ഉണ്ട്. അങ്ങനെയുള്ള വരിൽ നിന്നും നാം പ്രത്യേകം സൂക്ഷിച്ചുകൊള്ളേണ്ടതാണ് എന്നു തിരുമേനി കൽപിച്ചു.

കഫർനഹൂമിലെ, കർത്താവിന്റെ ശ്രോതാക്കളിൽ അധികംപേരും വിചാരി ച്ചത് ഇത് എങ്ങനെ കൊടുക്കും എന്നായിരുന്നു. അതിന്റെ മറുപടി അപ്പോൾതന്നെ താൻ നൽകുന്നു.



പ. മോറാൻ മാർ ബസേലിയോസ് ഗീവർഗീസ് ദിതീയൻ ബാവായിൽ നിന്നും വാമൊഴിയായി പകർന്നു കിട്ടിയ സുറിയാനി സഭാ പാരമ്പര്യങ്ങൾ ശിഷ്യനായ ഫാ. ടി. വി. ജോർജ് അടുത്ത തലമുറയ്ക്കായി കൈമാറി എഴു തിയ ലേഖന പരമ്പര.

'മനുഷ്യപുത്രൻ മുമ്പേ ഇരുന്നിടത്തേക്ക് കയറിപ്പോകുന്നതു നിങ്ങൾ കണ്ടാലോ?' അതായത് അവർ കാണുന്ന ആ ശരീരമല്ല താൻ കൊടുക്കുന്നത്. പിന്നെ എന്താണ്? ഞാൻ നിങ്ങളോടു കൽപിച്ച വചനങ്ങൾ ആത്മാവും ജീവ നുമാകുന്നു (യോഹ. 6:63) എന്നാണ്. അതേ! ഇല്ലായ്മയിൽ നിന്നു സകലവും സൃഷ്ടിച്ച ആ വചനശക്തിയാൽ താൻ തന്റെ ശരീരം കൊടുക്കും എന്നാകു ന്നു. ആ വചനം മൂലമാകുന്നു അപ്പവും വീഞ്ഞും സാക്ഷാൽ ശരീരരക്തങ്ങളാ യിത്തീരുന്നത് എന്നു പെസഹാ മേശയിൽവെച്ച് താൻ വെളിപ്പെടുത്തി. അങ്ങനെ തന്റെ തിരുശരീരരക്തങ്ങൾ അവർക്കു കൊടുത്തു. ആ വചനം മൂലം സക ലവും സൃഷ്ടിക്കപ്പെട്ടു. ഉളവായതൊന്നും അവനെ കൂടാതെ ഉളവായതല്ല (യോ ഹ. 1:3). വചനശക്തിയാൽ സകലവും ഉളവായതായി വി. വേദത്തിലെ ആദ്യ പുസ്തകത്തിലെ സൃഷ്ടിയുടെ ചരിത്രം നമ്മെ വിളിച്ചറിയിക്കുന്നു (ആദ്യ 1:3, 15, 21, 26). അവൻ പറഞ്ഞു, അവ ഉണ്ടായി, അവൻ കൽപിച്ചു, അവ സൃഷ്ടി ക്കപ്പെട്ടു (സങ്കീ. 148:5) എന്ന് സങ്കീർത്തനക്കാരനും സാക്ഷിക്കുന്നു. ആ വചനം ഒരു പിടി മണ്ണിൽ വീണു. അത് ആദാമായി. ആ വചനം പിതാവിന്റെ മാർവ്വിൽ നിന്നു പുറപ്പെട്ട് ഗബ്രിയേൽ ദൂതനാൽ വഹിക്കപ്പെട്ടു കന്യകയുടെ ശ്രവണപു ടങ്ങളിലൂടെ അവളുടെ ഉദരത്തിൽ പ്രവേശിച്ചു ജഡം ധരിച്ചു. ഭൂമിയിൽ ജനി



ചു. കൃപയും സത്യവും നിറഞ്ഞവനായി നമ്മുടെ ഇടയിൽ പാർത്തു; നമുക്കു കൃപയ്ക്കുമേൽ കൃപ പകർന്നു തന്നു. ആ വചനം കൂടെയും കാഴ്ച കൊടുത്തു. കൃഷ്ണരോഗികളെ സ്വസ്ഥരാക്കി, പക്ഷവാതക്കാരനെ കിടക്കയെടുത്തു നടപ്പാൻ പ്രാപ്തനാക്കി, മരിച്ചവരെ ഉയിർപ്പിച്ചു. ക്ഷോഭിച്ച ഗലീലാ കടലിനെ ശാന്തമാക്കി. ആ വചനം അപ്പുങ്ങളിൽ പതിച്ചു. അത് സഹസ്രങ്ങളെ തീറ്റി തൃപ്തിയാക്കി. മിച്ഛമെടുക്കുവാൻ തക്കവണ്ണം വർദ്ധിച്ചു. തന്റെ കഷ്ടാനുഭവത്തിന്റെ തലേരാത്രിയിൽ പെസഹാ മേശയിൽവെച്ച് അപ്പം എടുത്തു വാഴ്ത്തി നൂറുകി 'ഇത് എന്റെ ശരീരമാകുന്നു, വാങ്ങി ഭക്ഷിപ്പിൻ' എന്നും, പാനപാത്രം എടുത്തു സ്തോത്രം ചൊല്ലിയിട്ട് 'ഇത് എന്റെ രക്തമാകുന്നു. വാങ്ങി കുടിപ്പിൻ' (മത്താ. 26: 28-29, മർക്കോ. 14:22-24, ലൂക്കോ. 22:19-21) എന്നും അരുളിച്ചെയ്തുകൊണ്ടു ശിഷ്യന്മാർക്കു കൊടുത്തു. ആ വചനം അപ്പവിത്തുകളിൽ പതിച്ചപ്പോൾ അവ സാക്ഷാൽ ശരീരരക്തങ്ങളായിത്തീർന്നു. ഇത് തന്റെ ശരീരത്തിന്റെ അടയാളമോ, ജ്ഞാപകമോ, പ്രതീകമോ എന്നല്ല, പിന്നെയോ 'എന്റെ ശരീരമാകുന്നു', 'എന്റെ രക്തമാകുന്നു' എന്നിപ്രകാരമത്രേ അരുളിച്ചെയ്തത്. ഈ അപ്പത്തിലും വീഞ്ഞിലും തന്റെ സാന്നിധ്യമുണ്ട്. എന്നുമല്ല, പിന്നെയോ അവ തന്റെ സാക്ഷാൽ ശരീരവും സാക്ഷാൽ രക്തവുമാകുന്നു എന്നത്രേ.

വി. കുർബ്ബാനയിൽ കർത്താവിന്റെ സാന്നിധ്യം സമ്പൂർണ്ണമാണ്. അത് അപ്പത്തിന്മേലുള്ള സാന്നിധ്യമായി ചിലർ പഠിപ്പിക്കുന്നു. പെസഹാ മേശയിൽവെച്ചു കർത്താവ് ചെയ്ത പ്രവൃത്തിയുടെ ഓർമ്മ എന്നല്ലാതെ പ്രത്യേകമായ യാതൊരു സാന്നിധ്യവുമില്ല എന്നു പഠിപ്പിക്കുന്നവരുണ്ട്. 'സാന്നിധ്യം' അപ്പത്തിന്റെ പുറത്തോ അകത്തോ എവിടെയാണ് എന്നു ചോദിക്കുന്നവരുമുണ്ട്. ഇങ്ങനെ ഒരു വിവാദം ദിനപ്പത്രങ്ങളിൽ തന്നെ വന്നുകൊണ്ടിരുന്നതിനാൽ ഈ സാന്നിധ്യത്തെപ്പറ്റി വ്യക്തമായി അറിവാൻ എനിക്ക് ആകാംക്ഷയുണ്ടായിരുന്നു. അതു ഞാൻ തിരുമനസ്സറിയിക്കുകയും ചെയ്തു.

'വി. കുർബ്ബാന അപ്പത്തിൽ ക്രിസ്തുവിന്റെ സാന്നിധ്യം' എന്നു പറയുന്നതു ശരിയല്ല എന്നാണ് തിരുമേനി കൽപിച്ചത്. 'എന്താണ് സുവിശേഷങ്ങളിൽ എഴുതിയിരിക്കുന്നത്, വായിക്കുക' തിരുമേനി കൽപിച്ചു. 'ഇത് എന്റെ ശരീരമാകുന്നു', 'ഇത് എന്റെ രക്തമാകുന്നു.' ഈ അപ്പത്തിലും വീഞ്ഞിലും എന്റെ സാന്നിധ്യമുണ്ട് എന്നല്ലല്ലോ കൽപിച്ചത്. ഒരാളുടെ ശരീരത്തിൽ ആ ആളുടെ സാന്നിധ്യം ഉണ്ടെന്നു പറയുന്നതിനെന്താണ് അർത്ഥം. വി. കുർബ്ബാന, പൂർണ്ണ ദൈവവും പൂർണ്ണ മനുഷ്യനുമായ മിശിഹായുടെ ഉയിർത്തെഴുന്നേറ്റ ശരീരമാണ്. ദേവാലയത്തിൽ - ത്രോണോസിൽ - മിശിഹായുടെ സാന്നിധ്യം ഉണ്ട്. അത് സമ്പൂർണ്ണമായ സാന്നിധ്യമാണ്. എന്തെന്നാൽ കുർബ്ബാന ഉയിർത്തെഴുന്നേറ്റ ക്രിസ്തുവിന്റെ തിരുശരീരരക്തങ്ങളാകയാൽ അതു കർത്താവ് തന്നെയാണ്. 'ആലോഹോ ആത്തു കുർബ്ബാനോ', 'ദൈവമേ, നീ കുർബ്ബാനയാകുന്നു' എന്നാണ് വി. കുർബ്ബാനയുടെ തുയാബായിൽ പട്ടക്കാർൻ ചൊല്ലുന്നത് എന്നും തിരുമേനി ചൂണ്ടിക്കാണിച്ചു.

മനുഷ്യവർഗ്ഗത്തിന്റെ ജീവനും രക്ഷയ്ക്കും വേണ്ടിയാണ് കർത്താവ് ഈ മഹാവലിയ ദാനം - തന്റെ തിരുശരീരരക്തങ്ങൾ - നമുക്ക് ഏൽപ്പിച്ചു തന്നിരിക്കുന്നത്. തന്റെ ശരീരം ഭക്ഷിച്ചിട്ടും എത്തിപ്പോകാതിരിക്കുകയും രക്തം കുടിച്ചിട്ടും തീർന്നുപോകാതിരിക്കുകയും ചെയ്തതക്കവണ്ണം ലോകാവസാനം വരെയും ഈ രക്ഷയുടെ വലിയ രഹസ്യം തുടരണമെന്നുള്ളത് അവിടുത്തെ

തിരുവിഷ്ടമാകയാൽ താൻ ഇതു തന്റെ ശിഷ്യന്മാരെയും അവരിലൂടെ പൗരോഹിത്യ കൂപാവരം വഴിയായി അനന്തര തലമുറകളെയും ഏൽപ്പിച്ചിരിക്കുകയാണ്. 'എന്റെ ഓർമ്മയ്ക്കായി ഇതിനെ ചെയ്വിൻ' (ലൂക്കോ. 22:19) എന്നു താൻ കൽപിച്ചിരിക്കുന്നു. ഓർമ്മയ്ക്കായി നവീകരണക്കാരും ചെയ്യുന്നുണ്ടല്ലോ? എന്നു ഞാൻ ചോദിച്ചു. 'അവർ ഓർമ്മയായിട്ടാണു ചെയ്യുന്നത്, ഓർമ്മയ്ക്കായിട്ടല്ല' തിരുമേനി കൽപിച്ചു.

നമ്മുടെ കർത്താവ് കേവലം ഒരു ചരിത്രപുരുഷനല്ല. ഇന്നും ജീവിച്ചിരിക്കുന്ന നമ്മുടെ രക്ഷകനാണ്. 'ഞാൻ അൽപ്പയും ഓമേഗയും ആകുന്നു; ഇരിക്കുന്നവനും ഇരുന്നവനും വരുന്നവനുമാകുന്നു' (വെളി. 1:8) എന്ന് ആദിയായ വെളിപ്പാടു ഭാഗം വായിക്കാൻ തിരുമേനി കൽപിച്ചു. ചരിത്രപുരുഷന്മാരെയൊന്നു നാം ഓർക്കുന്നത്. അതിനു സ്മരണ എന്നതിനേക്കാൾ കൂടുതലായ അർത്ഥമില്ല. കർത്താവിനെ ഓർക്കുക എന്നു പറയുന്നത് അതിൽനിന്നും വ്യത്യസ്തമാണ്. കർത്താവ് നമുക്കുവേണ്ടി അനുഷ്ഠിച്ച രക്ഷണുപ്രവൃത്തികളെ ഓർക്കുകയും അതനുസരിച്ചു തന്നോടു നാൾതോറും വിശ്വസ്തത പാലിച്ചുകൊണ്ടിരിക്കുകയും ചെയ്യണമെന്നാണ്. 'എൻ മനമേ യഹോവയെ വാഴ്ത്തുക, എന്റെ സർവ്വാനന്ദഗവ്യമേ അവന്റെ തിരുനാമത്തെ സ്തോത്രം ചെയ്യുക, അവൻ ചെയ്ത ഉപകാരങ്ങൾ ഒന്നും മറക്കരുത്' (സങ്കീ. 103:1) എന്ന സങ്കീർത്തനഭാഗം തിരുമേനി അനുസ്മരിപ്പിച്ചു. പണ്ടൊരുകാലം കർത്താവ് ജീവിച്ചിരുന്നു പ്രവർത്തിച്ചു എന്ന ഒരു ഓർമ്മയല്ല ഇവിടെ വിവക്ഷിക്കുന്നത്. കർത്താവിനെ ഓർക്കുന്നത് കർത്താവ് ചെയ്ത അതേ പ്രവൃത്തി തന്റെ അനന്തരഗാമികൾ ചെയ്യുന്നതു മൂലമാണെന്നു സൂക്ഷ്മതപ്പെടുത്തുകയാണ്. ഇത് ഓരോ പുരോഹിതനും കർത്താവ് ഏൽപ്പിച്ചുകൊടുക്കുകയാണ്. വി. പൗലൂസ് ഇതു കർത്താവിൽ നിന്നു പ്രാപിച്ചതായി പറഞ്ഞിരിക്കുന്നു (1 കോരി. 11:23). പൗലൂസ് അപ്പോസ്തോലൻ നമ്മുടെ കർത്താവിനെ (ശരീരപ്രകാരം) കണ്ടിട്ടില്ല. താൻ സ്വർഗ്ഗാരോഹണം ചെയ്തുകഴിഞ്ഞാണു വി. പൗലൂസ് ക്രിസ്തുസഭയിൽ വന്നത്. എങ്കിലും അപ്പോസ്തോലൻ അതു കർത്താവിങ്കൽനിന്നു പ്രാപിക്കുകയും കോരിന്ത്യർക്കു ഭരമേൽപ്പിക്കുകയും ചെയ്തതായിട്ടാണു പറയുന്നത്. ഇന്നും ഓരോ പുരോഹിതനും കർത്താവിൽ നിന്നാണ് അതു പ്രാപിക്കുന്നത്. എന്തെന്നാൽ അവൻ ജീവിച്ചു കടന്നുപോയവനല്ല, എന്നേക്കും ജീവിക്കുന്നവനാണ്.

പെസഹാമേശയിൽവെച്ച് കർത്താവ് അപ്പവും വീഞ്ഞും വാഴ്ത്തി തന്റെ തിരുശരീരരക്തങ്ങളാക്കിക്കൊടുത്ത മഹാ സംഭവം ഓർക്കാനല്ല, പിന്നെയോ കർത്താവിനെ ഓർക്കാനാണ് അനുശാസിക്കുന്നത്. കർത്താവിനെ ഓർക്കുന്നത് എങ്ങനെ? താൻ ചെയ്തതുപോലെ ചെയ്യുവിൻ എന്നല്ല, പിന്നെയോ 'ഇതിനെ ചെയ്വിൻ' എന്നത്രേ. താൻ ചെയ്ത പ്രവൃത്തി അപ്പവും വീഞ്ഞും തുക്കരങ്ങളിൽ എടുത്തു വാഴ്ത്തി തന്റെ ശരീരരക്തങ്ങളാക്കിത്തീർക്കുകയായിരുന്നു. അതേ പ്രവൃത്തി തന്നെ തന്റെ അപ്പോസ്തോലന്മാരും പിൻഗാമികളും ചെയ്യുവാൻ ഏൽപ്പിച്ചു കൊടുത്തു; അങ്ങനെ താൻ വീണ്ടും വരുന്നതുവരെയും ചെയ്തുകൊണ്ടിരിക്കണം.

വി. കുർബ്ബാനയെ നാം എങ്ങനെ സമീപിക്കണം എന്നു വി. പൗലൂസ് അപ്പോസ്തോലന്റെ ലേഖനഭാഗത്തുനിന്ന് തിരുമേനി വിശദീകരിച്ചു. 'അതുകൊണ്ട് അയോഗ്യമായി അപ്പം തിന്നുകയോ കർത്താവിന്റെ പാനപാത്രം കുടിക്കുകയോ ചെയ്യുന്നവനെല്ലാം കർത്താവിന്റെ ശരീരവും രക്തവും സംബന്ധിച്ചു കുറ്റക്കാർ ആകും. മനുഷ്യൻ തന്നത്താൻ ശോധന ചെയ്തിട്ടുവേണം ഈ അപ്പം തിന്നുകയും പാനപാത്രത്തിൽനിന്നു കുടിക്കുകയും ചെയ്യാൻ. തിന്നുകയും കുടിക്കുകയും ചെയ്യുന്നവൻ ശരീരത്തെ വിവേചിക്കാത്താൽ തന്നെക്കു ശിക്ഷാവിധി തിന്നുകയും കുടിക്കുകയും ചെയ്യുന്നു' (1 കോരി. 11:27-32). ഈ ഭാഗം വായിച്ചപ്പോൾ തിരുമേനി പെസഹാ മേശയിങ്കലേക്കു ശ്രദ്ധ ക്ഷണിച്ചു. തന്റെ തിരുശരീരരക്തങ്ങൾ യഹൂദാ സ്കറിയാത്തായും വാങ്ങി അനുഭവിക്കുന്ന ഭാഗം ചൂണ്ടിക്കാണിച്ചു. അവിടെ എന്തു പറഞ്ഞിരിക്കുന്നു എന്നു ചോദിച്ചു. 'ഖണ്ഡം വാങ്ങിയ ഉടനെ സാത്താൻ അവനിൽ കടന്നു' (യോഹ. 13:27). അതേ, അവൻ ശിക്ഷാവിധി ഭക്ഷിച്ചു കുടിച്ചു. സ്വന്ത പാപങ്ങളെ ഹൃദയത്തിൽ കുടിയിരുത്തിക്കൊണ്ട് - തന്നത്താൻ ശോധന ചെയ്യാതെ - വി. തിരുശരീരരക്തങ്ങൾ അനുഭവിക്കുന്നതിന്റെ ഫലമാണിത്. ഇതു തന്നെയാണ് വി. പൗലൂസ് പറയുന്നപ്രകാരം ശിക്ഷാവിധി ഭക്ഷിച്ചു കുടിക്കുന്നു എന്നതിന്റെ സാരം. വി. കുർബ്ബാനാനുഭവത്തിനു മുമ്പ് കുമ്പസാരിക്കണം എന്നു വി. സഭ നിഷ്കർഷിക്കുന്നതിന്റെ ആന്തരം ഇതിൽനിന്നു വ്യക്തമാകുന്നു.

വി. തിരുശരീരരക്തങ്ങൾ ഭക്ഷിച്ചു കുടിച്ചാൻ നമുക്ക് അർഹതയുണ്ടോ?



യേശുതമ്പുരാൻ വസിക്കുവാൻ തക്കവണ്ണം നാം വാസയോഗ്യമാണോ? സ്വയം പരിശോധന ചെയ്തു പാപങ്ങളെ കണ്ടുപിടിച്ച് കെട്ടുവാനും അഴിക്കുവാനും കർത്താവിൽനിന്ന് അധികാരം പ്രാപിച്ചിട്ടുള്ള സ്ഥാനാപതിയുടെ മുമ്പാകെ കുമ്പസാരിച്ചിട്ടു മാത്രമേ വി. കുർബ്ബാന അനുഭവിക്കാവൂ. നമ്മുടെ കർത്താവ് ശിഷ്യന്മാരുടെ കാൽ കഴുകിയതിനുശേഷമാണല്ലോ അവർക്കു വി. കുർബ്ബാന കൊടുത്തത്. യഹൂദാസ്കരിയോത്തിന്റെ കാലും കഴുകി. എന്നാൽ അവൻ പാപം ഹൃദയത്തിൽ ഒളിച്ചുവെച്ചിരുന്നു. ഇത് കപട കുമ്പസാരത്തിന്റെ ദൃഷ്ടാന്തമാണ്. ശിഷ്യന്മാർ കുളിച്ചവരായിരുന്നു എങ്കിലും തന്റെ പുതിയനിയമ പൈസഹാ ഭക്ഷിക്കുന്നതിനു കാൽകഴുകൽ ആവശ്യമായിരുന്നു എന്നു വി. പത്രോസിനോടുള്ള തന്റെ സംഭാഷണത്തിൽ നിന്നു നമുക്കു ഗ്രഹിക്കാം (യോഹ. 13:6-11). മാമോദീസാ മൂലം കുളിച്ചവരായ നാം കുമ്പസാരം മൂലം കാൽ കഴുകിയ ശേഷമേ വി. പൈസഹാ ഭക്ഷിക്കാൻ പാടുള്ളൂ. ഇതുപോലെതന്നെ വി. കുർബ്ബാനയിൽ ആരാധകരായി സന്നിഹിതരാകുന്ന സംഗതിയിലും വലിയ അവധാനത ആവശ്യമായിരിക്കുന്നു.

വി. കുർബ്ബാനയിൽ മിശിഹാതമ്പുരാൻ ക്കുമ്മാപ്രകാരം സമ്പൂർണ്ണമായി സന്നിഹിതനാകുകയാണ്. ദർശനീയനും സ്പർശനീയനുമായവിധത്തിൽ, മാലാഖമാർ അടക്കംകൂടാത്ത വായ്കളോടും അവർണ്ണനീയമായ ശബ്ദത്തോടും കൂടി സ്തുതിക്കുന്നതുപോലെ നാം തന്നെ സ്തോത്രം ചെയ്യുവാൻ ആവശ്യമാകുന്നു. ഏറ്റം സ്വർഗ്ഗീയമായ ഈ ആരാധനയിൽ നാം അലസരോ അനാസ്ഥരോ ആയിരിക്കുന്നത് തിരുസാന്നിദ്ധ്യബോധമില്ലാത്തതിന്റെയും അവഗണനയുടെയും ഫലമാണ്. അതു കുറ്റകരമാണ്. ഇങ്ങനെ ഒരിക്കലും സംഭവിക്കാതിരിക്കേണ്ടതിനാണ് 'ഈ സമയത്തു നാമെല്ലാവരുടെയും ബോധങ്ങളും വിചാരങ്ങളും ഹൃദയങ്ങളും പിതാവായ ദൈവത്തിന്റെ വലത്തുഭാഗത്തു മിശിഹാതമ്പുരാനിരിക്കുന്നിടമായ മഹോന്നതങ്ങളിൽ ആയിരിക്കേണമെന്നും, 'ഭയത്തോടും വിരയലോടും കൂടി നാം സൂക്ഷിക്കേണമെന്നും വി. മദ്ബഹായിൽ നിന്നു നമ്മെ സൂക്ഷ്മതപ്പെടുത്തുന്നത്. ഇതു കൽപിച്ചപ്പോൾ തിരുമേനി പ്രത്യേകം എടുത്തുപറഞ്ഞു, നമ്മിൽ പലരും എത്ര അഗണ്യമായിട്ടാണു വി. കുർബ്ബാനയിൽ സംബന്ധിക്കുന്നതെന്ന്.

വി. കുർബ്ബാന ബലിയാണ്. ഈ ബലി പിതാവായ ദൈവത്തിന്റെ തിരുമു

മനുഷ്യവർഗ്ഗത്തിന്റെ ജീവനും രക്ഷയ്ക്കും വേണ്ടിയാണ് കർത്താവ് ഈ മഹാവലിയ ദാനം - തന്റെ തിരുശരീരരക്തങ്ങൾ - നമുക്ക് ഏൽപ്പിച്ചു തന്നിരിക്കുന്നത്. തന്റെ ശരീരം ഭക്ഷിച്ചിട്ടും എത്തിപ്പോകാതിരിക്കുകയും രക്തം കുടിച്ചിട്ടും തീർന്നുപോകാതിരിക്കുകയും ചെയ്ത അക്കവണ്ണം ലോകാവസാനം വരെയും ഈ രക്ഷയുടെ വലിയ രഹസ്യം തുടരണമെന്നുള്ളത് അവിടുത്തെ തിരുവിഷ്ടമാകയാൽ താൻ ഇതു തന്റെ ശിഷ്യന്മാരെയും അവരിലൂടെ പൗരോഹിത്യ കൃപാവരം വഴിയായി അനന്തര തലമുറകളെയും ഏൽപ്പിച്ചിരിക്കുകയാണ്. 'എന്റെ ഓർമ്മയ്ക്കായി ഇതിനെ ചെയ്തീൻ' (ലൂക്കോ. 22:19) എന്നു താൻ കൽപിച്ചിരിക്കുന്നു. ഓർമ്മയ്ക്കായി നവീകരണക്കാരും ചെയ്യുന്നുണ്ടല്ലോ? എന്നു ഞാൻ ചോദിച്ചു. 'അവർ ഓർമ്മയായിട്ടാണു ചെയ്യുന്നത്, ഓർമ്മയ്ക്കായിട്ടല്ല' തിരുമേനി കൽപിച്ചു.

നാകെ തന്റെ ഏകജാതനായ കുറ്റമില്ലാത്ത കുഞ്ഞാടിന്റെ ബലിയർപ്പണമാണ്. ഈ ബലിയിൽ നമ്മെ ഓരോരുത്തരെയും കൂടി ബലിയായി നൽകുകയാണ്. 'ഈ സമയത്ത് ഞങ്ങളുടെ ആത്മീയ ബലിയെ നിന്റെ ജീവനുള്ള ബലിപീഠത്തിന്മേൽ നീ സ്വീകരിക്കേണമേ.' സജീവമായ ഈ ശുശ്രൂഷ മുഖാന്തിരം തിരുനാമത്തിനു പ്രീതികരമായ ജീവനുള്ള സ്വീകാര്യ ബലിയായി ഞങ്ങളെത്തന്നെ നിനക്കു സമർപ്പിക്കുവാൻ ഞങ്ങളെ യോഗ്യരാക്കേണമേ' എന്നു ജനത്തിനുവേണ്ടി പ്രതിനിധിയായി പട്ടക്കാർ വി. കുർബ്ബാനയിൽ അപേക്ഷിക്കുന്നു (കുർബ്ബാന തക്സാ). നമ്മെത്തന്നെ കർത്താവിന്റെ ബലിപീഠത്തിന്റെ കൊമ്പുകളോടു ചേർത്ത് ബന്ധിച്ച് കുറ്റമില്ലാത്ത ദൈവകുഞ്ഞാടിന്റെ ബലിയോടുകൂടി സമർപ്പിക്കുകയാണ്. ആത്മാവും ശരീരവും ഒരുപോലെ ഈ ബലിയർപ്പണത്തിൽ ഭാഗഭാക്കാകണം. 'നിങ്ങൾ ബുദ്ധിയുള്ള ആരാധനയായി നിങ്ങളുടെ ശരീരങ്ങളെ ജീവനും വിശുദ്ധിയും ദൈവത്തിനു പ്രസാദവുമുള്ള യാഗമായി സമർപ്പിപ്പിൻ' (റോമ. 12:1) എന്ന വി. പൗലൂസിന്റെ ഉദ്ബോധനം ഈ വസ്തുത നമ്മെ വിളിച്ചറിയിക്കുന്നു. അതേ വി. കുർബ്ബാനയ്ക്കു സന്നിഹിതനാകുന്ന ഓരോ വിശ്വാസിയും തന്നെത്തന്നെ ബലിയായി ദിവ്യനാഥന്റെ തിരുബലിയോടു ചേർത്ത് സ്വർഗ്ഗസ്ഥ പിതാവിനു സമർപ്പിക്കുകയാകുന്നു. അതിനാൽ നമ്മുടെ കാഴ്ചയും ബലിയും ആരാധനയും ഊനമില്ലാത്തതായിരിക്കു



വാൻ നാം എത്രയധികം ശ്രദ്ധിക്കണം എന്നു ചിന്തിക്കുക. ദൈവാലയത്തിൽ അനാസ്ഥരായി വർത്തിക്കുന്നവർ കായേന്റെ ബലിയാണു സമർപ്പിക്കുന്നത് എന്നോർത്തുകൊള്ളണം. അങ്ങനെ വരാതെ ഹാബേലിന്റെ ബലി പോലെ നമ്മുടെ ബലി യോഗ്യതയുള്ളതായിരിക്കത്തക്കവണ്ണം നാം പ്രത്യേകം സൂക്ഷിക്കണം. എങ്കിൽ മാത്രമേ നമുക്ക് അത് അനുഗ്രഹപ്രദമായിരിക്കുകയുള്ളൂ. ഈ കുർബ്ബാന അനുഗ്രഹങ്ങളും സമാധാനവും ബലിയും സ്തോത്രവുമാകുന്നു.

നമ്മുടെ പള്ളികൾ ദേവാലയങ്ങളാണ്. യഹൂദന്മാർക്ക് ദേവാലയങ്ങൾ എത്ര ഉണ്ടായിരുന്നു എന്നു തിരുമേനി കൽപിച്ചു ചോദിച്ചു. 'ഒരു ദേവാലയം' ഞാൻ മറുപടി പറഞ്ഞു. തിരുമേനി കൽപിച്ചു. 'യഹൂദന്മാർക്ക് പ്രാർത്ഥനാലയങ്ങൾ പലതുണ്ടായിരുന്നു. എന്നാൽ ദേവാലയം ഒന്നേ ഉണ്ടായിരുന്നുള്ളൂ.' എന്താണിവ തമ്മിലുള്ള വ്യത്യാസമെന്നു തിരുമേനി വിശദീകരിച്ചു തന്നു. യഹൂദന്മാരുടെ പ്രാർത്ഥനാലയങ്ങളായ പള്ളികളിൽ പ്രാർത്ഥന, പ്രസംഗം, സങ്കീർത്തനം ഇവയെല്ലാം ഉണ്ടായിരുന്നു. എന്നാൽ അവ ദേവാലയങ്ങൾ ആയിരുന്നില്ല. സുന്നഗോളുകളായിരുന്നു. യെറുശലേം ദേവാലയത്തിന്റെ പ്രത്യേകത അവിടെ ബലിയുണ്ടായിരുന്നു എന്നതാണ്. ബലിയില്ലാത്തതിനാൽ ദേവാലയമല്ല. വി. കുർബ്ബാന ബലിയാണെന്നു വിശ്വസിക്കാത്തവർക്ക് ദേവാലയം ഇല്ല. നമുക്ക് തിരുബലിയുള്ളതിനാൽ നമ്മുടെ പള്ളികളെല്ലാം യെറുശലേം ദേവാലയത്തേക്കാൾ മികച്ച യഥാർത്ഥ ദേവാലയങ്ങളാണ്. ബലിയില്ലാത്തവയാകട്ടെ കേവലം സുന്നഗോളുകൾ മാത്രം.

(മലങ്കരസഭ, 1967 ഡിസംബർ)



5
6

അങ്കമാലി ഭദ്രാസന മെത്രാപ്പോലീത്താ ആയിരുന്ന ഗ്രീഗോറീസ് മാർ ഗ്രീഗോറിയോസിന്റെ ഓർമ്മ നവംബർ 6-ന് ആലുവാ തൂക്കുന്നത് സെമിനാരിയിൽ.

ഗ്രീഗോറീസ് മാർ ഗ്രീഗോറിയോസ് (1889-1966)

അങ്കമാലി നെടുമ്പാശ്ശേരിൽ പൈനാടത്ത് വയലിപ്പറമ്പിൽ തോമസ്-ശോശാമ്മ ദമ്പതികളുടെ ദ്വിതീയ പുത്രൻ. ജനനം 17-7-1889. ആലുവാ യു. സി. കോളജിൽ നിന്ന് ബി. എ. കൊല്ലവർഷം 1107-ൽ ഏലിയാസ് തൃതീയൻ ബാവാ ശെമ്മാശനാക്കി. 1109-ൽ പൗലൂസ് മാർ അത്താനാസ്യോസ് കശ്ശീശാപട്ടം നൽകി. നെടുമ്പാശ്ശേരി ഹൈസ്കൂൾ ഹെഡ് മാസ്റ്റർ ആയിരുന്ന ഇദ്ദേഹത്തെ 1946 കർക്കിടകം 22-ന് ഹോംസിലെ പാത്രിയർക്കാ ദേവാലയത്തിൽ വച്ച് അപ്രേം പ്രഥമൻ പാത്രിയർക്കീസ് ഗ്രീഗോറിയോസ് എന്ന പേരിൽ മെത്രാപ്പോലീത്താ ആയി വാഴിച്ചു. അങ്കമാലിയുടെ അസിസ്റ്റന്റ് ആയ ഇദ്ദേഹം 1953 ജനുവരി 27-ന് അങ്കമാലിയുടെ പൂർണ്ണ ചുമതലയേറ്റു. സഭാചന്ദ്രിക മാസിക ഇദ്ദേഹമാണ് ആരംഭിച്ചത്.

1958-ലെ സുപ്രീംകോടതി വിധിയെത്തുടർന്നു സഭയിൽ സമാധാനമുണ്ടായപ്പോൾ കാതോലിക്കേറ്റിൽ ചേർന്നു. 1959-ൽ കാതോലിക്കാ ഇദ്ദേഹത്തെ അങ്കമാലി മെത്രാനായി യോജിച്ച സഭയിൽ നിയമിച്ചു. അന്ത്യം വരെ കാതോലിക്കേറ്റിൽ ഉറച്ചു നിന്നു. 1966 നവം. 6-ന് അന്തരിച്ചു. ആലുവാ തൂക്കുന്നത് സെമിനാരി ചാപ്പലിൽ കബറടക്കി.

ആലംബഹീനരുടെ സംരക്ഷണം അദിതീയ ദൗത്യം: പ. കാതോലിക്കാ ബാവ



പരുമല: ആലംബഹീനരുടെ സംരക്ഷണം സഭയുടെ അദിതീയ ദൗത്യമാണെന്ന് പ. കാതോലിക്കാ ബാവ പറഞ്ഞു. മസ്കറ്റ് മഹാ ഇടവകയുടെ സഹകരണത്തോടെ മലങ്കര ഓർത്തഡോക്സ് സഭ നടപ്പാക്കുന്ന വിധവാ പെൻഷൻ പദ്ധതിയായ കരുണയുടെ കൈത്തിരി ഉദ്ഘാടനം ചെയ്ത് സംസാരിക്കുകയായിരുന്നു. തെരഞ്ഞെടുക്കപ്പെട്ട 100 പേർക്ക് പ്രതിമാസ പെൻഷൻ തുകയായി ലഭിക്കത്തക്കവിധമാണ് പദ്ധതി രൂപീകരിച്ചിരിക്കുന്നത്. ഡോ. യൂഹാനോൻ മാർ ക്രിസോസ്റ്റമോസ് അദ്ധ്യക്ഷത വഹിച്ചു. ഫാ. ഡോ. എം. ഒ. ജോൺ, അഡ്വ. ബിജു ഉമ്മൻ, ഫാ. എം. സി. കുര്യാക്കോസ്, ഡോ. എം. കുര്യൻ തോമസ്, സൈമൺ കൊമ്പശ്ശേരിൽ എന്നിവർ പ്രസംഗിച്ചു.

വീരമൃത്യു പ്രണാമ നിധി

വീരമൃത്യു വരിച്ച ധീര ജവാൻ ലാൻസ് നായ്ക് സാം ഏബ്രഹാമിന്റെ മക്കളായ എയ്ഞ്ചൽ സാം ഏബ്രഹാം, ആൽവിൻ സാം ഏബ്രഹാം എന്നിവർക്ക് സഭയുടെ പ്രത്യേക കരുതൽ. ഇവരുടെ വിദ്യാഭ്യാസ ആവശ്യങ്ങൾക്കായി 5 ലക്ഷം രൂപയുടെ ചെക്ക് പരിശുദ്ധ കാതോലിക്ക ബാവ മാതാവിനെ ഏൽപ്പിച്ചു. കുഞ്ഞുങ്ങൾക്ക് പുഷ്പങ്ങൾ നൽകി പരിശുദ്ധ കാതോലിക്കാ ബാവ സ്നേഹം പങ്കുവെച്ചു.

പരുമല തിരുമേനിയുടെ ദർശനം സ്നേഹം: ഫാ. ഡോ. കെ. എം. ജോർജ്ജ്



പരുമല: ദൈവത്തിന്റെ ആർദ്ര കരുണയുടെയും സാഹോദര്യ സ്നേഹത്തിന്റെയും ആദ്ധ്യാത്മിക അനുഭവം പകർന്ന ഗുരുദർശനമാണ് പരുമല തിരുമേനിയുടേതെന്ന് സോപാന ഓർത്തഡോക്സ് അക്കാദമി ഡയറക്ടർ ഫാ. ഡോ. കെ. എം. ജോർജ്ജ് പറഞ്ഞു. ദൈവഭക്തിയും മനുഷ്യസ്നേഹവും ഊർജ്ജപ്രവാഹമാക്കിയ ഗുരുപാരമ്പര്യമാണത്.

ഗ്രീഗോറിയൻ പ്രഭാഷണ പരമ്പരയിൽ പരുമല തിരുമേനിയുടെ ഗുരുപാരമ്പര്യം എന്ന വിഷയത്തിൽ പ്രഭാഷണം നടത്തുകയായിരുന്നു. ഡോ. യൂഹാനോൻ മാർ ക്രിസോസ്റ്റമോസ് അദ്ധ്യക്ഷത വഹിച്ചു. എ. ജി. ജോസഫ് റമ്പാൻ, പരുമല സെമിനാരി മാനേജർ ഫാ.എം.സി.കുര്യാക്കോസ്, ഫാ.ഡോ. ജോൺ തോമസ് കരിങ്ങാട്ടിൽ എന്നിവർ പ്രസംഗിച്ചു.

സഖറിയാ മാർ തെയോഫിലോസിനെക്കുറിച്ച് മഞ്ഞനാങ്കുഴിയിൽ ജോർജ്ജ് കുട്ടി രചിച്ച കാരൂണ്യത്തിന്റെ നീരൊഴുക്കുകൾ എന്ന ഗ്രന്ഥം ഡോ. യൂഹാനോൻ മാർ ക്രിസോസ്റ്റമോസ് പ്രകാശം ചെയ്തു.



വേദനാദം-37

നവംബർ 4

വിശുദ്ധിയിലേക്ക് ഒരു പ്രതിധ്വനിസംസ്കാരം കൂദാശ് ഈത്തോ ഞായർ

(മത്തായി 16:13-23)

ഫാ. മാത്യു വർഗീസ് കുളങ്ങാട്ടിൽ



അഗ്നിശുദ്ധി പോലുള്ള പ്രയോഗങ്ങൾ തന്നെ തീണ്ടൽ കൽപ്പിക്കാനുള്ള ഒരു ഹിഡൻ അജൻഡയായ കാലമുണ്ടായിരുന്നു. പാവപ്പെട്ടവർക്കും, പതിതർക്കും, സ്ത്രീകൾക്കുമൊക്കെ അശുദ്ധിയുടെ ഇത്തിരിവട്ടം പാർശ്വങ്ങൾ കൽപ്പിച്ച സാമൂഹിക അവസ്ഥ! ശുദ്ധീകരണപരുന്നാളിനെക്കുറിച്ചുള്ള നമ്മുടെ സങ്കല്പങ്ങൾ ചോദ്യം ചെയ്യുന്നുണ്ട് ഇന്നത്തെ ഈ സുവിശേഷഭാഗം (വി. മത്തായി 16:13-23). മിഴിയിമ വെട്ടുന്നത് കണക്ക് പൊടുന്നനെ സംഭവിക്കുന്ന നമ്മുടെ വീഴ്ചകൾ ചിലപ്പോൾ എത്രയോ ഭയാനകമാണ്. വിവിധ വസ്തുക്കൾക്ക് വ്യത്യസ്ത സങ്കേതങ്ങളിലൂടെ മാറ്റുരയ്ക്കുവാൻ ശ്രമിക്കുന്ന നാം സഭയുടെ വിശുദ്ധിയുടെ തനിമ തിരിച്ചറിയുന്നതെങ്ങിനെ?

മാനവ സംസ്കൃതിയുടെ പ്രധാന പ്രഭവങ്ങൾ വിശുദ്ധീകരണവുമായി ബന്ധപ്പെട്ടതാണ്. കൂദാശ് ഈത്തോ സഭയിൽ വിശുദ്ധീകരണത്തിനായി അതിന്റെ മക്കളെ ആഹ്വാനം ചെയ്യുന്നു. നമ്മുടെ വിശുദ്ധി സങ്കല്പം കൂട്ടികളോടുള്ള സാരോപദേശ ശൈലികളിൽ ഒതുങ്ങുന്നു. വിരുദ്ധ വികാരങ്ങളാൽ മേലേ കറുപ്പണിഞ്ഞ മുഖവും, നാവിൽ നിന്ന് പൊഴിയുന്ന ദുഷിച്ച വാക്കുകളും മാത്രമല്ല വിശുദ്ധിയുടെ അതിർ വരമ്പ്. മർദ്ദിതജനസമൂഹത്തോടൊപ്പം നിൽക്കുവാൻ ബാധ്യതയുള്ള സഭ മർദ്ദിക്കരാടൊപ്പം പതിക്കിരിക്കുന്നതും തിന്മയുടെ കുഴലുത്തുകാരാവുന്നതും അധർമ്മികമാണ്. ഇരകളോട് ഒപ്പം ഓടുകയും വേട്ടക്കാരോടൊപ്പം ഭക്ഷിക്കുകയും ചെയ്യുംവിധമുള്ള കാപട്യം തിരസ്കരിക്കുവാൻ ഇന്നത്തെ വേദഭാഗം ആഹ്വാനം ചെയ്യുന്നു.

1. ഒരു ഫീഡ് ബാക്ക് കൾച്ചർ (പ്രതിധ്വനി സംസ്കാരം) രൂപപ്പെടുത്തുക

ജനങ്ങൾ മനുഷ്യപുത്രനെ ആർ എന്ന് പറയുന്നു എന്ന യേശുവിന്റെ ചോദ്യം ഗൗരവാവഹം തന്നെ. ദൈവരാജ്യാവകാശികളും, സഭാ പ്രവർത്തകരുമായി വിവിധശ്രേണികളിൽ വിരാജിക്കുന്നവർ നിശ്ചയമായും തങ്ങളുടെ സേവനങ്ങൾ സ്വീകരിക്കുന്നവരുടെ പ്രതികരണങ്ങൾ ആരായേണ്ടതുണ്ട്. വിധിക്കും മുമ്പുള്ള ആത്മവിചാരണ പോലെയാണത്. മറ്റുള്ളവരെ ഉൾക്കൊള്ളുന്ന പെരുമാറ്റ രീതിശാസ്ത്രം യേശുവിനെ പോലെ നമുക്കുണ്ടായിരുന്നെങ്കിൽ! മനുഷ്യപുത്രൻ എന്ന പ്രയോഗം തന്നെ യേശുവിന് ലോകത്തോടുള്ള ആഭിമുഖ്യത്തിന്റെ പ്രകാശനമാണ്. മനുഷ്യപുത്രൻ ശബ്ദത്തിന്റെ നാഥനാണ് എന്ന് പറയുമ്പോഴും, പാപങ്ങൾ മോചിക്കുവാൻ മനുഷ്യപുത്രന് അധികാരമുണ്ട് എന്ന് ഓർമ്മിപ്പിക്കുമ്പോഴും, ഒടുവിൽ മനുഷ്യപുത്രൻ പാപികളുടെ കൈകളിൽ ഏൽപ്പിക്കപ്പെടുവാനിരിക്കുന്നു എന്ന് നിയോഗങ്ങളെക്കുറിച്ച് വ്യക്തമാക്കിയപ്പോഴും ആത്മപ്രകാശനത്തിന് ആ വാക്ക് തന്നെയാണ് ഉപയോഗിക്കുക. തന്റെ ജീവിതം മനുഷ്യർക്ക് വേണ്ടി എന്ന സന്ദേശമായിരുന്നു അത്.

ഇന്ന് സഭാംഗങ്ങളുടെയും, സ്ഥാനികളുടെയും ജീവിതബോധങ്ങൾ മനുഷ്യസ്നേഹത്തേക്കാളുപരി പ്രകടനാത്മകമാണ്. നവമാധ്യമങ്ങൾ

ഈ പ്രകടനപരതയുടെ വാൽക്കണ്ണാടികളായി തീർന്നിരിക്കുന്നു. എന്തെ അങ്ങ് ഒഴികെ മറ്റൊരു ബുദ്ധനുണ്ടാവുന്നില്ലെന്ന ചോദ്യം ഉന്നയിച്ച തഥാഗതനോട് നാൽകവലയിലെ സഞ്ചാരികളുടെ മോഹങ്ങൾ ആരായുവാനാണ് ബുദ്ധൻ പറഞ്ഞത്. ആരും ബുദ്ധനാകണം എന്ന ആഗ്രഹം പ്രകടിപ്പിച്ചില്ല എന്ന് ശിഷ്യൻ; ആ പരീക്ഷണങ്ങൾക്കൊടുവിൽ ബുദ്ധൻ ആകുവാൻ ആഗ്രഹിക്കുന്നവനെ ബുദ്ധനാകുവെന്ന് അടയാളപ്പെടുത്തിയ ഗുരുമൊഴിപൊലെ സഭാവിശുദ്ധി കിനാവ് കാണുക; നാമും സഭയും വിശുദ്ധരാവട്ടെ.

2. ദൈവത്തെ നശ്വരകൾട്ടിക്ക് സ്വരൂപങ്ങളിൽ തളയ്ക്കാതിരിക്കുക

പ്രമുഖ വ്യക്തിത്വങ്ങളെ പലരെയും പൂർവ്വ കൾട്ടിക്ക് പരിവേഷങ്ങളോട് ബന്ധിപ്പിക്കുക എക്കാലത്തെയും രീതിയാണ്. യേശുവിനെ കുറിച്ചുള്ള അഭിപ്രായങ്ങളിൽ യോഹന്നാൻ സ്നാപകൻ, ഏലിയ പ്രവാചകൻ എന്നിങ്ങനെയുള്ള വിഖ്യാത പ്രവാചകരെ കണ്ണിച്ചേർക്കുന്നുണ്ട്. മൺമറഞ്ഞ പ്രവാചകരുടെ നിഴലിൽ നിന്ന് മാറ്റി തനിക്ക് അനുഭവേദ്യമായ യേശു ജീവനുള്ള ദൈവത്തിന്റെ പുത്രനായ ക്രിസ്തു എന്ന ഉത്തരമാണ് ശീമോൻ പത്രോസ് പങ്കുവെയ്ക്കുന്നത്. ദൈവഭക്തിയെ കേവലം കൾട്ടിക്ക് ഭക്തിയാക്കി മാറ്റുന്ന മദ്ധ്യകാല കത്തോലിക്കാ ശൈലികളുടെ അനുകർത്താക്കൾ സഭയിലും വർദ്ധിക്കുന്നു. ഉദ്ദിഷ്ട കാര്യസാധ്യത്തിനപ്പുറത്ത് സ്രഷ്ടാവിനെ കർത്താവും, ദൈവവുമേ എന്ന് വിളിക്കാൻ മാർത്തോമ്മായെപ്പോലെ സാധിക്കുകയല്ലേ സഭാ വിശുദ്ധീകരണ നാളുകളിൽ അവളുടെ മക്കൾക്ക് കരണീയമായിട്ടുള്ളത്.

3. ഉത്ഥിതനെ ഉൾക്കൊള്ളാത്ത ഉപദേശങ്ങൾ

എറ്റുപറഞ്ഞതിനു തൊട്ടടുത്ത നിമിഷം ക്രിസ്തുവിനെ തന്നെ യൊന്നു തിരുത്തി വായിക്കുക. അതും ഭൗമികമായ സോപാധിക ന്യായങ്ങളിലൂടെ! സാത്താൻ ഉദാത്ത ഉപദേശങ്ങളുടെ തമ്പുരാനാണ്. അത് പതനങ്ങളുടെ ലോകത്ത് നമ്മെ കുടിയിരുത്തും. പത്രോസ് ശ്ലീഹാ ക്രിസ്തുവിനെ നഷ്ടപ്പെടുവാൻ ആഗ്രഹിക്കുന്നില്ല. ഇത് ലോകത്തിന്റെ വിവേകം. എന്നാൽ ബാർ എബ്രായ പറയുന്ന ഒരു ഉദാഹരണമുണ്ട്. ബുദ്ധിമാൻ ആരാണ് എന്ന് ഒരു താപസനോട് ചോദിക്കുമ്പോൾ, ഈ ലോകത്തിലെ വസ്തുക്കൾ സ്വന്തമാക്കുന്നതിൽ സന്തോഷിക്കുന്നവൻ എന്നാണ് ഉത്തരം. ക്രിസ്തുവിന്റെ ജീവനകല സ്വന്തമാക്കുന്നതിലല്ല, സ്വയം നൽകുകയും വീണ്ടെടുക്കുകയും ചെയ്യുന്ന ആത്മബലിയിലാണ്! ജോൺ ക്രിസോസ്റ്റം വിശ്വാസമാകുന്ന പാരയായി (the faith of his confession) പത്രോസിനെ കണ്ടു. ഇത് ക്രിസ്തുവിൽ ആത്മാവുറപ്പിച്ചപ്പോൾ ആയിരുന്നു. ദൈവഹിതങ്ങളെ അതിലംഘിക്കുമ്പോൾ നാം വെള്ളം പോലെ തുവിപോകുമെന്ന് ഓർക്കുക.

□



കായംകുളം ഫീലിപ്പോസ് റമ്പാൻ ചരിത്രത്താളുകളിൽ

വർഗീസ് ജോൺ തോട്ടപ്പുഴ

വിവിധ ചരിത്ര കൃതികളിൽ കായംകുളം ഫീലിപ്പോസ് റമ്പാനെപ്പറ്റിയുള്ള പരമർശനങ്ങൾ കാലാനുക്രമമായി ഉദ്ധരിക്കുകയാണ്. ഇവയിൽ കാലികമായ തുടർച്ച പലയിടത്തും ഉണ്ടാവുകയില്ല. പല കൃതികളും ഉദ്ധരിക്കാൻ സാധിച്ചിട്ടുമില്ല.

റമ്പാൻ സ്ഥാനത്തേയ്ക്ക്

.... ഇങ്ങനെയിരിക്കുമ്പോൾ മിശിഹാകാലം 1794-ൽ കൊല്ലം 969-ാമാണ്ട് മേടമാസം 7 നു മാറിവാനിയോസ് എപ്പിസ്കോപ്പാ കാലം ചെയ്ത് ചെങ്ങന്നൂർ തെക്കുകെപറുങ്കൽ അടങ്ങുകയും ചെയ്തു. ഇദ്ദേഹം കാലം ചെയ്തതിന് തലേദിവസം പിസാ ആയിരുന്നു. അന്ന് അച്ചന്റെ അനന്തരവൻ മാത്തൻ കത്തനാർക്കും ബാബായുടെ കൂടെ നിന്ന ഫീലിപ്പോസ് കത്തനാർക്കും മെത്രാപ്പോലീത്താ കുറുവാന ചൊല്ലി റമ്പസുലം കൊടുത്തു. അവർ രണ്ടുപേരെയും നല്ല വണ്ണം ബാബാ കാൺകയും ചെയ്തു. അദ്ദേഹത്തിന്റെ കർമ്മങ്ങളും വേണ്ടും വണ്ണം കഴിച്ചു... (നിരണം ഗ്രന്ഥവരി, ഡോ. എം. കുര്യൻ തോമസ്, 2000, പേജ് 97, 98).

... ഇതിനിടയിൽ മാർ ഈവാനുസ എപ്പിസ്കോപ്പാ തന്റെ കൂടെ പാർത്തിരുന്ന കായംകുളത്തുകാരൻ ഫീലിപ്പോസ് കത്തനാർക്കും മാർ ദീവന്നാസ്യോസിന്റെ അനന്തരവൻ മാത്തൻ കത്തനാർക്കും റെമ്പതം കൊടുത്ത 1794ൽ ചെങ്ങന്നൂർ വച്ചു മരിച്ചു. ... (ഒരു പ്രകരണം, റെവറണ്ട് ജി. കുര്യൻ പാട്രി, 1872, പേജ് 66, 67).

... ഇതിനിടയിൽ മാർ ഈവാനിയോസ് എപ്പിസ്കോപ്പാ തന്റെ ഒരുമിച്ചുനിന്നിരുന്ന കായംകുളത്തുകാരൻ ഫീലിപ്പോസ് കത്തനാർക്കും മെത്രാപ്പോലീത്തായുടെ അനന്തരവൻ മാത്തൻ കത്തനാർക്കും റെമ്പതം കൊടുത്തു. 1794-ന് കൊല്ലം 959 മേടം 7-ന് എപ്പിസ്കോപ്പായും പെസഹായക്ക് തലേദിവസം മരിച്ച് ചെങ്ങന്നൂർ അടക്കപ്പെട്ടു. പിന്നീട് 1796-ന് കൊല്ലം 971-മേടം 24-ന് മാത്തൻ റമ്പാനെ എപ്പിസ്കോപ്പാ സ്ഥാനത്തിൽ ചെങ്ങന്നൂർ വച്ച് മാർ ദീവന്നാസിയോസ് മെത്രാപ്പോലീത്താ കഴലപ്പെടുത്തി. ... (മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം, പുകടിയിൽ ഇട്ടുപ്പ് റൈട്ടർ, 1869, മൂന്നാം പതിപ്പ്, മോർ ആദായി സ്റ്റഡി സെന്റർ, 2004 പേജ് 162-163).

തച്ചിൽ മാത്തു തരകനുമായി ചർച്ച

... അതിൽ പിന്നെ തരകന്റെ ബുദ്ധി കടുത്തതല്ലാതെ ഒട്ടും കുറവില്ല. മെത്രാനെ ചെന്ന് കാണണമെന്നു ദിവൻജി അങ്ങുന്ന് പറഞ്ഞിട്ടും കേട്ടില്ല. അതിൽ പിന്നെ തരകൻ വന്നുകണ്ടില്ല. ഇതു കാരണാൽ പലകൂട്ടം ചെലവും പ്രയത്നവും വേണ്ടിവന്നു. 29 ന് അസ്തമിച്ചു കാര്യക്കാർ പറകകൊണ്ട് തരിയതു പല്ലക്കു കൊണ്ടുവന്നു. 12 മണിക്ക് പഴയങ്ങാടിയിൽ വന്ന് വള്ളം കരേറി നിരണത്തിനു പോരികയും ചെയ്തു. അവിടെ വന്ന കോപ്പുകളിൽ ഏതാനും മുറിയിലിട്ടേച്ച് പോന്നു. നിരണത്തടുത്തു. ഫീലിപ്പോസു റമ്പാച്ചനും മറ്റും പിന്നാലെ വന്നു (നിരണം ഗ്രന്ഥവരി, പേജ് 100).

പീഡനം

മേശക്കു വയ്ക്കുന്ന വെൺമണി വർക്കിയെയും, സാധനം എഴുത്തു ശ്രാപിക്കൽ കൊച്ചുവറുക്കി മുതൽപേരെയും കൂട്ടിക്കൊണ്ടു ചെന്ന് പിടിച്ചുകെട്ടി അടിപ്പിച്ചു. പിള്ളേരെയും പുത്തൻകാവിൽ നിന്നും വന്നതിൽ രണ്ടുമൂന്നു പേരെയും വിലങ്ങിട്ടു. പിന്നെയും പലകൂട്ടം ഞെരുക്കങ്ങൾ കത്തങ്ങളോടും പിള്ളേരോടും ചെയ്യാൻ തുടങ്ങുക കൊണ്ടും ഫീലിപ്പോസ് റമ്പാനെ വരുത്തി ഞെരുക്കം ചെയ്യണമെന്ന് പറകകൊണ്ടും, പുത്തൻകാവിൽ 16 വീട്ടിലും ചെങ്ങന്നൂർ 4 വീട്ടിലും പൂട്ടിക്കെട്ടി കാവൽ പാർക്കുകൊണ്ടും, പുറമെനിന്നു വന്നിട്ടുള്ള കത്തങ്ങളും മാപ്പിളമാരും ചെങ്ങന്നൂരുള്ള മാപ്പിളമാരും ഒളിച്ചുപോകുകൊണ്ടും, മതക്കത്തോട്ടം മാളികയിലോടും ഒരുത്തരും കടക്കരുതെന്ന് ചട്ടം കെട്ടിയിരിക്കുകൊണ്ടും, ഈ ദിവസത്തിൽ കഞ്ഞി കുടിയ്ക്കാകകൊണ്ടും കറുപ്പു തിന്നായ്കയാലും പാരം വിശന്ന് മനസ്സു മുട്ടുകകൊണ്ടും, ജാതിയിലൊരുത്തരെ



1811-ലെ പ്രഥമ മലയാള വേദപുസ്തക പരിഭാഷയുടെശില്പികളിലൊരാൾ

ഓർമ്മ പെരുന്നാൾ നവംബർ 10-ന് അടൂർ കണ്ണങ്കോട് കത്തീഡ്രലിൽ

കാൺമാനിടവരാതെ ഏറിയ ഞെരുക്കം ചെയ്യിച്ച് നാണക്കേടു വരുത്തണമെന്നു ശത്രുക്കൾ നിശ്ചയിച്ചു തുടങ്ങിയിരിക്കുകൊണ്ടും, കാരണവൻമാരുടെ കാലത്തിലും 65 വയസ്സിനകവും ഇതിൽ വണ്ണമുള്ള ബുദ്ധിമുട്ടിന്നു സംഗതി വന്നിട്ടില്ലെന്നും, കത്തങ്ങളെയും മാപ്പിളമാരെയും പിള്ളേരെയും മതക്കത്തുകരേറ്റാതെ പാർക്കയാൽ പാരം വിശപ്പും ദാഹവും ഉണ്ടായി (നിരണം ഗ്രന്ഥവരി, പേജ് 103).

ദീയസ്കോറോസ്

... അവിടെ നിന്നും വീണ്ടും കണ്ടനാട്ടു വന്നു പാർക്കുമ്പോൾ മിശിഹാകാലം 1806 ചെന്ന കൊല്ലം 981-മാണ്ടു കന്നിമാസം 18 ന് തിങ്കളാഴ്ച ദീയസ്കോറോസാ മെത്രാപ്പോലീത്തായും അന്തോനിയോസ് എന്ന ചെമ്മാശും കൂടെ കൊച്ചിയിൽ വന്നിറങ്ങി. മാത്തുത്തരകന്റെ അനുജൻ മൽപാൻ ചെന്നു കണ്ടാറെ, അവരുടെ ആള് അല്ലാഴിക്കൊണ്ട്, 3 രൂപയും കൊടുത്ത് വൈപ്പിൽ കുഞ്ഞിചാക്കോയുടെ വീട്ടിൽ ഇറക്കിച്ചു.

അവിടെ നിന്നും എഴുതി വന്നാറെ ഫീലിപ്പോസ് റമ്പാനെയും വടക്കെത്തലയും ഏതാനുംപേരെയും അയച്ചു അവരെ കണ്ട ഉടൻ റമ്പാന്റെ തലയിൽ



കിടന്ന മദുപ്പിസ എടുത്തുകൊണ്ട് സങ്കടം പറഞ്ഞ് വാങ്ങിച്ചു. റമ്പാൻ കണ്ട നാട്ടു വന്ന്. പിന്നെയും ആളയപ്പാൻ വിചാരിച്ചിരിക്കുമ്പോൾ മക്കാളിയെ കാണാൻ കൊല്ലത്തു ചെല്ലണമെന്നു ദളവാ അങ്ങത്തെ സാധനം വന്നു... (നിരണം ഗ്രന്ഥവരി, പേജ് 110).

കേണൽ മെക്കാളെയുമായി കൂടിക്കാഴ്ച

... മീന മാസം 28-ന് പുസ്തകങ്ങളും പഴമ എഴുതിയതും കൊടുത്തയക്കണമെന്നു എഴുത്തു വന്നു. അന്നു പിസായും ദുഃഖവെള്ളിയാഴ്ചയും ആകുകൊണ്ട് ചനിയാഴ്ച മറുപടി കൊടുത്തയച്ചു.

മേടമാസം 12-ന് ഒരയിത്തായും, ബെസമൗത്തായും, സ്പറുമൽത്തായും, നിവ്യുസായും, ഏവൻഗെലിയും, എംകറുത്തായും, പ്രക്കുസെസും, ഗെലിയാനായും ഇങ്ങനെ എട്ടു പൊസ്തകവും, പഴമ എഴുതിയതും കൂടെ പീലിപ്പോസു റമ്പാനും അങ്കമാലി ഇടുപ്പു കത്തനാരും പോഞ്ഞിക്കര കൊണ്ട് ചെന്നുകൊടുത്തു. പഴയ കുറ്റുകാരോട് വാങ്ങിച്ച പുസ്തകം ഇവരെ കാണിച്ചു. അവരു കൊടുത്തതിൽ സ്പറുമൽക്കെ എന്ന പുസ്തകം ഇല്ല. ഇതൊക്കെയും നോക്കട്ടെയെന്നും, നാലു തിയതിക്കകം ഞാൻ കണ്ടനാട്ടു മെത്രാപൗലിത്തായെക്കാണാൻ വരുന്നുയെന്നും പറഞ്ഞയക്കയും ചെയ്തു.... (നിരണം ഗ്രന്ഥവരി, പേജ് 111)

.... 1807-ൽ ഡോ. ബുക്കാനൻ വീണ്ടും ദീവനാസിയോസിനെ സന്ദർശിച്ചപ്പോൾ കായംകുളം പീലിപ്പോസ് റമ്പാനാൽ മലയാളത്തിലേക്ക് പരിഭാഷപ്പെടുത്തിയ സുറിയാനി സുവിശേഷങ്ങളുടെ ഒരു പ്രതി ബോംബേയ്ക്ക് തന്നോടൊപ്പം കൊണ്ടുപോകുകയും 1811ൽ കുരിയർ പ്രസിൾ അച്ചടിപ്പിച്ച് പ്രസിദ്ധപ്പെടുത്തുകയും ചെയ്തു. ... (ഇന്ത്യയിലെ സുറിയാനി സഭാചരിത്രം, ഇഗ്നാത്തിയോസ് യാക്കോബ് തൃതീയൻ പാത്രിയർക്കീസ്, പേജ് 237).

മട്ടാഞ്ചേരി മുറി

... ബാവാ ആഞ്ഞൂർ ചെന്നാറെ മട്ടാഞ്ചേരിമുറിയുടെ കാര്യം കൊണ്ടു അവർ തമ്മിൽ പിണങ്ങി. ബാവാ കണ്ടനാട്ടുവന്ന് മുറിയുടെ കടുദാസും കണക്കുകളും കൊടുത്തു. അതുകൊണ്ട് കൊച്ചിയിൽ കോട്ടയിൽ പ്ലവർ സായിപിന്റെ അടുക്കൽ ബോധിപ്പിച്ച് കാട്ടുമങ്ങാട്ടു ഇളയ ദേഹത്തെയും വരുത്തി കാര്യം കേട്ടാറെ മാർത്തോമാൻ മെത്രാന്റെ കടുദാസു മുദ്രിയ ഇട്ടു വരണമെന്നു കൽപന വരികകൊണ്ട് കടുദാസും കൊടുത്ത് പീലിപ്പോസു റമ്പാനും കൊച്ചിയിലും ഇടുപ്പു കത്തനാരും കൂടെ പോയി. കൊച്ചിപ്പാർത്ത് കാര്യം കേട്ട് കാട്ടുമങ്ങാടനു സംഗതി ഇല്ലെന്നു വിധിച്ചു. അപ്രകാരം കടുദാസും തന്നു. ഇക്കടുദാസൊക്കെയും ബാവയുടെ കൈലത്രെ ഇരിക്കുന്നത്.... (നിരണം ഗ്രന്ഥവരി, പേജ് 111).

മലയാളം ബൈബിൾ

പൊസ്തകം പൊരുൾ തിരിച്ച് മലയാളത്തിൽ എഴുതിക്കണമെന്നു പലപ്പോഴും പറയുകയും എഴുത്തു വരികയും ചെയ്തതിന്, തഞ്ചാവൂർ നിന്നും പഴമയും പുതുമയും തമിഴിൽ അച്ചടിച്ച പുസ്തകം വരുത്തി, ആയതും സുറിയാനിയിൽ ഇവിടെ എഴുതിയിട്ടുള്ള പുസ്തകങ്ങളും കൂട്ടിനോക്കണമെന്നും, ആയതിന് പൊരുൾ തിരിക്കുന്നവർക്കും എഴുത്തുകാർക്കും ശമ്പളം കൊടുക്കാമെന്നും പറഞ്ഞാറെ, ആയതു വേണ്ടായെന്നും ഇവിടെത്തന്നെ പൊരുൾ തിരിപ്പിച്ച് എഴുതിക്കാമെന്നും പറഞ്ഞതിന്റെശേഷം കൊച്ചിയിൽ നിന്നും തിമ്മപ്പൻ പിള്ള എന്ന ഒരു ചെട്ടിയെ ശമ്പളവും കൊടുത്ത് കണ്ടനാട്ടിന്നു പറഞ്ഞയച്ചു.

റമ്പാൻ പൊരുൾ തിരിച്ചെഴുതുവാനായിട്ട് കുറേ മാസം 18 ന് മുതൽക്ക് എഴുതിത്തുടങ്ങി. ഏവൻഗെലിയോൻ പുസ്തകം മത്തായി ശ്ലീഹായുടെ അറിയിപ്പ് പൊരുൾ തിരിച്ച് എഴുതിയതിൽ പിന്നെയത്ര തമിഴ് പുസ്തകവും ആളും വന്നൊള്ളു. റമ്പാനത്രെ കടുദാസിൽ എഴുതുന്നത്. തിമ്മപ്പൻപിള്ള ഓലയിലെഴുതുകയും തമിഴ്, കൊച്ചിട്ടി നോക്കുകയും എട്ടുനാളൊരിക്കൽ ഇത്രയെഴുതി എന്ന് കൊച്ചിയിൽ എഴുത്തു ചെല്ലത്തക്കവണ്ണം ചട്ടംകെട്ടിട്ടത്രെ ബുക്കാനൻ പോയത്. ഏവൻഗെലിയോൻ പ്രെക്കുസെസും പൊരുൾ തിരിച്ചതിന്റെ ശേഷം, ആയതു വകാളത്തു കൊണ്ടുചെല്ലത്തക്കവണ്ണം എഴുതിവരികകൊണ്ടു തിമ്മപ്പൻപിള്ള കൊണ്ടുപോയി (നിരണം ഗ്രന്ഥവരി, പേജ് 113, 114).

... വിശുദ്ധവേദപരിഭാഷയെ സംബന്ധിച്ചു ശക്ത്യാനുസരണം വേണ്ടതു ചെയ്യാമെന്ന് മാർ ദീവനാസ്യോസ് പ്രതിജ്ഞ ചെയ്യുകയും അതിനെ അദ്ദേഹം

യഥാശക്തി പാലിക്കുകയും ചെയ്തു. അദ്ദേഹത്തിന്റെ മേൽനോട്ടത്തിൽ കായംകുളത്തു ഫീലിപ്പോസു റമ്പാനാൽ മലയാളത്തിലേക്കു ഭാഷാന്തരം ചെയ്യപ്പെട്ട നാലു സുവിശേഷങ്ങൾ പിന്നീട് ബോമ്പയിൽ അച്ചടിപ്പിച്ചു സുറിയാനിപ്പള്ളികളിൽ പ്രചരിപ്പിക്കുകയുണ്ടായി (മാർ തോമ്മാ ശ്ലീഹായുടെ ഇൻഡ്യൻ സഭ, രണ്ടാം പതിപ്പ്, ഇ.എം. ഫീലിപ്പോസ്, 1951, പേജ് 193).

....(ബുക്കാനൻ) സഹസ്രവർഷത്തിലധികം പഴക്കമുള്ള തുകൽ കടലാസിൽ എഴുതിയ പഴമയും പുതുമയുമായുള്ള വേദവാക്യത്തിന്റെ പുസ്തകം താൻ കണ്ടനാട്ടു നിന്നു ദീവനാസ്യോസ മെത്രാനൊടു വാങ്ങിച്ചുകൊണ്ടുപോയി അച്ചടിപ്പിച്ച സുറിയാനിക്കാർക്കു കൊടുത്തതും കൂടാതെ സ്വഭാഷയിൽ പീലിപ്പോസ റമ്പാൻ തർജ്ജമ ചെയ്ത നാലു ഏവൻഗെലിയൊന്നും മെൽപ്രകാരം തന്നെ ചെയ്തിപ്പിച്ചു കൊടുത്തു... (ഒരു പ്രകരണം, റെവറണ്ട ജി. കൂര്യൻ പാദ്രി, 1872, പേജ്, 67).

... 46-ാം ലക്കത്തിൽ പറയുമ്പോൾ ബുക്കാനൻ സായ്പ കണ്ട സമയം പറഞ്ഞതുപോലെ, സുറിയാനിയിൽ നിന്നും ഏവൻഗെലി കായംകുളത്തുകാരൻ പീലിപ്പോസ റമ്പാന്റെ കൊണ്ടു പൊരുൾ തിരിപ്പിച്ചു കൊടുത്തയച്ചിരുന്നതു മലയാളത്തിൽ അച്ചടിപ്പിച്ചു 985-മാണ്ട വന്നു ചെർന്നതു പള്ളികൾക്കു തൊമ്മൻ മെത്രാൻ കൊടുക്കയും ചെയ്തു. ഏവൻഗെലി പൊരുൾ തിരിച്ചവരും, മാർ റോവാന്യോസ ബാവായുടെ ശിഷ്യനും ആയിരുന്ന പീലിപ്പോസ റമ്പാൻ 986 മാണ്ട തുലാമാസം 26-നു മരിച്ചു കണ്ണൻകൊട്ടു പള്ളിയിൽ അടങ്ങി. ... (ഇടവഴിക്കൽ ഫീലിപ്പോസ് കശീശായുടെ ഡയറി, കൈയെഴുത്ത).

1794 വരെ, ... ഈയാണ്ടിൽ കായംകുളത്തുനിന്നുള്ള പീലിപ്പോസിനും ദീവനാസിയോസ് ഒന്നാമന്റെ കുടുംബത്തിൽ നിന്നുള്ള മാത്തൻ എന്നയാൾക്കും ദയറാ വസ്ത്രം നൽകി..... പീലിപ്പോസ് റമ്പാനാകട്ടെ, നാലു സുവിശേഷങ്ങൾ സുറിയാനിയിൽ നിന്നും മലയാളത്തിലേക്ക് നാം പിന്നീട് കാണുന്നതു പോലെ തർജ്ജമ ചെയ്തു. 1814-ന് മുമ്പ് അദ്ദേഹം അന്തരിച്ചു ... (ഇന്ത്യയിലെ സുറിയാനി സഭാചരിത്രം, ഇഗ്നാത്തിയോസ് യാക്കോബ് തൃതീയൻ പാത്രിയർക്കീസ്, പേജ് 224).

നിരണം യോഗം

... ബാവായുടെ എഴുത്തു വാക്കിലേറ്റുമായിട്ടു പലതുമെഴുതിയിരിക്കുന്നതു തുമ്പമൺ ഉള്ളതിൽ ഒരു മാപ്പിള കൊണ്ടുവന്ന് പീലിപ്പോസു റമ്പാൻ കണ്ടാറെ, സുറിയാനി വൈപ്പിന് പോരായെന്നു പറഞ്ഞു. ഇതിന് മറുപടി എഴുതുകയും, ആദ്ദേഹത്തെ അനുസരിക്കയും വേണ്ടായെന്ന് പള്ളിക്കാര നിശ്ചയിച്ചശേഷം, കാര്യങ്ങൾ വടക്കുപിറത്തുള്ള പള്ളിക്കാരുടെ കൂടെ വന്നിട്ട് അറുവിക്കാമെന്നും നിശ്ചയിച്ച് എല്ലാപേരും പിരിഞ്ഞു.(നിരണം ഗ്രന്ഥവരി, പേജ് 116, 117).

മാർ ദീവനാസ്യോസിന്റെ അന്ത്യം

... അവസാന നാളുകളിൽ, സുവിശേഷങ്ങൾ മലയാളത്തിലേക്ക് പരിഭാഷപ്പെടുത്തുന്നതിൽ വ്യാപൃതനായിരുന്നു അദ്ദേഹം (വലിയ മാർ ദീവനാസിയോസ്). തീഷ്ണവാനായ കായംകുളം പീലിപ്പോസ് റമ്പാനെ ആ ജോലി ഏറ്റെടുക്കാൻ അദ്ദേഹം ആഹ്വാനം ചെയ്തു. ദീവനാസിയോസിന്റെ മേൽനോട്ടത്തിൽ പീലിപ്പോസ് (റമ്പാൻ) ആ കർത്തവ്യം തുടർന്നു. ഡോ. ബുക്കാനൻ ബോംബെയിൽ അത് അച്ചടിപ്പിച്ച് സുറിയാനിക്കാരുടെ ഇടയിൽ വിതരണം ചെയ്തു. ... (ഇന്ത്യയിലെ സുറിയാനി സഭാചരിത്രം, ഇഗ്നാത്തിയോസ് യാക്കോബ് തൃതീയൻ പാത്രിയർക്കീസ്, പേജ് 242).

... 27 ന് വെള്ളിയാഴ്ച തേവലക്കര മുത്ത വൈദ്യൻ വന്നു. അന്നുതന്നെ ദേശക്കാരുടെ പേർക്കു എടുത്തു കൊടുത്ത് രണ്ടുപേരെ കടമറ്റത്തിനയച്ചു. ഇനിയും വേണ്ടുന്നത് എത്തിക്കതന്നെയെന്നുറച്ച്, പീലിപ്പോസു റമ്പാശ്വൻ കുപ്പായമിട്ട് ഉപ്പിൾമാ എത്തിക്കുമ്പോൾ 25 കത്തങ്ങൾകൂടെ ഒണ്ടായിരുന്നു. മിശിഹാ കാലം 1808 ൽ കൊല്ലം 983-ാ മാണ്ടു മീനമാസം 27-നു വെള്ളിയാഴ്ചനാൾ വലയുന്നമ്പിന്റെ നാല്പതാം ദിവസം ഇരുപത്തിരണ്ടര നാഴിക പുലർന്നപ്പോൾ മെഴുകുതിരികളും കത്തിച്ച് റമ്പാച്ചൻ സൈത്തും പുശി വഴിക്കാലായും എത്തിച്ചു. കാലം ചെയ്തതിന്റെ ശേഷം ഉടൻ തന്നെ മുഖവും കൈയും കാലും കഴുകിച്ച്, കുപ്പായങ്ങളും ഇടുവിച്ച്, മുടിയും വച്ച്, സ്ലീവായും വടിയും പിടിപ്പിച്ച്, ധൂമവും വച്ച്, കസറമേൽ ഇരുത്തി. റമ്പാനും ശേഷം പട്ടക്കാരും പൊസ്തകം ചൊല്ലിത്തുടങ്ങി. ചനിയാഴ്ച 22-ന് മാളികയിൽ നിന്നും താഴെയിറങ്ങി.



രായും പകലും ഒരക്കൊഴിച്ചാലായും ഉത്സാഹത്താലായും പുനത്ര കുർച്ചൻ കത്തനാരു ഈ ശുദ്ധമാകപ്പെട്ടവനു വേണ്ടി ഏറിയ ചിറ്റാണമെന്തു. ഇതു കേട്ട് ബാവാ വലുപെരുമ്പിഴ വന്നിരുന്നുകൊണ്ടുഇങ്ങോട്ടുവരെയെന്നു ആളയച്ചാറെ, വരണ്ടായെന്നു എല്ലാപേരും കൂടെ പറഞ്ഞയച്ചു. എന്നാറെ നാലു നാഴികപ്പകലെ ബാവായും കരിങ്ങാട്ടിൽ ചെമ്മാശും കൂടെ വന്ന് മദുബഹായിൽ കരേറിയിരുന്നു. വൈദ്യനെയും വലുപെരുമ്പിഴയും വിളിച്ച് പലതും പറകയും, തെക്കെ വാതുക്കൽ മാപ്പിളമാരു കൂട്ടംകൂടി നിക്കെയും.

ഇങ്ങനെ കാൺകകൊണ്ടും നിരണത്തു രണ്ടു കവർ ഒണ്ടായിരിക്കുകൊണ്ടും, പുത്തൻകാവിനു കൊണ്ടുപോകെയെന്നുറച്ച് കവറു പണിത ആശാരിമാർക്കു മൂന്നുപേർക്കു 10-ചക്രവും സമ്മാനം 40 ചക്രവും, സ്ത്രീവാ മരം കൊണ്ട് തീർത്തതിനു 4 ചക്രവും, കാസായും പീലാസായും മെഴുകുകൊണ്ടു തീർത്തതിനു 4-ചക്രവും, ഇതൊക്കെയും നിരണത്തുകാരു കൊടുത്ത് പുത്തൻകാവിൽ നിന്നും വള്ളം വരുത്തി. മുണ്ടുമുറികളൊക്കെയും കൂടിയ ദേശക്കാരു വച്ചു പുട്ടി മുദ്രിയ ഇടുവിച്ചു, വള്ളം കരേറ്റുവാൻ തുടങ്ങിയപ്പോൾ കൈമുത്തിക്കുന്നതിനു ബാവാ വന്ന് സ്ത്രീവാ എടുക്കുകൊണ്ടു കൂടിയ കത്തങ്ങൾ വാങ്ങിക്കയും ചെയ്തു അന്നേരം തന്നെ ആ ദേഹം പുതിയകാവിനു പോയി.

കബറടക്കം

റമ്പാനും കൊച്ചിട്ടിയും നാലു കത്തങ്ങളും കൂടെ വള്ളത്തിൽക്കരേറിയ പുത്തൻകാവിൽച്ചെന്ന് പിറ്റേദിവസം 27-നു ഒശാന ഞായറാഴ്ച ആകുകൊണ്ടു കുരുത്തോല കൊടുത്ത് അടച്ചുതുറപ്പും കഴിച്ച് കുറുവാൻ കഴിഞ്ഞശേഷം ഇരു പത്തിരണ്ടരക്കു കപറിലിറക്കി. പുത്തൻകാവിൽക്കാരുടെ പേർക്കു കൂടിയ ആളുകൾക്കു കഞ്ഞികൊടുത്തു. 30-ന് തികളാഴ്ച പത്തു നാഴിക രാച്ചെന്നപ്പോൾ ചെറിയച്ചനും, അയിപ്പു, കത്തനാരും തൊമ്മൻ കത്തനാരും വന്നു. 31-ന് ചൊവ്വാഴ്ച ഇരുപത്തിരണ്ടരയ്ക്കു കവറടയ്ക്കുകയും ചെയ്തു. അന്നു കാലത്ത് ഇട്ടിയവിരാ കത്തനാരു പുത്തൻ കുറുവാൻ ചൊല്ലി. തൊമ്മൻ കത്തനാർ ചൊല്ലിയത്രെ അടക്കിയത്. മേടമാസം 12-ന് പുതുഞായറാഴ്ച പുലകുളി കഴിക്കയെന്നു നിശ്ചയിച്ചു. പുത്തൻകാവിൽപ്പള്ളിക്കാർ 500 പറ അരിയും, കോട്ടയം മുതൽ ചാത്തന്നു വരെയുള്ള പള്ളിക്കാർക്കു അഞ്ഞൂറു രാശിക്കു കോപ്പു കൾക്കും വരിയിട്ട് സാധനവും എഴുതി. ഒപ്പിട്ടില്ല... (നിരണം ഗ്രന്ഥവരി, പേജ് 117, 118).

ദീയസ്കോറോസും ദളവയും

ഇതിന്റെ ശേഷം 83-മാണ്ട് ഇടവമാസം മുതൽക്കു ദളവായും മക്കാളിയും തമ്മിൽ നീരസം ഉറച്ചതു കാരണാൽ ഇക്കൂട്ടത്തിന്നു വെള്ളക്കാരുമായിട്ടു ഒത്താശ ഉണ്ടെന്നും കുപ്പിണിയെ വരുത്തിയെന്നും ബാബാ ദളവായുടെ അടുക്കൽച്ചെന്ന് സങ്കടം പറകയും, ചെറിയച്ചൻ പട്ടം കൊടുത്തതു കാരണാൽ കത്തങ്ങളും മാപ്പിളമാരും ഒന്നിനൊന്നായിട്ടു ദളവായെ ബോധിപ്പിക്കുകൊണ്ടും, റമ്പാച്ചനു പള്ളികളിൽനിന്നും വരിയിട്ടു പണം പിരിച്ചു കൊടുത്തുയെന്നും, ഇതൊക്കെയും വലുപെരുമ്പിഴയും കുഞ്ഞാണ്ടിത്തരകനും കൊച്ചിട്ടിയും ചെയ്തിരിക്കുകൊണ്ടു എല്ലാപേരെയും വരുത്തണമെന്നും ഉത്തരവായി മാവേലിക്കര വലുയജമാനനു എഴുതിവരികുകൊണ്ടു റമ്പാനും, കൊച്ചിട്ടിയും, വലുപെരുമ്പിഴയും, നിരണം, ചെങ്ങന്നൂർ, പുത്തൻകാവ്, പുതിയകാവ് ഇന്നാലു പള്ളിത്തലക്കാറും ചെല്ലത്തക്കവണ്ണം ആളു വരികുകൊണ്ടു 84-ാ മാണ്ടു തുലാ മാസത്തിൽ ആലപ്പിഴക്കൊണ്ടുപോയി... (നിരണം ഗ്രന്ഥവരി, പേജ് 119).

റമ്പാനും വേലുത്തമ്പിയും

... ദളവായുടെ പെട്ടകങ്ങൾ മക്കാളി ശോധന ചെയ്യിച്ച് 3000 പുവിരാകന്റെ കടുദാസു എടുത്തുകൊണ്ട് തങ്കച്ചേരി വന്ന് മെത്രാനിരിക്കുന്ന പുത്തൻകാവിൽ ആളയച്ചാറെ, പീലിപ്പോസു റമ്പാനും കൊച്ചിട്ടിയും കൂടെപോയി. കടുദാസും അവരുടെ പറ്റിൽ കൊടുത്ത് വർത്തമാനങ്ങളും പറഞ്ഞയക്കയും ചെയ്തു... (നിരണം ഗ്രന്ഥവരി, പേജ് 120).

ഏഴാം മാർത്തോമ്മായുടെ അന്ത്യം

... മാർ ദീവന്നാസ്യോസ് ബിഷപ്പിന്റെ അനന്തരവൻ മാർത്തോമ്മൻ ബിഷപ്പിന് (ഏഴാം മാർത്തോമ്മാ) രോഗം പിടിച്ച് പരവശമായപ്പോൾ തന്റെ അടുക്കൽ ഉണ്ടായിരുന്ന ചിലർ, 'ഇനി കടമുറത്ത് തൊമ്മൻ കത്തനാരെ വരുത്തി ഈ സ്ഥാനം കൊടുക്കണ'മെന്ന് ചിന്തിച്ചത് ദീനത്തിൽ കിടക്കുന്ന ബിഷപ്പ് കേട്ടപ്പോൾ അരിശപ്പെടുകയും 'അയാൾ ഈ സ്ഥാനത്തിന് തെരഞ്ഞെടുപ്പാൻ

യോഗ്യന്'ല്ലെന്ന് കല്പിക്കുകയും ചെയ്തു. നാലഞ്ചു ദിവസം കഴിഞ്ഞ് മെത്രാന് ദീനം കൂടുതലായി ബോധക്കേടായി കിടക്കുമ്പോൾ ചക്കരയകത്തുട്ട് ഇട്ടുപ്പ് കത്തനാർ (അങ്കമാലി) മുതൽപേർ ഹെസ്യുമായി മേലെഴുതിയ തൊമ്മൻ കത്തനാരെ വരുത്തി: 'ഇനി നമുക്കൊരു വേദത്തലവൻ വേണമല്ലോ. ഇയാളെ ഇപ്പോൾ മാർത്തോമ്മാ മെത്രാൻ എന്ന് പേർ വിളിക്കാത്താൽ പലകൂട്ടം വൈഷമ്യം ഉണ്ട്' എന്ന് പറഞ്ഞതിനെ ആ ശേഖരത്തിലുള്ളവർ അനുസരിക്കുകയും അതിലേക്കു വേണ്ടുന്ന വട്ടംകൂട്ടുന്നതിനെ കണ്ട് കോനാട്ട് മല്പാനും മറ്റ് കത്തങ്ങളും കൂടെ 'ഈ കാര്യം ഒരു പ്രകാരവും ചെയ്തുകൂടാ' എന്ന് പ്രസ്താവിച്ചുകൊണ്ടിരിക്കുമ്പോൾ, സിദ്ധാന്തികളുടെ കൗശലത്താൽ ആളുകൾ വന്ന്, 'അയ്യോ ബിഷപ്പ് മരിപ്പാറായി, വേഗത്തിൽ എല്ലാവരും വരുവിൻ' എന്ന് വ്യസനധൂതിയോടെ പറയുന്ന സ്വരം കേട്ട് മുറിത്തട്ടേൽ നിന്ന് എല്ലാവരും ചമയപ്പുരയിൽ ചെല്ലുമ്പോൾ ഇട്ടുപ്പ് കത്തനാർ മുതൽപേർ തൊമ്മൻ കത്തനാരെ മെത്രാന്റെ ചമയങ്ങൾ ഇടുവിച്ച് മെത്രാന്റെ വിരലിൽ കിടന്ന വാഴ്ച മോതിരം ഊരിയെടുത്ത് അയാളുടെ വിരലിന്മേൽ ഇടുവിക്കുകയും പട്ടം കൊടുക്കയും 'സൈത്ത് റൂൾമാ ചെയ്യാൻ വരട്ടെ' എന്ന് പറയുകയും ചെയ്തുകൊണ്ട് കട്ടിലിന്റെ അരികെ മുട്ടുകുത്തിച്ച് ബിഷപ്പിന്റെ കൈ ചക്കരയകത്തുട്ട് ഇട്ടുപ്പ് കത്തനാർ എടുത്ത് അദ്ദേഹത്തിന്റെ തലമേൽ വയ്ക്കുകയും ചിലർ വടിയും മുടിയും സ്ത്രീബായും കൊടുത്ത് ഏതാനും മൊഴികൾ ചൊല്ലി മാർത്തോമ്മാ എപ്പിസ്കോപ്പാ എന്ന് സ്ഥാനപ്പേർ വിളിക്കുകയും വലതുകൈ മുത്തുവാൻ സംഗതിയാകാതെ ഇടതുകൈ മുത്തി മുട്ടിന്മേൽ നിന്ന് എഴുന്നേൽക്കുകയും ചെയ്തു. 'എന്തുകൊണ്ട് ഇപ്രകാരം ചെയ്യിക്കുന്നു' എന്ന് പീലിപ്പോസ് റമ്പാൻ മുതൽപേരോട് കൂടിയ ജനങ്ങളിൽ ചിലർ ചോദിച്ചാറെ, 'തന്റെയും മറ്റും ആലോചന കേൾക്കാതെ തന്നിഷ്ടമായി പ്രവർത്തിക്കുന്നു' എന്ന് അത്രേ മറുപടി പറഞ്ഞത്. ബിഷപ്പുമാർ ശുദ്ധമാന കുർബ്ബാന ചൊല്ലുമ്പോൾ, കൂടെ മെത്രാന് സ്ഥാനം കൊടുക്കുകയും വാഴിക്കുന്ന മൊഴികൾ ചൊല്ലി ഈ സ്ഥാനം തികക്കേണ്ടതുമായിരിക്കുമ്പോൾ അതിന് സംഗതി വരാതെ ഇരിക്കുന്ന മുറയിൽ ഈ ആളിന്റെ സ്ഥാനം പുസ്തകവിധിയാൽ ശരിയല്ലാത്തതും അതിനാൽ അംഗീകരിക്കപ്പെടാവുന്നതുമല്ല എന്ന പ്രസ്താവം നീളേ പരക്കുന്നു.' (മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം, ഇട്ടുപ്പ് റൈട്ടർ, പുറം 168.)

കണ്ടനാടു പടിയോല

... ഇതിനിടയിൽ ബാബായുടെ ചെന്മാശു വന്നു സൌത്താത്തിക്കോൻ ഇവിടെ ഇരുന്നതു കണ്ട് പകർത്തി അയാൾ കൊണ്ടു വന്നുയെന്നും പറഞ്ഞ് കൊച്ചിയിൽചെന്ന് കപ്പൽ കരേറിയ പരദേശത്തിനുപോകയും ചെയ്തു. 84-മാണ്ടു അച്ചന്റെ ഒരാണ്ടു വിടുകെക്കു പുത്തൻകാവിൽ വച്ചു പീലിപ്പോസു റമ്പാൻ മുതൽപേരും ചെറിയച്ചനുമായിട്ടു കുറഞ്ഞൊരു വഴക്കുണ്ടായി. ഇടവമാസത്തിൽ അദ്ദേഹം കണ്ടനാട്ടിനു പോയി. ദീനംവിശ്രമിച്ച് മിഥുനമാസം 22-ന് കാലം ചെയ്തു. തൊമ്മൻ കത്തനാരെ വരുത്തി സ്ഥാനം കൊടുത്ത് എല്ലാപേരും കൂടെ കാലം ചെയ്ത ദേഹത്തെ കോലഞ്ചേരിക്കൊണ്ടു ചെന്നു കവറടക്കി. പുലകുളിയും കഴിച്ച്, നാൽപതാംദിവസം കണ്ടനാട്ടു വച്ച് കഴിക്കയെന്നു നിശ്ചയിച്ച്, പള്ളിക്കാരെ ഒക്കെയും അവിട വരുത്തി. കുന്നംകുളങ്ങര പുലിക്കോട്ടിൽ ഇട്ടുപ്പു കത്തനാരു തൊമ്മൻ മെത്രാശ്ചനോടു റമ്പസുലവും ഏറ് അയാളുടെ അനന്തിരവൻ ഇട്ടുപ്പിനു പട്ടവും കൊടുപ്പിച്ച് യാക്കോബായെക്കാരുടെ മർയ്യാദപോലെ ഒക്കെയും നടന്നുകൊള്ളത്തക്കവണ്ണം എല്ലാ കാർയ്യങ്ങൾക്കും ഒരു പടിയോലയും എഴുതിവച്ച് 85-മാണ്ടു ചിങ്ങമാസം മുതൽ ഒരു സംവത്സരം ഒരു വിധത്തിൽ നടന്നു. ... (നിരണം ഗ്രന്ഥവരി, പേജ് 120)

... മരിച്ചുപോയ മെത്രാന്റെ നാല്പതാം ദിവസത്തിന് പള്ളിക്കാർ എല്ലാവരും കണ്ടനാട്ട് കൂടത്തക്കവണ്ണം സാധനം ചെന്നിരുന്നപ്രകാരം കൂടിയ പള്ളിക്കാരെക്കൊണ്ട് കൊല്ലം 985-ാമത് ചിങ്ങമാസം 1-ന് ഒരു പടിയോല എഴുതി ഒപ്പിട്ട് വാങ്ങിയും കൊണ്ട് മെത്രാന്റെ സ്ഥാനം നടത്തിത്തുടങ്ങി... (മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം, ഇട്ടുപ്പ് റൈട്ടർ, പേജ് 174)

... അപ്പോൾ കൂടിയവരെല്ലാം ഈ പടിയോലയിൽ ഒപ്പിട്ടുകൊടുത്തശേഷം മെത്രാനെ മോതിരം ഇടുവിച്ചു കുന്നംകുളങ്ങരക്കാരൻ പുലിക്കോട്ടിൽ ഇട്ടുപ്പ് കത്തനാർക്ക് റമ്പതം കൊടുത്ത് ആ ദേഹത്തെയും കായംകുളത്തുകാരൻ ഫീലിപ്പോസ് റമ്പാനെയും മേലിൽ മെത്രാന്റെ കൂടെ കാര്യവിചാരത്തിനായി നിശ്ചയിച്ചും വച്ച് യോഗം പിരിയുകയും ചെയ്തു. അതുപ്രകാരം 15-ന് ഞായറാഴ്ച പുലിക്കോട്ട് ഇട്ടുപ്പ് കത്തനാർക്ക് റമ്പതവും മെത്രാന്റെ അനന്തിരവന്



ശെമ്മാൾ പട്ടവും കൊടുത്തു. ഇട്ടുപ്പ് റമ്പാനും ഫീലിപ്പോസ് റമ്പാനും ഒന്നര സംവത്സരത്തോളം മെത്രാനോട് ഒരുമിച്ച് കാര്യങ്ങളെ അന്വേഷിച്ചുവന്നു. പിന്നെ ചില സംഗതിവശാൽ നിരപ്പില്ലാതെ തീർന്നു ... (മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം, ഇട്ടുപ്പ് റൈട്ടർ, പേജ് 176)

മെത്രാനും റമ്പാനും

... ഇദ്ദേഹത്തിന്റെ പ്രധാന എതിരാളികൾ തന്റെ ആലോചനക്കാരായി നിയമിക്കപ്പെട്ടിരുന്ന പീലിപ്പോസും റമ്പാനും പുലിക്കോട്ടു ഇട്ടുപ്പും റമ്പാനും ആയിരുന്നു... (പ്രകരണം, റെവറണ്ട് കുരുവിള കുരുവിള പാദ്രി, 1872, പേജ് 83).

... എട്ടാം മാർ തോമായുടെ പ്രതിപക്ഷത്തുണ്ടായിരുന്ന നേതാക്കന്മാരുടെ കൂട്ടത്തിൽ, വലിയ മാർ ദീവന്നാസ്യോസ് റമ്പാൻസ്ഥാനം കൊടുത്ത് കൂടെ താമസിപ്പിച്ചിരുന്ന കായംകുളം പീലിപ്പോസും റമ്പാനും, കുന്ദംകുളങ്ങര പുലിക്കോട്ടിൽ ഇട്ടുപ്പും മല്പാനും പ്രധാനന്മാരായിരുന്നു. ഏഴാം മാർ തോമായുടെ പുലകുളി - നാല്പതാം ദിവസം - അടിയന്തിരം അദ്ദേഹം അന്ത്യവിശ്രമം ചെയ്യുന്ന കോലഞ്ചേരിൽ പള്ളിയിൽ വച്ചല്ല, മരണം അടഞ്ഞ കണ്ടനാട്ടുവച്ചാണ് നടത്തിയത്. പുതിയ മെത്രാൻ എട്ടാം മാർ തോമായുടെ കല്പന അനുസരിച്ച് അടിയന്തിരത്തിൽ സംബന്ധിക്കാൻ ചെന്ന ആളുകൾ, ഒരു യോഗം കൂടി മേൽ നടപടികൾ സംബന്ധിച്ച് ഒരു പടിയോല എഴുതി. അങ്കമാലി തുടങ്ങി 54 പള്ളിക്കാർ അതിൽ ഒപ്പിട്ടു. 985 ചിങ്ങം 1-ാം തീയതി നടന്ന ആ യോഗം മെത്രാന്റെ സ്ഥാനാരോഹണം സംബന്ധിച്ച് ഉണ്ടായ അഭിപ്രായവ്യത്യാസങ്ങൾ പറഞ്ഞാൽക്കി യോജിച്ചു മുമ്പോട്ടു പോകുന്നതിനായി, കായംകുളം പീലിപ്പോസ് റമ്പാനെയും, കുന്ദംകുളം ഇട്ടുപ്പും കത്തനാരെ റമ്പാനാക്കി അദ്ദേഹത്തെയും മെത്രാന്റെ “കാര്യവിചാരക്കാരായി” നിയമിക്കുകയും മെത്രാനെ “മോതിരം ഇടുവിച്ച്” ഔപചാരികമായി സ്വീകരിക്കുകയും ചെയ്തു.

വൈദിക സ്ഥാനാർത്ഥികളെ സുറിയാനിയും മറ്റും പഠിപ്പിക്കുന്നതിനും അഭ്യസനം നൽകുന്നതിനും, തെക്കും വടക്കും ഓരോ പഠിത്തവീടുകൾ ഉണ്ടാക്കണമെന്നും, വിവരമുള്ള വൈദികരെ അവിടെ മല്പാനാരായി നിയമിക്കണമെന്നും മല്പാനാരുടെയും വിദ്യാർത്ഥികളുടെയും ചെലവു പള്ളികളിൽനിന്നു വരിപ്പണം പിരിച്ച് നടത്തണമെന്നും ഉള്ള അതിപ്രധാനമായ ഒരു നിശ്ചയവും കണ്ടനാട്ടു ചേർന്ന യോഗം ചെയ്തു.. ... (മലങ്കര നസ്രാണികൾ, വാല്യം മൂന്ന്, ഇസ്ലാം. എം. പാറേട്ട്, കോട്ടയം, 1976, പേജ് 90-91)

... ഇതിമണ്ണം പടിയോലയും എഴുതിവച്ചു. മെത്രാനെ മോതിരവും ഇടുവിച്ചു. ഐമോസ്യമായി കുന്നംകുളങ്ങര പുലിക്കോട്ടിൽ യൗസേപ്പ് കശ്ശീശായ്ക്ക് റമ്പസും കൊടുത്ത പീലിപ്പോസും റമ്പാനും ഇവർ രണ്ടുപേരും മെത്രാന്റെ അടുക്കൽ പാർക്കത്തക്കവണ്ണവും പറഞ്ഞുവച്ച ഐമോസ്യമായി പിരികയും ചെയ്തു. മ്ശിഹാകാലം 1809-ാം ആണ്ട ചിങ്ങമാസം 15-നു ഞായറാഴ്ച പുലിക്കോട്ടിൽ യൗസേപ്പ് കശ്ശീശായ്ക്ക് റമ്പസുവവും, അദ്ദേഹത്തിന്റെ അനന്തിരവനു ശെമ്മാശുപട്ടവും, കുറുപ്പംപടിക്കൽ അമ്മൂരിയിൽ പൗലൂസ് ശെമ്മാശിനു കത്തനാർ പട്ടവും കൊടുത്തു. മാർത്തോമ്മാ മെത്രാനും റമ്പാനാർ രണ്ടുപേരും സൊരൂമിച്ച് പാർക്കത്തക്കവണ്ണവും പറഞ്ഞ ബോധിച്ച യോഗക്കാർ പിരികയും ചെയ്തു.

ഇങ്ങനെ പാർത്തുവരുമ്പോൾ, പുലിക്കോട്ടു റമ്പാൻ കുന്നംകുളങ്ങരയ്ക്ക് പോയി കിടങ്ങൻ കശ്ശീശായുമായിട്ട് പിണങ്ങി. കിടങ്ങൻ കശ്ശീശായോടു റമ്പാൻ ചെയ്തിരിക്കുന്ന നേരുകേട ഒക്കെയും കശ്ശീശാ മെത്രാന്റെ അടുക്കൽ സങ്കടം ബോധിപ്പിച്ചു. മെത്രാനും കശ്ശീശായും കൂടി കുറുപ്പംപടി പള്ളിയിൽ വന്നതിന്റെ ശേഷം, റമ്പാൻ കണ്ടനാട്ടു പള്ളിയിൽ എത്തിയപ്രകാരം കേൾക്കുകൊണ്ടും, പീലിപ്പോസും റമ്പാനും പുലിക്കോട്ട് റമ്പാനും കുറുപ്പംപടിക്കൽ പള്ളിയിൽ എത്തത്തക്കവണ്ണം മാർത്തോമ്മാ മെത്രാൻ സാധനം കൊടുത്തയച്ചാറെ, പുലിക്കോട്ടിൽ റമ്പാൻ വരാതെയും പീലിപ്പോസ് റമ്പാൻ പള്ളിയിൽ വരികയും ചെയ്തു.

പുലിക്കോട്ടിൽ റമ്പാൻ സാധനം മറുത്ത പാർത്തുകൊണ്ട കണ്ടനാട്ടു പള്ളിക്കാരെയും, മുളത്തുരുത്തി പള്ളിക്കാരെയും, കരിങ്ങാശു പള്ളിക്കാരെയും, നടമേൽ പള്ളിക്കാരെയും, കോലഞ്ചേരി പള്ളിക്കാരിൽ പാലാൽ കൊച്ചിട്ടനെയും, ഇത്രയും എടവകക്കാരെ സ്വാധീനം ആക്കിയുകൊണ്ട അന്നു നാടുവാഴുന്ന മൺറോ ധര അവർകളുടെ അടുക്കൽ ചെന്നു കണ്ടു ധരയോട, മെത്രാന സ്ഥാനം തികഞ്ഞിട്ടില്ലെന്നും ഉള്ള ദുഷ്ടങ്ങളൊക്കെയും ഒന്നിനൊന്നായി ബോധിപ്പിച്ച ശട്ടംകെട്ടിയും കൊണ്ട തിരിച്ചു കണ്ടനാട്ടുവന്നു.

പള്ളിപ്രത്തുകാരൻ ചെറിയാൻ കുരിയതിനെ ഉടനായി കുറുപ്പംപടിക്കൽ അയച്ച പീലിപ്പോസും റമ്പാനോട പറഞ്ഞു ബോധിപ്പിച്ച റമ്പാനെയും കണ്ടനാട്ടു കൊണ്ടുപോയി. റമ്പാനാർ രണ്ടുപേരും മേലെഴുതിയ പള്ളിക്കാരും കൂടി ആലുവായിൽ മൺറോ ധര അവർകളുടെ അടുക്കൽ എത്തിയപ്രകാരം കേൾക്കുകൊണ്ട് മൺറോ ധരയും മെത്രാനുമായി കാണണമെന്നും മെത്രാൻ നിശ്ചയിച്ചു. അങ്കമാലിയിൽ ചക്കരയകത്തുട്ടു ഇട്ടുപ്പ് കശീശായെയും കിടങ്ങൻ കശീശായെയും ധരയുടെ അടുക്കൽ അയച്ചു.

അവർ ചെന്നു ധരയെ കണ്ടു ബോധിപ്പിച്ചാറെ, മെത്രാൻ വരത്തക്കവണ്ണം കല്പന ഉണ്ടാക്കുകൊണ്ടു കൊല്ലം 86-ാമാണ്ടു കുന്ദമാസം 27-നു ധരയുമായി കൂടിക്കാഴ്ച കഴിഞ്ഞാറെ, റമ്പാനാർ രണ്ടുപേരും ധരയുടെ ബംഗ്ലാവിൽ ഉണ്ടായിരിക്കുകൊണ്ടു റമ്പാനാർ രണ്ടുപേരെയും കൂടെ അയക്കണമെന്നു ധരയോടു ബോധിപ്പിച്ചാറെ, ഉടനെ അയക്കാമെന്നു കല്പന ഉണ്ടായതല്ലാതെ അയച്ചതു മില്ല. പിന്നത്തേതിൽ ആ വഴക്കുസംഗതി ആയിട്ടു 86-ാമാണ്ടു മുതൽ 90-ാം ആണ്ടു വരെയും നെലക്കാമുക്കു മുതൽ നാലുദേശം വരെയും ധരയുടെ അടുക്കൽ രണ്ടു പക്ഷത്തിലും ഉള്ള ആളുകളും റമ്പാനുംകൂടി നടന്നുകേട്ടു. അങ്ങനെ ഇരിക്കുമ്പോൾ പീലിപ്പോസ് റമ്പാൻ കഴിഞ്ഞ് കണ്ണംകൊട്ടു പള്ളിയിൽ അടങ്ങി. ... (കരവട്ടുവീട്ടിൽ ശൈമവോൻ മാർ ദീവന്നാസിയോസിന്റെ നാളാഗമം, കൈയെഴുത്ത്).

... എന്നാൽ മെത്രാപ്പോലീത്താ പടിയോലയിൽ പറയുന്ന കാര്യങ്ങളിൽ താല്പര്യം വയ്ക്കാതെയും അന്ത്യോഖ്യായ്ക്ക് സാധനം അയക്കുന്നതിന് ഉത്സാഹിക്കാതെയും ചക്കര അകത്ത് ഇട്ടുപ്പ് കത്തനാരുടെ ദുരാലോചന നിമിത്തം നൂതനമായി ചിലതൊക്കെയും നടത്തുവാൻ ആരംഭിക്കുകയാൽ പുലിക്കോട്ടിൽ ഇട്ടുപ്പ് റമ്പാനും പീലിപ്പോസ് റമ്പാനും ഏതാനും ചില പള്ളിക്കാരും കൂടെ മെത്രാൻ പ്രവൃത്തിക്കുന്നത് ശരിയല്ലെന്ന് പ്രസ്താവം തുടങ്ങുകകൊണ്ട് മെത്രാനും ഇവരും രണ്ടുപക്ഷമായി തീർന്നു... (മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം, ഇട്ടുപ്പ് റൈട്ടർ, പേജ് 176-177)

... പഠിതവീട് തീർപ്പിച്ച് അതിൽ പീലിപ്പോസ് റമ്പാനെ ആക്കി ഒരു പള്ളിക്ക് ഒരു കത്തനാരെയും ഒരു ശെമ്മാശനെയും ഒരു പൈതലിനെയും വീതം എങ്കിലും വരുത്തി പഠിതം തുടങ്ങേണ്ടത് ആവശ്യം എന്നും ആണ്ട് തക്സാ പുസ്തകം എഴുതി പറഞ്ഞുന്നതിന് ഒട്ടും താമസിച്ചുകൂടാ എന്നും പഠിതവീട് പണിക്ക് മുതൽ ഏതാനും ഇപ്പോൾ തയ്യാറുണ്ടെന്നു വരികിൽ രണ്ടുനാലുമാസത്തിനകം പണി തീർത്ത് പഠിതം തുടങ്ങാമെന്നും... അത്രെ ... (ഇട്ടുപ്പ് റമ്പാൻ എട്ടാം മാർത്തോമ്മാ മെത്രാൻ അയച്ച എഴുത്തിലെ താല്പര്യം - മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം, ഇട്ടുപ്പ് റൈട്ടർ, പേജ് 180)

... എന്റെ കാരണവൻ മാർ ദീവന്നാസ്യോസ് മെത്രാപ്പോലീത്താ കായംകുളത്തുകാരൻ പീലിപ്പോസ് കത്തനാർക്ക് റമ്പതം കൊടുത്തു കൂടെ പാർപ്പിച്ചിരിക്കുകയും 983-ൽ കാരണവൻ കഴിഞ്ഞാറെ എന്റെ ജ്യേഷ്ഠൻ മാർ തോമ്മാ മെത്രാൻ കാര്യം വിചാരക്കയും 984 മിഥുനം വരെ അദ്ദേഹവും കഴിഞ്ഞുപോകയാൽ അനന്തരത്വം മുറയ്ക്ക് ഞാൻ ആ സ്ഥാനത്തിൽ കയറുകയും 985-ാമാണ്ട് ചിങ്ങത്തിൽ കുന്നംകുളങ്ങരക്കാരൻ ഇട്ടുപ്പ് കത്തനാർക്ക് റമ്പാന്റെ സ്ഥാനം ഞാനും കൊടുത്തു റമ്പാനാരെ ഇരുവരെയും നാം ചെറുപ്പമാകയാൽ ആലോചനയ്ക്കായി നമ്മുടെ അടുക്കൽ പാർപ്പിക്കയും ചെയ്തിരിക്കുമ്പോൾ ഇട്ടുപ്പ് റമ്പാൻ പീലിപ്പോസ് റമ്പാനെയും രണ്ടു മൂന്നു പള്ളിക്കാരെയും സ്വാധീനപ്പെടുത്തി കീഴ്മര്യാദയ്ക്ക് വിരോധമായി ചില മുറകൾ നടത്തുകയും ജനങ്ങളെ ഓരോ തരത്തിൽ പറഞ്ഞു വിഘലിപ്പിച്ചു കലഹം ഉണ്ടാക്കുവാൻ ശ്രമിക്കുകയും ചെയ്തുവരുന്നതിനാൽ സങ്കടമായിട്ട് തീർന്നിരിക്കുന്നു എന്നും ഇവരെ മെത്രാന്റെ വരുതി കെട്ട് നടപ്പാൻ തക്കവണ്ണം അമർച്ച വരുത്തിത്തരുന്നതിന് കല്പന ഉണ്ടാകണമെന്നും മറ്റും മെത്രാനും ഹർജ്ജികൾ ബോധിപ്പിച്ചാറെ വേദമര്യാദ ഇടപെട്ട് കാര്യങ്ങൾ കൊണ്ട് ഇരുഭാഗക്കാരും തമ്മിൽ നിരപ്പായി പോകുന്നതിനു കൂടി ആലോചിച്ചു നിരപ്പാകുന്ന വിവരത്തിന് സായ്പ് അവർകളെ അറിയിക്കണമെന്ന് കല്പിച്ച് യാത്ര പറഞ്ഞ് എല്ലാവരെയും അയച്ചു.

എന്നാൽ നിരപ്പിനുള്ള വഴി ഇരുഭാഗക്കാർക്കും ചിന്തിക്കാതെ ഓരോ പ്രകാരത്തിൽ പിന്നെയും ബോധിപ്പിച്ചു വരുന്ന മദ്ധ്യേ ജാതിമര്യാദ കൊണ്ട് വിചാരിച്ച് ഒരു സ്ഥിതി നിശ്ചയിപ്പാൻ വേണ്ടി സായ്പ് അവർകളുടെ കല്പന പ്രകാരം 986-ാമാണ്ട് മിഥുനമാസത്തിൽ മെത്രാനും പള്ളിക്കാരും റമ്പാനാരുടേ ആ ശേഖരത്തിലുള്ളവരും മാവേലിക്കര കൂടി. ... (മാർത്തോമ്മാ എട്ടാമൻ കേണൽ



മൺറോയ്ക്ക് അയച്ച എഴുത്തിലെ താല്പര്യം - മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം, ഇട്ടുപ്പ് റൈട്ടർ, പേജ് 181-182)

... സഭയുടെ ഭരണത്തിൽ, കായംകുളം പീലിപ്പോസ് റമ്പാനും കുന്നംകുളം പുലിക്കോട്ടിൽ ജോസഫ് റമ്പാനും (മാർ) തോമാ എട്ടാമനെ സഹായിച്ചുകൊണ്ടിരുന്നു. തോമായുടെ അലസതയിൽ നിരാശരായ ജോസഫും പീലിപ്പോസും തോമായെ കൈവിട്ട് രണ്ട് എതിർസംഘങ്ങളായി പിരിഞ്ഞു. ... (ഇന്ത്യയിലെ സുറിയാനി സഭാചരിത്രം, ഇഗ്നാത്തിയോസ് യാക്കോബ് തുതീയൻ പാത്രിയർക്കീസ്, പേജ് 246)

മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം തുടർന്നുള്ള 11 പേജുകളിൽ (182 - 192) റമ്പാമാർക്ക് കേണൽ മൺറോ അയച്ച കല്പനയുടെ പകർപ്പ്, റമ്പാമാർ മുഖാന്തരം കേണൽ മൺറോയെ ബോധിപ്പിച്ച ഹർജിയിലെ താല്പര്യം, മെത്രാന്റെ പക്ഷത്തിലെ പള്ളിക്കാർ കേണൽ മൺറോയെ ബോധിപ്പിച്ച ഹർജി പകർപ്പ്, യൗസേഫ് റമ്പാനും ഫീലിപ്പോസ് റമ്പാനും കൂടി കേണൽ മൺറോയ്ക്ക് എഴുതിയ കത്ത് തുടങ്ങിയവ വിശദമായി വിവരിക്കുന്നു. (വിസ്തരഭയത്താൽ അവ ഒഴിവാക്കുന്നു)

ഫീലിപ്പോസ് റമ്പാന്റെ അന്ത്യം

... പിന്നത്തേതിൽ ഇട്ടുപ്പു റമ്പാനും കിടങ്ങൻ കത്തനാരും തമ്മിലുള്ള വിപര്യംകൊണ്ടു, ഇട്ടുപ്പു റമ്പാൻ മെത്രാശ്വനോടു പിണക്കമായി. കണ്ടനാട്ടു, മുളത്തുരുത്തി, കരിങ്ങാച്ചിറ, നടമേൽ ഇങ്ങനെ നാലാറുപള്ളിക്കാരെക്കൂടി ഏറിയ വഴക്കായിട്ടു രണ്ടു പക്ഷത്തിൽ ആളുകളും കൂടി. പീലിപ്പോസു റമ്പാനെയും ഇട്ടുപ്പു റമ്പാൻ കൂട്ടി. പട കഴിഞ്ഞതിന്റെ ശേഷം രാജ്യവിചാരം മണ്ടേക്കാൽ സായിപിന്നു ആകകൊണ്ടു, രണ്ടു പക്ഷക്കാരും ആദ്യേറ്റത്തിന്റെ അടുക്കൽച്ചെന്ന് ആലുവാ മുതൽ മാവേലിക്കര, നിലെക്കാമുക്കു, കൊല്ലംവരയും കാര്യം കേൾക്കുകയും വിസ്തരിക്കയും ചെയ്തുവരുമ്പോൾ 87-ാ മാണ്ടു തുലാമാസം 28 ന് പീലിപ്പോസ് റമ്പാൻ കഴിഞ്ഞ് കണ്ണുകോട്ടു പള്ളിയിലടക്കി ... (നിരണം

(ഗ്രന്ഥവരി, പേജ് 120)

ഉപസംഹാരം

ഈ വിവരണങ്ങൾ തമ്മിൽ പലയിടത്തും പൊരുത്തക്കേടുകളുണ്ട്. എങ്കിലും അവ തിരുത്താൻ ശ്രമിച്ചിട്ടില്ല. അദ്ദേഹം റമ്പാൻസ്ഥാനം ഏറ്റ തീയതി 1794 ഏപ്രിൽ 17-നു പെസഹാ വ്യാഴാഴ്ച എന്ന് കൃത്യമായി പറയാം. നിരൂപണ തീയതി 986 തുലാം 26, 987 തുലാം 28 എന്നും രണ്ടുവിധത്തിൽ കാണുന്നുണ്ട്. രണ്ടാമത്തേതാണ് (1811 നവംബർ 9) ശരിയെന്നു കരുതുന്നു. യൂറോപ്യരല്ലാത്ത ഗ്രന്ഥകർത്താക്കൾ കായംകുളം പീലിപ്പോസ് റമ്പാനേയും, അദ്ദേഹത്തിന്റെ ബൈബിളിന്റെ പരിഭാഷയേയും, ആ കാലഘട്ടത്തേയും എങ്ങനെ കാണുന്നു എന്നറിവാൻ അവ യഥാതഥമായി ചേർത്തിരിക്കുകയാണ്.

ആധാര ഗ്രന്ഥങ്ങളും രേഖകളും

- 1 നിരണം ഗ്രന്ഥവരി, ഡോ. എം. കുര്യൻ തോമസ്, 2000
- 2 ഇടവഴിക്കൽ ഫീലിപ്പോസ് കശീശായുടെ ഡയറി, കൈയെഴുത്ത്
- 3 കരവട്ടുവീട്ടിൽ ശമവേറൻ മാർ ദിവന്നാസിയോസിന്റെ നാളാഗമം, കൈയെഴുത്ത്
- 4 മലയാളത്തുള്ള സുറിയാനി ക്രിസ്ത്യാനികളുടെ സഭാചരിത്രം, പുകടിയിൽ ഇട്ടുപ്പ് റൈട്ടർ, 1869, മൂന്നാം പതിപ്പ്, മോർ ആദായി സ്റ്റഡി സെന്റർ, 2004
- 5 പ്രകരണം, റെവറണ്ട് കുരുവിള കുരുവിള പാദ്രി, 1872
- 6 ഒരു പ്രകരണം, റെവറണ്ട് ജി. കുര്യൻ പാദ്രി, 1872
- 7 മാർ തോമ്മാ ശ്ലീഹായുടെ ഇൻഡ്യൻ സഭ, രണ്ടാം പതിപ്പ്, ഇ.എം. ഫീലിപ്പോസ്, 1951
- 8 ഇന്ത്യയിലെ സുറിയാനി സഭാചരിത്രം, അന്ത്യോഖ്യായുടെ പരിശുദ്ധ ഇഗ്നാത്തിയോസ് യാക്കോബ് തുതീയൻ പാത്രിയർക്കീസ് ബാവാ 1952-നടുത്ത് അറബിയിൽ എഴുതിയത് - ഇംഗ്ലീഷ് പരിഭാഷ മത്തായി മൂസ - 2009, മലയാള പരിഭാഷ ജേക്കബ് വർഗീസ് മന്നാക്കുഴിയിൽ - 2011
- 9 മലങ്കര നസ്രാണികൾ, വാല്യം മൂന്ന്, ഇസ്ലാം. എം. പാറേട്ട്, കോട്ടയം, 1976.



സഭാപിതാക്കന്മാർ

മലങ്കര മല്പാൻ കോനാട്ട് മാത്തൻ കോറെപ്പിസ്കോപ്പാ

പാമ്പാക്കുട കോരയുടെ പുത്രൻ. 30-3-1860 ൽ ജനിച്ചു. കോനാട്ട് ഫാ. ഗീവറുഗ്ഗീസ് (യൂലിയോസ്), ചാത്തുരുത്തിൽ മാർ ഗ്രീഗോറിയോസ് എന്നിവർ ഗുരുനാഥന്മാർ. 1871-ൽ ശെമ്മാശൻ. 1883-ൽ പുലിക്കോട്ടിൽ ജോസഫ് മാർ ദിവന്നാസ്യോസ് II കശ്ശീശാപട്ടം നൽകി. 1890-ൽ പുലിക്കോട്ടിൽ മെത്രാപ്പാലൻ മലങ്കര മല്പാൻ സ്ഥാനം നൽകി. അങ്കമാലി ഭദ്രാസന വികാരി ജനറൽ ആയിരുന്നു. 1926-ൽ സ്ലീബാ ഒസ്താന്തിയോസ് കോറെപ്പിസ്കോപ്പാ സ്ഥാനം നൽകി. കോട്ടയം സെമിനാരി മല്പാൻ. കോനാട്ട് ഗ്രന്ഥശേഖരം വിപുലമാക്കി.

1888-ൽ പുലിക്കോട്ടിൽ മെത്രാപ്പാലന്റെ ത്രിസായ് ശുബഹോ സമൂഹം രൂപീകരിക്കുന്നതിൽ പ്രധാന പങ്കു വഹിച്ചു. പുലിക്കോട്ടിൽ മാർ ദിവന്നാസ്യോസിന്റെ കാലത്ത് അവിഭക്ത സഭയിലെ വൈദിക ട്രസ്റ്റിയായിരുന്നു (1892). 1926-ൽ കോർപ്പിസ്കോപ്പാ സ്ഥാനം പ്രാപിച്ചു. 1927 നവം. 8-ന് ദിവംഗതനായി.

പാമ്പാക്കുട നമസ്കാരം എന്ന് പില്ക്കാലത്ത് പ്രശസ്തമായ നമസ്കാരം എഡിറ്റ് ചെയ്തും നിലവിലുള്ള പ്രാർത്ഥനകൾ ക്രോഡീകരിച്ചും ചിലത് വിവർത്തനം ചെയ്തും പ്രസിദ്ധീകരിച്ചു. സുറിയാനിയിൽ നിന്ന് വേദപുസ്തകം പുതിയനിയമം വിവർത്തനം ചെയ്തു. പ്രസിദ്ധീകരിച്ചത് അദ്ദേഹത്തിന്റെ കാലശേഷം മാത്രം. 'ജീവനികേഷപം' എന്ന പേരിലും 'സീമത്ഹായെ' എന്ന പേരിലും മലയാളം-സുറിയാനി മാസികകൾ അദ്ദേഹം പ്രസിദ്ധീകരിച്ചു. ഇദ്ദേഹവും വട്ടശ്ശേരിൽ മല്പാനും ഒന്നിച്ച് ചേർന്ന് ഇന്ന് പ്രയോഗത്തിലിരിക്കുന്ന കൃതാ നമസ്കാരക്രമം ചേർന്ന

കുർബ്ബാനക്രമം തർജ്ജമ ചെയ്ത് പ്രസിദ്ധീകരിച്ചു.

ഇദ്ദേഹത്തിന്റെ പാവന സ്മരണ നിലനിർത്തുവാൻ പാമ്പാക്കുട ത്രീസായ് ശുബഹോ സെന്ററിൽ സുറിയാനി ഗവേഷണ കേന്ദ്രം പ്രവർത്തിക്കുന്നു. ഇദ്ദേഹത്തിന്റെ കാലത്താണ് മലങ്കരസഭയിൽ ഉപയോഗത്തിലുള്ള മിക്ക സുറിയാനി ശുശ്രൂഷാക്രമങ്ങളും പാമ്പാക്കുട മാർ യൂലിയോസ് പ്രസ്റ്റിൽ നിന്ന് പ്രസിദ്ധീകരിച്ചത്.

- ഫാ. ഡോ.

ജോസഫ് ചീരൻ



ഓർമ്മ പെരുന്നാൾ നവംബർ 8-ന് പാമ്പാക്കുട വലിയപള്ളിയിൽ



തിരുമേനീ, സ്വാർത്ഥത വെടിഞ്ഞ് അങ്ങയെപ്പോലെ ഒരു മിന്നാമിനുങ്ങിൽ നൂറുങ്ങെങ്കിലും ആയിത്തീരാൻ പ്രാർത്ഥിക്കണമേ

പ്രവാസ ലോകത്ത് എന്റെ ഏറ്റവും വലിയ നഷ്ടം പരുമല പെരുന്നാൾ തന്നെയാണ്. സെമിനാരി കാലത്താണ് പരുമല പെരുന്നാൾ എന്റെ ഏറ്റവും പ്രിയപ്പെട്ട തീർത്ഥാടന കേന്ദ്രമായി മാറിയത്. എന്റെ വലുപ്പച്ചൻ തിരുവിനാൽ ഗീവർഗീസ്കത്തനാർ സെമിനാരി പഠനം നടത്തിയത് കോട്ടയത്താണ്. വലുപ്പച്ചന്റെ അപ്പൻ തിരുവിനാൽ യാക്കോബ്കത്തനാർ പരുമലത്തിരുമേനിയുടെ ശിഷ്യനായി പരുമലയിലെ പഠിത്തവീട്ടിലാണ് സെമിനാരി പഠനം പൂർത്തിയാക്കിയത്. ശെമ്മാശനായിരിക്കെ പരിശുദ്ധ പരുമലത്തിരുമേനിയുടെ സെക്രട്ടറിയായും സേവനം അനുഷ്ഠിച്ചിട്ടുണ്ടെന്ന അറിവാണു പരുമലയോടുള്ള എന്റെ ആത്മബന്ധം. എന്റെ വിവാഹവും മക്കളുടെ മാമോദീസായുമൊക്കെ തിരുമേനിയുടെ സ്പർശമറിഞ്ഞ ആ പുണ്യഭൂമിയിൽ തന്നെ. കാരണം മറ്റൊന്നുമല്ല, തിരുമേനിയോട് 'ഞങ്ങൾക്കു വേണ്ടി പ്രാർത്ഥിക്കണമേ' എന്നു പറയാൻ സ്വന്തം ശിഷ്യൻ കൂടിയായിരുന്ന എന്റെ വലുപ്പച്ചൻ ഉണ്ടാവുമെന്നതു തന്നെ. 1990-കളിൽ കേരളത്തിനു പുറത്തേക്കു പോയപ്പോൾ മുതൽ അവധിക്കു നാട്ടിൽ വരുമ്പോഴൊക്കെ പരുമലയിൽ പോകാത്ത ഒരു നാളും ഉണ്ടായിട്ടില്ല. അതൊരു ആത്മവിശ്വാസമാണ്. എനിക്കു മാത്രമല്ല, ഓരോ വിശ്വാസിக்கும் അതങ്ങനെ തന്നെയാണ്. 1970-കളിൽ ഞാൻ സെമിനാരിയിൽ പഠിക്കുമ്പോൾ കൈപ്പട്ടർ പള്ളിക്കാർ മാത്രമെ പദയാത്രികരായുള്ളൂ. പിന്നീട് ഓരോ വർഷവും പദയാത്രികരായി എത്തുന്ന പള്ളികൾ എണ്ണത്തിൽ കൂടി വന്നു. ഇന്ന് കേരളത്തിനു പുറത്തു നിന്നും എത്തുന്ന പദയാത്രികരുടെ എണ്ണത്തിലും വാർഷിക വർദ്ധനവ് നമുക്കു കാണാം.

നമുക്കിടയിൽ ജീവിച്ച ഒരു മനുഷ്യൻ സ്വന്തം ജീവിതം ദൈവത്തിനർപ്പിച്ച് ദൈവതേജസ്വലഭിച്ചവനായി നമുക്കു വേണ്ടി ദൈവ മുമ്പാകെ മദ്ധ്യസ്ഥനായി നില കൊള്ളാൻ ഉണ്ടെന്നതാണ് നമ്മുടെ ഈ ആശ്രയം. ജീവിത വിശുദ്ധി നിലനിർത്തി ജീവിതം തന്നെ സുവിശേഷമാക്കിയ ആ മഹാ പരിശുദ്ധൻ വൈദികരെ അഭ്യസിപ്പിക്കുക മാത്രമല്ല ഒരു സാമൂഹിക പരിഷ്കർത്താവായി പള്ളിക്കൂടങ്ങൾ സ്ഥാപിച്ച് സമൂഹത്തിന്റെ ഉന്നമനത്തിൽ അതീവ ശ്രദ്ധ പുലർത്തിയ മഹാ പരിശുദ്ധൻ. സത്യ വിശ്വാസ കാര്യങ്ങളിൽ വിചാൻകൂട്ടിയുടെ പഠിക്കലുകൾക്കെതിരെ ആഞ്ഞടിച്ച കാർക്കശ്യം. വിശ്വാസികളെ ശാസിച്ചും ജാതിമതങ്ങൾക്കപ്പുറമായി സമൂഹത്തിന്റെ ഉന്നമനത്തിനായി പ്രവർത്തിച്ചും ഇഹലോകം വെടിഞ്ഞ പുണ്യ പുരുഷൻ.

ഞാനും നിങ്ങളുമൊക്കെ ഈ പദയാത്രികരായെത്തുന്നത് സ്വാർത്ഥതയിലാണ് - എനിക്കും എന്റെ കുടുംബത്തിനും അനുഗ്രഹങ്ങൾ ലഭിക്കുവാൻ. നല്ലതു തന്നെ. പക്ഷെ ആ പുണ്യ ജീവിതം അനുകരിക്കുവാൻ പരുമലത്തിരുമേനീ മദ്ധ്യസ്ഥനായിരിക്കണമെന്ന് നമ്മുടെ പദയാത്രാ നേർച്ചകളിൽ അപേക്ഷിച്ചിട്ടുണ്ടോ?... പദയാത്രികർക്ക് ദാഹജലവും ഭക്ഷണവും വിതരണം ചെയ്യുന്ന ഹൈന്ദവ, മുസ്ലീം സഹോദരങ്ങൾ പരുമലത്തിരുമേനിയുടെ ജീവിതം മാതൃകയാക്കുകയാണ്. പരുമലയിലേക്ക് പദയാത്രക്കൊരുങ്ങുമ്പോൾ തിരുമേനീ സ്വാർത്ഥത വെടിഞ്ഞ് അങ്ങയെപ്പോലെ ഒരു മിന്നാമിനുങ്ങിൽ നൂറുങ്ങെങ്കിലും ആയിത്തീരാൻ പ്രാർത്ഥിക്കണമേ എന്നതാണ് ഇപ്പോൾ എന്റെ പ്രാർത്ഥന.



(ചുനക്കരയിൽ നിന്നും ഏകദേശം 30 കിലോമീറ്ററോളം അകലെ സ്ഥിതി ചെയ്യുന്ന പരുമല പള്ളിയിലേക്ക് രാവിലെ 6 മണിക്ക് ആരംഭിച്ച പദയാത്രയിൽ പങ്കെടുത്ത 70 വയസിനു മുകളിൽ പ്രായം തോന്നിക്കുന്ന ഹിന്ദു കുടുംബത്തിൽ ജനിച്ച ഈ അമ്മ പദയാത്ര പകുതി വഴി എത്തുമുമ്പ് റോഡിൽ വീണു പോയി... വീഴ്ചയിൽ കൈയുടെ മുട്ടും കാൽ മുട്ടും മുറിഞ്ഞു ചോര പൊടിഞ്ഞു... ഓടി എത്തിയ എല്ലാവരും പറഞ്ഞു ഇനിയുള്ള ദൂരം നടക്കേണ്ട പള്ളിയുടെ വണ്ടിയിൽ കൊണ്ടു പോകാമെന്ന്... പക്ഷെ ആത്മ വിശ്വാസത്തോടെ എഴുന്നേറ്റു നിന്ന ഈ അമ്മ പറഞ്ഞു എനിക്കെന്തു പറ്റിയാലും കൂഴപ്പമില്ല, നടന്നു തന്നെ ആകണം... കാരണം ഇതെന്റെ നേർച്ചയാണ്... ശരിക്കും എന്റെ കണ്ണു നിറഞ്ഞു പോയ ഒരു നിമിഷമായിരുന്നു അത്...)

ഈ കുറിപ്പിനാധാരം ഇന്ന് ഫെയിസ്ബുക്കിൽ കണ്ട ഈ പോസ്റ്റാണ് ... മാറിചിന്തിക്കാൻ എന്നെ പ്രേരിപ്പിക്കുന്നതും.

- ഷേബാലിയച്ചൻ



കുടുംബജീവിതം ദൈവം നൽകുന്ന നിയോഗവും ഉത്തരവാദിത്വവും: പ. കാതോലിക്കാ ബാവ



പരുമല: കുടുംബജീവിതം ദൈവം നൽകുന്ന നിയോഗവും ഉത്തരവാദിത്വവുമാണ് എന്ന് പ. കാതോലിക്കാ ബാവ പറഞ്ഞു. മലങ്കര ഓർത്തഡോക്സ് സഭയുടെ വിവാഹ സഹായ വിതരണ സമ്മേളനം ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം.

സഹായ വിതരണത്തിന്റെ ആദ്യ ഗഡുവായി 50 പേർക്കാണ് സഹായം വിതരണം ചെയ്തത്. വിവാഹ സഹായനിധി പ്രസിഡന്റ് ഡോ. യൂഹാനോൻ മാർ തേവോദോറോസ് അദ്ധ്യക്ഷത വഹിച്ചു. ഡോ. യൂഹാനോൻ മാർ ക്രിസോസ്റ്റമോസ് അനുഗ്രഹപ്രഭാഷണം നടത്തി.

സഭാ വൈദിക ട്രസ്റ്റി ഫാ. ഡോ. എം. ഒ. ജോൺ, മലങ്കര അസ്സോസിയേഷൻ സെക്രട്ടറി അഡ്വ.ബിജു ഉമ്മൻ, പരുമല സെമിനാരി കൗൺസിൽ അംഗം ഫാ. ജോൺ മാത്യു, വിവാഹ സഹായനിധി കൺവീനർ ഏബ്രഹാം മാത്യു വീരപ്പള്ളിൽ, സമിതി അംഗങ്ങളായ സജി കളീക്കൽ, ജോ ഇലഞ്ഞിമുട്ടിൽ, ജോൺ സി. ദാനിയേൽ, സഭാ മാനേജിംഗ് കമ്മിറ്റി അംഗങ്ങളായ റോണി വർഗീസ്, ജൂബി പീടിയേക്കൽ, അലക്സ് കെ. പോൾ എന്നിവർ പ്രസംഗിച്ചു.

പ. കാതോലിക്കാ ബാവയുടെ പ്രളയദുരിതാശ്വാസ ഫണ്ടിലേക്ക് മിഷൻ ബോർഡിന്റെ വകയായുള്ള 10 ലക്ഷം രൂപ പരിശുദ്ധ കാതോലിക്കാ ബാവായ്ക്ക് കൈമാറി.



പരുമല തിരുമേനി ഇടയശുശ്രൂഷയിൽ പാരിസ്ഥിതിക പ്രവർത്തനങ്ങൾ നടപ്പാക്കിയ ഗുരു: മാർ പോളിക്കാർപ്പോസ്

പരുമല: പാരിസ്ഥിതിക പ്രവർത്തനങ്ങൾ ഇടയശുശ്രൂഷയിൽ നടപ്പാക്കിയ ആദ്ധ്യാത്മിക ഗുരുവായിരുന്നു പരുമല തിരുമേനി എന്ന് യൂഹാനോൻ മാർ പോളിക്കാർപ്പോസ് പറഞ്ഞു. പരുമല തിരുമേനിയുടെ പാരിസ്ഥിതിക യാത്രകൾ എന്ന സെമിനാർ ഉദ്ഘാടനം ചെയ്ത് പ്രസംഗിക്കുകയായിരുന്നു അദ്ദേഹം.

ഡോ. മാത്യൂസ് മാർ തീമോത്തിയോസ് അദ്ധ്യക്ഷത വഹിച്ചു. പ്രകൃതി യെയും ജീവജാലങ്ങളെയും സംരക്ഷിക്കണം എന്ന് പ്രഭാഷണങ്ങളിലും എഴുത്തുകളിലുമായി ആഹ്വാനം ചെയ്ത പരുമല തിരുമേനി പാരിസ്ഥിതിക ദർശനങ്ങൾക്ക് പുത്തൻ കാഴ്ചപ്പാടും പകർന്നതായി അലക്സ് തെക്കൻനാട്ടിൽ പറഞ്ഞു. പരുമല തിരുമേനിയുടെ യാത്രകൾ എന്ന വിഷയത്തിൽ ഗ്രിഗോറിയൻ പ്രഭാഷണം നടത്തുകയായിരുന്നു അദ്ദേഹം.

ഡോ. യൂഹാനോൻ മാർ ക്രിസോസ്റ്റമോസ്, ഫാ.എം.സി.കുര്യാക്കോസ്, ഫാ. ഡോ. ജോൺ തോമസ് കരിങ്ങാട്ടിൽ, ഫാ. ജോസഫ് കുര്യാക്കോസ്, ഫാ. കെ. യോഹന്നാൻ പരുമല, ഡോ. സി. ജെ. റോയി എന്നിവർ പ്രസംഗിച്ചു.

ഡോ.ഏലിയാസ് ജിമ്മി ചാത്തുരുത്തി രചിച്ച പരുമല തിരുമേനിയുടെ ജീവിതവും കാലവും എന്ന ഗ്രന്ഥം യൂഹാനോൻ മാർ പോളിക്കാർപ്പോസ് ഡോ. പോൾ മണലിനു നൽകി പ്രകാശനം ചെയ്തു.



സഭയുടെ ദുരിതാശ്വാസ നിധിയിലേക്ക് കൽക്കട്ട ഭദ്രാസന വിഹിതം രണ്ടാം ഗഡു കൽക്കട്ട ഭദ്രാസന മെത്രാപ്പോലീത്താ ഡോ. ജോസഫ് മാർ ദിവന്നാസി യോസ് പ. കാതോലിക്കാ ബാവായ്ക്ക് നൽകുന്നു.



‘കുഞ്ചാണ്ടി മെമ്മോറിയൽ പ്രഥമ അവാർഡ് സെന്റ് തോമസ് ആശ്രമം ഡയറക്ടർ എം. ഡി. യൂഹാനോൻ റമ്പാൻ ക്ഷീര വികസന വകുപ്പ് അസിസ്റ്റന്റ് ഡയറക്ടർ ഗീത സമർപ്പിക്കുന്നു.



അസാധ്യതയെ സാധ്യമാക്കിത്തീർക്കുന്നതാണ് സന്യാസജീവിതം: ഡോ. മാത്യൂസ് മാർ സേവേറിയോസ്



പരമല: അസാധ്യതയെ സാധ്യമാക്കിത്തീർക്കുന്നതാണ് സന്യാസജീവിതം എന്ന് ഡോ. മാത്യൂസ് മാർ സേവേറിയോസ് പറഞ്ഞു. സന്യാസ സമൂഹം സമ്മേളനം ഉദ്ഘാടനം ചെയ്ത് സംസാരിക്കുകയായിരുന്നു. സ്വാമി മുക്താനന്ദ മുഖ്യ സന്ദേശം നൽകി. സന്യാസജീവിതത്തിന്റെ അടിസ്ഥാന അർത്ഥം പരിത്യാഗമാണെന്ന് അദ്ദേഹം പറഞ്ഞു. ഫാ. മത്തായി ഒ.ഐ.സി. സ്വാഗതം ആശംസിച്ചു. ഡോ.യുഹാനോൻ മാർ ക്രിസോസ്റ്റമോസ് അദ്ധ്യക്ഷത വഹിച്ചു. ഡോ.ജോസഫ് മാർ ദിവനാസേയോസ് അനുഗ്രഹസന്ദേശം നൽകി. ഔഗേൻ റമ്പാൻ, ഫാ.ഡോ.എം.ഒ.ജോൺ, പരമല സെമിനാരി മാനേജർ ഫാ. എം. സി. കുര്യാക്കോസ് എന്നിവർ പ്രസംഗിച്ചു.

നന്മയോടു പ്രതിബദ്ധതയുള്ള യുവത നാളെയുടെ പ്രതീക്ഷ: സജി ചെറിയാൻ എം.എൽ.എ.



പരമല: നന്മയോടു പ്രതിബദ്ധതയുള്ള യുവത ശോഭനമായ സമൂഹ സൃഷ്ടിക്ക് അനിവാര്യമാണെന്ന് ചെങ്ങന്നൂർ എം.എൽ.എ. സജി ചെറിയാൻ പ്രസ്താവിച്ചു. പരമല പെരുനാളിനോട് അനുബന്ധിച്ചുള്ള യുവജനസംഗമം ഉദ്ഘാടനം ചെയ്യുകയായിരുന്നു അദ്ദേഹം. ഓർത്തഡോക്സ് ക്രൈസ്തവ യുവജനപ്രസ്ഥാനം പ്രസിഡന്റ് ഡോ. യുഹാനോൻ മാർ ക്രിസോസ്റ്റമോസ് അദ്ധ്യക്ഷത വഹിച്ചു. അസ്സോസ്സിയേഷൻ സെക്രട്ടറി അഡ്വ.ബിജു ഉമ്മൻ മുഖ്യപ്രഭാഷണം നിർവഹിച്ചു. പരമല സെമിനാരി മാനേജർ ഫാ. എം. സി. കുര്യാക്കോസ് യുവജനപ്രസ്ഥാനം വൈസ് പ്രസിഡന്റ് ഫാ.ഫിലിപ്പ് തരകൻ, ജനറൽ സെക്രട്ടറി ഫാ.അജി കെ.തോമസ്, ഫാ.ഗീവർഗീസ് കോശി, ഫാ.ടിജു ഏബ്രഹാം, ഫാ. വർഗീസ് തോമസ്, യുവജനപ്രസ്ഥാനം ട്രഷറർ ജോജി പി.തോമസ്, കേന്ദ്ര റീജിയണൽ സെക്രട്ടറി മത്തായി ടി. വർഗീസ്, ജോജി ജോൺ, ജിജോ ഐസക്, മനു തമ്പാൻ, കെവിൻ ടോം റെജി എന്നിവർ പ്രസംഗിച്ചു. പ്രളയ ദുരിത രക്ഷാപ്രവർത്തനങ്ങൾക്ക് നേതൃത്വം നൽകിയ മത്സ്യ തൊഴിലാളികളെ ആദരിച്ചു.

കേളകം തീർത്ഥാടക സംഘത്തിന് സ്വീകരണം നൽകി


പരമല: പരമല തിരുമേനിയുടെ ഓർമ്മപ്പെരുനാളിൽ സംബന്ധിക്കുവാനായി പദ്യയാത്രയായി ഏറ്റവും കൂടുതൽ ദൂരം സഞ്ചരിച്ച പരമലയിലെത്തിച്ചേർന്ന കേളകം തീർത്ഥാടക സംഘത്തിന് സ്വീകരണം നൽകി. ഡോ. യുഹാനോൻ മാർ ക്രിസോസ്റ്റമോസ്, പരമല സെമിനാരി മാനേജർ ഫാ. എം. സി. കുര്യാക്കോസ്, ഫാ. കെ. വി. ജോസഫ് റമ്പാൻ എന്നിവർ ചേർന്ന് സ്വീകരണം നൽകി.



ഇന്റർനാഷണൽ ഓപ്പൺ മാസ്റ്റേഴ്സ് അത്ലറ്റിക് ചാമ്പ്യൻഷിപ്പിൽ സിമി മറിയം ജോസിന് സ്വർണം

ഇന്തോനീഷ്യ ഇന്റർനാഷണൽ ഓപ്പൺ മാസ്റ്റേഴ്സ് അത്ലറ്റിക് ചാമ്പ്യൻഷിപ്പിൽ 4 X 100 റിലേയിൽ സ്വർണം നേടിയ സിമി മറിയം ജോസ്. ഷോക്പുട്ടിൽ വെള്ളിയും ലോംഗ്ജമ്പിൽ വെങ്കലവും കരസ്ഥമാക്കി.

ഫാ. ലൈജു മാത്യുവിന്റെ ഭാര്യയാണ്. അടുർ എം.എം. ജി. എച്ച്.എസ്. അദ്ധ്യാപിക. മൈലപ്ര സെന്റ് ജോർജ് ഓർത്തോഡോക്സ് വലിയപള്ളി ഇടവകാംഗമാണ്.





പരമല പെരുന്നാൾ. നവംബർ രണ്ടിലെ പ്രക്ഷിപ്തത്തിന് ശേഷമുള്ള ശ്ലൈഹിക വാഴ്വ്




കുന്നംകുളം അടപ്പുട്ടി പള്ളി പെരുന്നാളിൽ പ. കാതോലിക്കാ ബാവ ശ്ലൈഹിക വാഴ്വ് നൽകുന്നു.

പരമല: മതസൗഹാർദ്ദത്തിന്റെ സന്ദേശം പരത്തുന്ന പുണ്യസങ്കേതം

പരമല: മതസൗഹാർദ്ദത്തിന്റെ സന്ദേശം പരത്തുന്ന പുണ്യസങ്കേതമാണ് പരമലയെന്ന് മന്ത്രി എ.കെ.ശശീന്ദ്രൻ.

മാനവസമൂഹത്തിന്റെ ഐക്യം കാലത്തിന്റെ ആവശ്യമാണെന്നും അദ്ദേഹം കുട്ടിച്ചേർത്തു. തീർത്ഥാടക സമാപന സമ്മേളനം ഉദ്ഘാടനം ചെയ്യുകയായിരുന്നു മന്ത്രി.

പരിശുദ്ധ കാതോലിക്കാ ബാവ അധ്യക്ഷത വഹിച്ചു. ഡോ.മാത്യൂസ് മാർ സേവേരിയോസ് സന്ദേശം നൽകി. ഡോ.യുഹാനോൻ മാർ ക്രിസോസ്റ്റമോസ്, വൈദിക ട്രസ്റ്റി ഫാ.ഡോ.എം.ഒ.ജോൺ, അസോസിയേഷൻ സെക്രട്ടറി അഡ്വ. ബിജു ഉമ്മൻ, വീണാ ജോർജ്ജ് എം.എൽ.എ. ഫാ.എം.സി.കുര്യാക്കോസ്, ഫാ.ജോൺസ് ഇറപ്പൻ, ഫാ.ഇ.പി.വർഗീസ്, ജി.ഉമ്മൻ എന്നിവർ പ്രസംഗിച്ചു.





LITURGICAL CALENDAR

Available at
MOC Kottayam, Parumala
All Orthodox Book Stalls

₹.50

Contact :
Kerala
Mr. C.V. Mathews 9497 094 979
Adv. Gilbert Cheeran 9446 407 503
Outside Kerala
Fr. Reju Abraham 9426 347 399
Br. Benson T. Saji 8281 079 864

സൗത്ത് വെസ്റ്റ് അമേരിക്കൻ ഭദ്രാസന ഫാമിലി ആൻഡ് യൂത്ത് കോൺഫറൻസ് ഷിക്കാഗോയിൽ

ഷിക്കാഗോ: സൗത്ത് വെസ്റ്റ് അമേരിക്കൻ ഭദ്രാസന ഫാമിലി ആൻഡ് യൂത്ത് കോൺഫറൻസും, സൗത്ത് വെസ്റ്റ് അമേരിക്കൻ ഭദ്രാസനത്തിന്റെ പത്താമത് വാർഷിക ആഘോഷങ്ങളും 2019 ജൂലൈ 17 മുതൽ 20 വരെ ഷിക്കാഗോ ഹിൽ ടൗൺ കൺവൻഷൻ സെന്ററിൽ നടക്കും. ഭദ്രാസന സഹായ മെത്രാപ്പോലീത്ത ഡോ. സഖരിയ മാർ അപ്രേം മെത്രാപ്പോലീത്തയുടെ സജീവമായ നേതൃത്വത്തിലും ഷിക്കാഗോയിലുള്ള ഇടവകകളുടെ സഹകരണത്തിലും, ഭദ്രാസന കൗൺസിലിന്റെയും ആധ്യാത്മിക സംഘടനകളുടെയും സംയുക്ത ആഭിമുഖ്യത്തിലും വിവിധ കമ്മറ്റികൾ ഇതിനോടകം പ്രവർത്തനങ്ങൾ ആരംഭിച്ചു കഴിഞ്ഞതായി ഭദ്രാസന സെക്രട്ടറി ഫാ. ഫിലിപ്പ് എബ്രഹാം അറിയിച്ചു.

സൗത്ത് വെസ്റ്റ് അമേരിക്കൻ ഭദ്രാസന മെത്രാപ്പോലീത്ത കൂടിയായ പ. ബസേലിയോസ് മാർത്തോമാ പൗലോസ് ദിതീയൻ കാതോലിക്കാ ബാവ കോൺഫറൻസിൽ പങ്കെടുക്കും. മൂന്ന് വർഷം കൂടുമ്പോൾ മാത്രമാണ് സൗത്ത് വെസ്റ്റ് അമേരിക്കൻ ഭദ്രാസനത്തിലെ എല്ലാ ഇടവകകളിൽ നിന്നും പ്രതിനിധികളെ ഉൾപ്പെടുത്തിക്കൊണ്ട് ഇപ്രകാരമുള്ള അതിവിപുലമായ കോൺഫറൻസ് നടത്തുന്നത്. ഏരിയ/റീജിയണൽ തല കോൺഫറൻസുകൾ ഇതിനോടകം കഴിഞ്ഞ രണ്ടു വർഷങ്ങളിലായി പൂർത്തീകരിച്ചു കഴിഞ്ഞു. മൂന്നുറിൽപ്പരം വരുന്ന യുവതീ-യുവാക്കൾ ഉൾപ്പെടെ ആയിരത്തിൽപ്പരം വിശ്വാസികൾ പങ്കെടുക്കുന്ന സമഗ്രമായ ഫാമിലി ആൻഡ് യൂത്ത് കോൺഫറൻസിനുള്ള ഒരുക്കങ്ങളാണ് ആരംഭിച്ചിട്ടുള്ളത്. ഏരിയ തലത്തിലുള്ള കിങ് ഓഫ് മീറ്റിങ്ങുകൾ ഷിക്കാഗോ, ഡാളസ്, ഹ്യൂസ്റ്റൺ, ഫ്ലോറിഡ, അറ്റലാന്റ്, കാലിഫോർണിയ ഏരിയകളിൽ നടക്കും.

ഡോ. സഖരിയ മാർ അപ്രേം മെത്രാപ്പോലീത്ത പ്രസിഡണ്ടായും, ഫാ. ഡാനിയേൽ ജോർജ്ജ്, ഡീക്കൻ. ജോർജ്ജ് പൂവത്തൂർ, എബ്രഹാം വർക്കി എന്നിവർ കൺവീനേഴ്സ് ആയും ഫാ. എബി ചാക്കോ, ഫാ. മാത്യൂസ് ജോർജ്ജ്, ഫാ. ഫിലിപ്പ് എബ്രഹാം എന്നിവർ ഡയറക്ടേഴ്സ് ആയും, ജിമ്മി പണിക്കർ (സെക്രട്ടറി), സിബിൽ ചാക്കോ (ജോയിൻറ് സെക്രട്ടറി), കോശി ജോർജ്ജ് (ട്രഷറർ) ആയും വിവിധ കമ്മറ്റികൾ ചുമതല ഏറ്റെടുക്കേണ്ട പ്രവർത്തനം ആരംഭിച്ചു.



‘ഐക്കണുകൾ ഓർത്തഡോക്സ് സഭാ പാരമ്പര്യത്തിൽ ഉള്ളതാണ്. അത് ഇവിടെ നിർമ്മിച്ചത് നമ്മുടെ സഭയിലെ ഒരു വൈദികനായ അശിൻ ഫെർണാണ്ടസ് ആണ്. അദ്ദേഹം വിദേശ രാജ്യങ്ങളിൽ നിന്നെല്ലാം പഠിച്ച് ഇവിടെ തിരികെ വന്ന് പ്രാർത്ഥനയും ഉപവാസവും നോമ്പും എടുത്തുകൊണ്ട് ചെയ്ത ഒരു അധ്വാനഫലമാണ് ഈ ഐക്കൺ.’

- പ. കാതോലിക്കാ ബാവാ



ദൈവം നൽകിയ അനുഗ്രഹങ്ങൾ ഉത്തമ സ്നേഹിതരെ നേടുന്നതിനായി വിനിയോഗിക്കണം: മാർ ക്രിസോസ്റ്റമോസ്

പരുമല: ദൈവം നമുക്ക് കനിഞ്ഞു നൽകിയ അനുഗ്രഹങ്ങൾ ഉത്തമ സ്നേഹിതരെ നേടുന്നതിനായി വിനിയോഗിക്കണമെന്ന് ഡോ. യൂഹാനോൻ മാർ ക്രിസോസ്റ്റമോസ് പറഞ്ഞു. പരുമല പെരുന്നാളിനോടനുബന്ധിച്ച് നടന്ന മർത്തമറിയം സമാജം സമ്മേളനം ഉദ്ഘാടനം ചെയ്തു സംസാരിക്കുകയായിരുന്നു. മനുഷ്യമനസ്സുകളിലെ മതിലുകൾ തകർക്കുന്ന മറ്റൊരു സ്നേഹത്തിന്റെ പ്രളയം നമ്മിൽ ഉണ്ടാകണമെന്നും അദ്ദേഹം പറഞ്ഞു. യൂഹാനോൻ മാർ പോളിക്കാർപ്പസ് മുഖ്യ സന്ദേശം നൽകി. ഫാ.മാത്യു വർഗീസ്, പ്രിയ ജേക്കബ്, അഞ്ജു എലിസബത്ത് യോഹന്നാൻ, പ്രൊഫ. മേരി മാത്യു എന്നിവർ പ്രസംഗിച്ചു.



മദ്രാസ് ഭദ്രാസന മെത്രാപ്പോലീത്താ ഡോ. യൂഹാനോൻ മാർ ദിയസ്കോറോസിന്റെ നേതൃത്വത്തിൽ എത്തിച്ചേർന്ന പദയാത്രാ സംഘത്തിന് പരുമല സെമിനാരിയിൽ സ്വീകരണം നൽകുന്നു. ഫാ. എം. സി. കുര്യാക്കോസ്, അഡ്വ. ബിജു ഉമ്മൻ എന്നിവർ ചേർന്ന് തീർത്ഥാടകരെ സ്വാഗതം ചെയ്തു.

ഓർത്തഡോക്സിയും എക്യുമെനിസവും സമന്വയിപ്പിച്ച വിശുദ്ധൻ



പരുമല: ഓർത്തഡോക്സിയും എക്യുമെനിസവും സമന്വയിപ്പിച്ച മാനവിക കാഴ്ചപ്പാടുകൾ വളർത്തിയ വിശുദ്ധനാണ് പരുമല തിരുമേനിയെന്ന് സണ്ടേസ് കുൾ ഡയറക്ടർ ജനറൽ ഫാ. ഡോ. ജേക്കബ് കുര്യൻ പറഞ്ഞു. ഗ്രീഗോറിയൻ പ്രഭാഷണ പരമ്പരയിൽ ഓർത്തഡോക്സിയും എക്യുമെനിസവും പരുമല തിരുമേനിയുടെ വീക്ഷണത്തിൽ എന്ന വിഷയത്തിൽ പ്രഭാഷണം നടത്തുകയായിരുന്നു. നന്മ നിറഞ്ഞ ജീവിതമാതൃകയും വിശാലമായ സാമൂഹിക ദർശനവും പരുമല തിരുമേനി പങ്കിട്ടു. ഡോ. ഗീവർഗീസ് മാർ യൂലിയോസ് അദ്ധ്യക്ഷത വഹിച്ചു. ഡോ. യൂഹാനോൻ മാർ ക്രിസോസ്റ്റമോസ്, വൈദിക ട്രസ്റ്റി ഫാ. ഡോ. എം. ഒ. ജോൺ, പരുമല സെമിനാരി മാനേജർ ഫാ. എം. സി. കുര്യാക്കോസ്, അസി. മാനേജർ കെ. വി. ജോസഫ് റമ്പാൻ, ഫാ. ഡോ. ജോൺ തോമസ് കരിങ്ങാട്ടിൽ, തോമസ് തേക്കിൽ കോർഎപ്പിസ്കോപ്പ എന്നിവർ പ്രസംഗിച്ചു.

ആത്മീയവും സാംസ്കാരികവുമായ ഉന്നമനത്തിനുവേണ്ടി പരിശ്രമിച്ച മഹാഗുരു

പരുമല: ജനത്തിന്റെ ആത്മീയവും സാംസ്കാരികവുമായ ഉന്നമനത്തിനുവേണ്ടി അശ്രാന്തം പരിശ്രമിച്ച മഹാഗുരുവായിരുന്നു പരിശുദ്ധ പരുമല തിരുമേനി എന്ന് ഡോ. ഗീവർഗീസ് മാർ യൂലിയോസ് പറഞ്ഞു. പരസ്പരം പങ്കുവെയ്ക്കുകയും ഒന്നിച്ചു വളരുകയും ചെയ്യുക എന്നതാണ് വിദ്യാഭ്യാസത്തിന്റെ അടിസ്ഥാനം.

പരുമല തിരുമേനി സ്ഥാപിച്ച സെമിനാരി എൽ.പി.സ്കൂൾ വിദ്യാർത്ഥികളുടെ സംഗമം ഗുരുവിൻ സവിധേ ഉദ്ഘാടനം ചെയ്ത് സംസാരിക്കുകയായിരുന്നു തിരുമേനി. സെമിനാരി എൽ.പി. സ്കൂൾ ഹെഡ്മാസ്റ്റർ അലക്സാണ്ടർ സ്വാഗതം ആശംസിച്ചു. പരുമല സെമിനാരി അസി. മാനേജർ കെ. വി. ജോസഫ് റമ്പാൻ അദ്ധ്യക്ഷത വഹിച്ചു. നവാബ് എം.എ. മുഹമ്മദ് ഫൈസി മുഖ്യ സന്ദേശം നൽകി. ലൈജു കോശി ക്ലാസ്സ് നയിച്ചു. പരുമല സെമിനാരി മാനേജർ എം. സി. കുര്യാക്കോസ്, അസി. മാനേജർ ഫാ. വൈ. മത്തായിക്കുട്ടി, പ്രസിന പി. ആർ, ജി. ഉമ്മൻ, പി. റ്റി. തോമസ് പീടികയിൽ, കെ. എ. കരീം, തോമസ് ഉമ്മൻ അരികുപുറം, യോഹന്നാൻ ഈശോ, ശിവപ്രസാദ്, ലിസി തോമസ് എന്നിവർ പ്രസംഗിച്ചു.





ബഥനി തക്സാ പുനഃപ്രസിദ്ധീകരിച്ചു

പരുമല: ബഥനി തക്സാ പരിശുദ്ധ കാതോലിക്കാ ബാവാ പരുമല സെമിനാരിയിൽ വച്ച് പുനഃപ്രസിദ്ധീകരിച്ചു. മലങ്കര ഓർത്തഡോക്സ് സഭയിൽ ആദ്യമായി പ്രസിദ്ധീകരിച്ച മലയാളം തക്സായാണ് ബഥനി തക്സാ. 1940 നവംബർ 2-ന് പരുമല പള്ളിയിൽ വച്ചാണ് അന്ന് പ്രസിദ്ധീകരിച്ചത്. 78 വർഷങ്ങൾക്ക് ശേഷം ബഥനി ആശ്രമത്തിന്റെ ശതാബ്ദിയുടെ ഭാഗമായി ആശ്രമത്തിൽ നിന്ന് പ്രസിദ്ധീകരിച്ചിട്ടുള്ള എല്ലാ പുസ്തകങ്ങളും പുനഃപ്രസിദ്ധീകരിക്കുന്ന കൂട്ടത്തിലാണ് ഏറെ പ്രചുരപ്രചാരം നേടിയിട്ടുള്ള ഈ തക്സാ പ്രസിദ്ധീകരിച്ചത്.

ബഥനി ആശ്രമ സ്ഥാപക പിതാവായ മലങ്കരയുടെ ധർമ്മയോഗി അലക്സിയോസ് മാർ തേവോദോസിയോസ് തിരുമേനിയുടെ പിതൃ സഹോദരൻ മട്ടക്കൽ അലക്സന്ദ്രയോസ് മലപ്പാൻ സുറിയാനിയിൽ നിന്ന് പൂർണ്ണമായും മലയാളത്തിലേക്ക് തർജ്ജിമ ചെയ്ത ഈ തക്സാ ബഥനി ആശ്രമത്തിൽ നിന്നാണ് പ്രസിദ്ധീകരിച്ചത്. അതുകൊണ്ട് ഇത് 'ബഥനി തക്സാ' എന്ന് അറിയപ്പെട്ടു.

ഭാഷാപ്രയോഗം കൊണ്ട് ജനമനസുകൾ കിഴക്കിയിട്ടുള്ള ബഥനി തക്സാ പഴയകാല പിതാക്കന്മാർ ഏറെ ഇഷ്ടപ്പെട്ടിരുന്നു. ഇന്ന് അതിന്റെ തനിമ ചോരാതെ വീണ്ടും പ്രസിദ്ധീകരിക്കുവാൻ കാട്ടിയ ശ്രമം അഭിനന്ദനീയം എന്ന് പ്രകാശനം ചെയ്തുകൊണ്ട് പ. കാതോലിക്കാ ബാവാ പറഞ്ഞു. തക്സായുടെ ഏതാനും കോപ്പികൾ ആവശ്യപ്പെടുകയും ചെയ്തു. സഭയുടെ ഔദ്യോഗിക പ്രസിദ്ധീകരണ വിഭാഗമായ എം.ഒ.സി. പബ്ലിക്കേഷൻസ് ആണ് ഈ ഗ്രന്ഥം പ്രസിദ്ധീകരിച്ചത്.



പൈതൃകം - മലങ്കരസഭാ സാഹിതി സരണി പദ്ധതി ഉദ്ഘാടനം ചെയ്തു

പരുമല: മലങ്കര സഭാ പിതാക്കന്മാരുടെ രചനകൾ ക്രോഡീകരിച്ച് പുനഃപ്രസിദ്ധീകരിക്കുന്നതിനുള്ള പദ്ധതിയായ പൈതൃകം - മലങ്കരസഭാ സാഹിതി സരണി പരിശുദ്ധ കാതോലിക്കാ ബാവാ ഉദ്ഘാടനം ചെയ്തു. 3 പുസ്തകങ്ങളുടെ പ്രകാശനവും തദ്വസരത്തിൽ നടന്നു.



ഭക്തിസാന്ദ്രമായ റാസ

പരുമല: പരിശുദ്ധ പരുമല തിരുമേനിയുടെ 116-ാമത് ഓർമപെരുനാളിന് സമാപനം കുറിച്ചു നടന്ന ഭക്തിനിർഭരമായ റാസയിൽ ആയിരങ്ങൾ പങ്കുചേർന്നു.

ഡോ. യുഹാനോൻ മാർ ക്രിസോസ്റ്റമോസ് വിശ്വാസികൾക്ക് ആശീർവാദം നൽകി. തുടർന്ന് കൊടിയിറക്ക് നടത്തി.



തുമ്പമൺ ഭദ്രാസനത്തിലെ കൈപ്പട്ടൂർ നിന്നുമുള്ള അമ്പതാം വർഷത്തെ പരുമല പരയാത്ര കുറിയായ്ക്കോസ് മാർ ക്ലീമിസ് ആശീർവദിച്ച് ആരംഭിക്കുന്നു.



ദുരിതാശ്വാസ പ്രവർത്തനം കരം അനുമോദിച്ചു

ചൊറയി: സെന്റ് മേരീസ് ഓർത്തഡോക്സ് സുറിയാനി പള്ളിയുടെയും, പൗലോസ് മാർ സേവേറിയോസ് ഓർത്തഡോക്സ് ഫൗണ്ടേഷന്റെയും പേരിൽ പ. പരുമല തിരുമേനിയുടെ പെരുനാൾ സമാപനത്തോട് ചേർന്ന് രാജസ്ഥാനിലെ ജോയ്‌പൂർ ആസ്ഥാനമായി പ്രവർത്തിക്കുന്ന 'ഗ്രാമിൻ വികാസ് വിഖ്യാൻ സമിതി' (ഗ്രാവിസ്) യുടെയും, 'ഗ്രാസി വിചാർ യുവ വാഹിനി'യുടെയും, പ്രളയ ദുരിതാശ്വാസ പ്രവർത്തനങ്ങൾക്കു നേതൃത്വം നൽകിയ റോഷൻ ലാൽ, ചതുർവേദി, നർപത് റാം എന്നിവരെ ചൊറയി സെന്റ് മേരീസ് ഓർത്തഡോക്സ് പള്ളി വികാരിയും, PMSOF പ്രസിഡന്റുമായ ഫാ. റൂബി ഇടമറുക് അനുമോദിച്ചു.

കഴിഞ്ഞ ഒരു മാസമായി ചൊറയി PMSOF സെന്ററിൽ താമസിച്ചു വടക്കൻ പറവൂർ-ചൊറയി മേഖലകളിൽ വിവിധ സഹായങ്ങൾ ഇവർ നൽകി. ഈ മാസം പകുതിയോടെ പ്രവർത്തനം ഒന്നാം ഘട്ടം അവസാനിപ്പിച്ചു 'ഗ്രാവിസ്' പ്രവർത്തകർ ജോയ്‌പൂരിനു മടങ്ങും.



പ. പരുമല തിരുമേനിയുടെ കബറിലേക്ക് അങ്കമാലി. കണ്ടനാട്, കൊച്ചി, കുന്നംകുളം, മലബാർ, സുൽത്താൻബത്തേരി, ബാംഗ്ലൂർ ഭദ്രാസനങ്ങളിലെ ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ ആഭിമുഖ്യത്തിൽ നടത്തുന്ന വടക്കൻ മേഖല മുപ്പതാമത് കാൽനട തീർത്ഥയാത്ര മുളത്തുരുത്തി മാർത്തോമ്മാൻ പള്ളിയിൽ നിന്ന് ഡോ. യാക്കോബ് മാർ ഐറേനിയോസിന്റെ നേതൃത്വത്തിൽ ആരംഭിക്കുന്നു.



കുന്നംകുളം അടുപ്പുട്ടി മലങ്കര മെഡിക്കൽ മിഷൻ ആസ്ഥാനത്തിന്റെ നവീകരിച്ച കെട്ടിടത്തിന്റെയും, പുതിയ ഡയാലിസിസ് യൂണിറ്റിന്റെയും ഉദ്ഘാടനം പ. കാതോലിക്കാ ബാവാ നിർവഹിക്കുന്നു.

ഓക്സില ചികിത്സാ പദ്ധതിക്ക് തുടക്കം

പരുമല: പരുമല സെന്റ് ഗ്രീഗോറിയോസ് യുവജനപ്രസ്ഥാനത്തിന്റെ കാൻസർ ചികിത്സാപദ്ധതി, ഓക്സില മലങ്കര അസോസിയേഷൻ സെക്രട്ടറി അഡ്വ. ബിജു ഉമ്മൻ ഉദ്ഘാടനം ചെയ്തു. ഡോ. യുഹാനോൻ മാർ ക്രിസോസ്തമോസ് അദ്ധ്യക്ഷത വഹിച്ചു. പദ്ധതിയുടെ ഭാഗമായി ചികിത്സാ സഹായം വിതരണം ചെയ്തു.

News, Advertisements, Wishes Etc...

Contact 8078914931

9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file

‘വിജ്ഞാനകൈരളി’ മുഖപ്രസംഗം: ഓർത്തഡോക്സ് സഭ അപലപിച്ചു


കോട്ടയം: സ്കൂളുകളിൽ സംസ്ഥാന ഭാഷാ ഇൻസ്റ്റിറ്റ്യൂട്ട് വിതരണം ചെയ്യുന്ന ‘വിജ്ഞാനകൈരളി’ മാസികയിൽ കുമ്പസാരമെന്ന കുദാശയുമായി ബന്ധപ്പെട്ടു പ്രസിദ്ധീകരിച്ച മുഖപ്രസംഗം അവഹേളനാപരവും അപലപനീയവുമാണെന്ന് മലങ്കര ഓർത്തഡോക്സ് സഭാ അസോസിയേഷൻ സെക്രട്ടറി അഡ്വ. ബിജു ഉമ്മൻ അഭിപ്രായപ്പെട്ടു.

ഭാഷാ ഇൻസ്റ്റിറ്റ്യൂട്ട് പോലെയുള്ള ഉത്തരവാദിത്വപ്പെട്ട സ്ഥാപനങ്ങൾ കൈക്കൊള്ളുന്ന ഇത്തരത്തിലുള്ള സമകാലിക നിലപാടുകൾ ഭാരത സംസ്കാരത്തോടും രാജ്യത്തിന്റെ ഭരണഘടന വിഭാവനം ചെയ്യുന്ന മതേതരത്വം എന്ന ഉൽകൃഷ്ട ആശയത്തോടുമുള്ള വെല്ലുവിളിയാണ്. ഭാരതത്തിന്റെ നിയമനിർമ്മാണ സഭയും നീതിന്യായവ്യവസ്ഥയും ഭരണനിർവ്വഹണ സംവിധാനങ്ങളും ചേർന്ന് പരിപാലിച്ചുപോരുന്ന ഉന്നത മൂല്യങ്ങളോടുള്ള സന്തുലിതമായ സമീപനത്തിന് കോട്ടം തട്ടുന്ന വിധത്തിലുള്ള, നിയമവിരുദ്ധമായ ഇത്തരം നിലപാടുകൾ തിരുത്തപ്പെടണം. മതസ്ഥർ വളർത്തുന്ന ഇത്തരം ആശയങ്ങൾ പ്രചരിപ്പിക്കുന്നത് വിശ്വാസങ്ങളെയും, ആചാരങ്ങളെയും വൃണപ്പെടുത്തുന്നതാണെന്നും, സംസ്ഥാന ഭാഷാ ഇൻസ്റ്റിറ്റ്യൂട്ട് പ്രസിദ്ധീകരിച്ച ബന്ധപ്പെട്ട ഭാഗങ്ങൾ പിൻവലിക്കണമെന്നും അഡ്വ. ബിജു ഉമ്മൻ ആവശ്യപ്പെട്ടു.



പരുമല ആയുർവേദ മെഡിക്കൽ ക്യാമ്പ്

പരുമല: പരുമല പെരുന്നാളിനോടനുബന്ധിച്ചുള്ള ആയുർവേദ മെഡിക്കൽ ക്യാമ്പ് അഹമ്മദാബാദ് ഭദ്രാസനാധിപൻ ഡോ. ഗീവർഗീസ് മാർ യൂലിയോസ് മെത്രാപ്പോലീത്താ ഉദ്ഘാടനം ചെയ്തു. ഡോ. സുസൻ പി ജോൺ (ചീഫ് മെഡിക്കൽ ഓഫീസർ ഭാരതീയ ചികിത്സ വകുപ്പ് പത്തനംതിട്ട) അദ്ധ്യക്ഷത വഹിച്ചു. പരുമല സെന്റ് ഗ്രീഗോറിയോസ് ആയുർവേദ ഹോസ്പിറ്റൽ ചീഫ് കൺസൾട്ടന്റ് ഡോക്ടർ ജോൺ കെ. ജോർജ്ജ്, ഡോ.മോൾ എലിസബത്ത്, ഫാ. ജോൺ വർഗീസ് കൂടാരത്തിൽ എന്നിവർ പ്രസംഗിച്ചു. പരുമല സെമിനാരിയിലെ ഈ പ്രവർത്തനങ്ങൾക്കായി ഭാരതീയ ചികിത്സാ വകുപ്പ് ജില്ലാ മെഡിക്കൽ ഡയറക്ടറെ നിയമിച്ചിട്ടുണ്ട്.



ക്ഷീര കർഷക അവാർഡ് എം. ഡി. യുഹാനോൻ റമ്പാന്

അട്ടപ്പാടി പള്ളിയറ ആപ്കോസ് സ്ഥാപക പ്രസിഡന്റിന്റെ പേരിൽ മേഖലയിലെ ഏറ്റവും നല്ല ക്ഷീര കർഷകന് ഏർപ്പെടുത്തിയ കുഞ്ചാണ്ടി മെമ്മോറിയൽ പ്രഥമ അവാർഡ് അട്ടപ്പാടി സെന്റ് തോമസ് ആശ്രമം ഡയറക്ടർ എം. ഡി. യുഹാനോൻ റമ്പാന്. ഒക്ടോബർ 30-നു പുരസ്കാരം റമ്പാച്ചൻ ഏറ്റുവാങ്ങി.